

[19th March 1959]

V.—VOTING ON DEMANDS FOR GRANTS FOR THE YEAR  
1959-60—*cont.*

## DEMAND VIII—IRRIGATION.

## DEMAND XXXVI—CAPITAL OUTLAY ON IRRIGATION.

MR. SPEAKER : We shall now proceed with the Demands for Grants. To-day we shall take up Demand VIII—Irrigation and Demand XXXVI—Capital Outlay on Irrigation. The time allotted for these Demands is four hours.

THE HON. SRI P. KAKKAN : மன்றத் தலைவர் அவர்களே, மேன்மை தங்கிய கவர்னர் அவர்கள் பரிவின்பேரில் எட்டாவது மானியக் கோரிக்கையான பாசனத்துக்கு ரூபாய் 1,56,32,900-க்கு மேற்படாத ஒரு தொகையை அரசாங்கத்துக்கு ஒதுக்குமாறு கேட்டுக் கொள்ளுகிறேன்.

SRI V. K. RAMASWAMY MUDALIAR : Sir, his speech has already been circulated and therefore there is no need to read it.

MR. SPEAKER : He is not reading it.

I understand that all Opposition Parties have agreed that the hon. Member, Sri S. M. Annamalai will move his cut motion. Now, he will move his cut motion.

SRI S. M. ANNAMALAI : Sir, I move—

‘That the allotment of Rs. 1,56,32,900 under Demand VIII—Irrigation—be reduced by Rs. 100.’

THE HON. SRI P. KAKKAN : மேன்மைதங்கிய கவர்னர் அவர்களின் பரிவின் பேரில் 36-வது மானியக் கோரிக்கையான பாசன முதலீட்டுத் திட்டங்களுக்காக ரூபாய் 4,51,11,000-க்கு மேற்படாத ஒரு தொகையை அரசாங்கத்துக்கு ஒதுக்குமாறு கேட்டுக்கொள்ளுகிறேன்.

MR. SPEAKER : எதிர்க்கட்சிகள் எல்லோரும் சேர்ந்து ஸ்ரீ எஸ். எம். அண்ணாமலை அவர்களின் வெட்டுப் பிரேரேபணையை ஆதரிக்கிறார்களா என்று கேட்டதற்கு ஆதரிக்கிறோம் என்று சொன்னதால் ஸ்ரீ எஸ். எம். அண்ணாமலை அவர்களை அவருடைய வெட்டுப் பிரேரேபணையை பிரேரேபிக்குமாறு கேட்டுக்கொள்ளுகிறேன்.

SRI S. M. ANNAMALAI : Sir, I move—

‘That the allotment of Rs. 4,51,11,000 under Demand XXXVI—Capital Outlay on Irrigation—be reduced by Rs. 100.’

THE HON. SRI P. KAKKAN : கனம் சபாநாயகர் அவர்களே, நான் முன்னுரையாக சொல்லவேண்டியவற்றையெல்லாம் புஸ்தக ரூபமாக அச்சிட்டு கனம் அங்கத்தினர்களுக்கு சமர்ப்பித்திருக்கிறேன். அதுபற்றி அங்கத்தினர்கள் தங்களுடைய ஆலோசனைகளை நல்ல முறையில் சொல்லுவார்கள் என்ற நம்பிக்கை இருக்கிறது. அவர்களை அம்மாதிரி சொல்ல வேண்டுமென்று கேட்டுக்கொள்ளுகிறேன்.

19th March 1959]

[Sri P. Kakkan]

என்னுடைய உரையின் 5-வது பக்கத்திலே புதிய கட்டளை உயர் மட்டக் கால்வாய் திட்டம், புள்ளம்பாடி கால்வாய் திட்டம், வீரே திட்டம் என்ற தலைப்புகளின் கீழ் வாய்க்கால்கள் வெட்பப்படும் என்று தமிழ்ப்படுத்தப் பட்டிருக்கிறது. அநேகமாக இந்த வாய்க்கால்கள் வெட்பப்பட்டு பூர்த்தி யாகக்கூடிய நிலைமையில் இருக்கிறது. வெகு சீக்கிரம் இந்த வேலை களெல்லாம் குறிப்பிட்ட காலத்திற்குள் முடியும் என்பதைத் தெரிவித்துக் கொள்கிறேன்.

அடுத்தப்படியாக 9-வது பக்கத்தில் 8-வது பாராவில் “ விசேஷ சிறிய பாசன திட்டன் கீழ் ”, என்று இருப்பதை “ திட்டத்தின் கீழ் ” என்று திருத்திக்கொள்ளுமாறு கேட்டுக்கொள்ளுகிறேன்.

இந்த மான்யத்தை இந்தச் சபையில் சமர்ப்பிக்கும்பொழுது, நம் மாகாணத்திலே நீர்ப்பாசனத் துறையிலே அதிகமான முன்னேற்றத்தைக் காண்பிப்பதற்காக, அநேக திட்டங்கள் இந்த மாகாணத்தில் நடப்பதற்காக பெரிதும் நமக்கு பூரணமாக நல்ல ஆலோசனைகள் கூறி, நமக்கு வேண்டிய அளவு, உதவி செய்த மத்திய சர்க்காரை நாம் மறக்க முடியாது. அவர்கள் அளிக்கின்ற உதவியினால், நமது மாகாணம் நமது பக்கத்து மாகாணமாகிய கேரள சர்க்காரோடு கலந்து பேசி அவர்களுடைய நல் லெண்ணத்தைப் பெற்று, பரம்பிக்குளத் திட்டத்தில் வெற்றி கண்டி ருக்கிறோம். அம்மாதிரி நமக்கு வெற்றி தேடித்தந்ததற்காக மத்திய சர்க்காரை வாயார வாழ்த்துவதோடுமட்டும் அல்ல, நம் கூட ஒத்துழைத்து நம்முடைய நல்லெண்ணத்தை கேரள சர்க்கார் பெறவும், அவர்களுடைய நல்லெண்ணத்தை நாம் பெறவும் ஸோனல் கவுன்ஸிலில் பெரிதும் முயற்சி எடுத்துக்கொண்டதற்காக நமது மதிப்பிற்குரிய முதல் அமைச்சர், உள் நாட்டு அமைச்சர், நிதி அமைச்சர் ஆகியோர்களையும் நாம் பாராட்டக் கடைப்பிடிப்பதுருக்கிறோம். இப்போது மேலும் பல நல்ல திட்டங்களைப் பரிசீலனை செய்வதற்காக அவர்களும் நாமும் முயற்சி எடுத்துக்கொண் டிருக்கிறோம். கேரள சர்க்காரின் பேர் உதவியினாலும், அந்த மாகாண மக்களின் நல்லெண்ணத்தோடும் நம்முடைய மக்களின் பூரண ஒத் துழைப்போடும் அவைகளிலும் வெற்றி காண்பதற்கு நாம் முன்வருவோம் என்பதை உங்கள் முன்னிலையில் சொல்லிக்கொள்ள ஆசைப்படுகிறேன். இந்த மான்யக் கோரிக்கையின் விவாதத்தின்போது அங்கத்தினர்கள் சொல்லவேண்டிய அபிப்பிராயங்களையும், ஆலோசனைகளையும் சொன்னால் குறிப்பாக அங்கத்தினர்களுடைய பிராந்தியத்திலே ஜில்லாதோறும், அவர் அவர்கள் தொகுதியோறும் என்னென்ன பயனளிக்கக்கூடிய நல்ல வேலைகள் செய்யப்படலாம் என்று சொன்னால், அதுபற்றி இயன்ற அளவு ஆலோசனை செய்யப்பட்டு கவனம் செலுத்தப்படும் என்பதைத் தெரி வித்துக்கொண்டு, என்னுடைய மன்னுரையை முடித்துக்கொள்ளுகிறேன்.

MR. SPEAKER : The Demands and the cut motions are before the House for discussion. The Mover of the cut motion will get fifteen minutes, as also the leader of one of the Opposition Parties—whose name I will announce later on—who will speak at the end of the discussion before the Hon. Minister replies.

கனம் மந்திரி அவர்களுக்கு 3 மணி நேரம் போதுமா ?

THE HON. SRI P. KAKKAN : போதும். .

MR. SPEAKER : கனம் மந்திரி அவர்கள் 3 மணி நேரம் பதில் அளிப்பார். மற்ற எல்லா அங்கத்தினர்களும் 10, 10 நிமிஷம் பேசவேண்டுமென்று கேட்டுக்கொள்ளுகிறேன்.

\* SRI S. M. ANNAMALAI : சட்ட மன்றத் தலைவர் அவர்களே, நான் கொடுத்திருக்கக்கூடிய வெட்டுப் பிரேரேபணையானது கிருஷ்ண, கோதாவரி தண்ணீரை நம்முடைய மாநிலத்திற்குக் கொண்டுவரவேண்டு

[Sri S. M. Annamalai]

[19th March 1959]

மென்பதுதான். பல ஆண்டுகளாக கிருஷ்ண, கோதாவரி தண்ணீரை நமது மாநிலத்திற்குக் கொண்டு வந்தால், வட ஆற்காடு, செங்கல்பட்டு, தென் ஆற்காடு ஆகிய மூன்று மாவட்டங்களும் பலன் அடைந்து அதன் மூலமாக நம்முடைய மாநிலத்திற்கு வேண்டிய உணவு தானியத்தை உற்பத்தி செய்யலாம் என்று பேசப்படுகிறது. வட ஆற்காடு மாவட்டத்திலே பெரிய கைத்தொழில்களை ஆரம்பிக்கலாம் என்றால், அதற்கு போதிய வசதி கிடையாது. அதுபோலவே தென் ஆற்காடு மாவட்டத்திலும், செங்கல்பட்டு மாவட்டத்திலும் இப்பொழுது இருக்கிற பாலாற்றின் குறுக்கே மைசூர் மாநிலத்திலே அந்தத் தண்ணீரை மடக்கி ஒரு அணையை கட்டி விட்டார்கள். ஏதோ வெளியேன் ஆண்டு கொண்டிருந்தபொழுது மைசூர் மாநிலத்திற்கும், சென்னை மாநிலத்திற்கும் இடையே ஏற்பட்ட ஒப்பந்தத்தின்படி நம்முடைய மாநிலத்திற்கு வர வேண்டிய தண்ணீரை தடுத்து மேலே அணையை கட்டி விட்டார்கள். அதைப் பற்றி நம்முடைய மாநில சர்க்கார் மைசூர் மாநில சர்க்காரை பல தடவை அணுகியும்கூட பாலாற்றில் தண்ணீர் வந்தபாடிಲ್ಲே. அப்படியே தண்ணீர் வராமல் இருக்குமானால் உண்மையிலே மேலும் மேலும் வறண்டுவிடுகிறது. தென் ஆற்காடு, வட ஆற்காடு மாவட்டங்களிலே இன்னும் தண்ணீர் கொண்டு வந்து தரவில்லை. இந்த சட்ட மன்றத்தில் வைத்திருக்கும் அறிக்கையில் கோதாவரி, கிருஷ்ண தண்ணீரைக் கொண்டு வரும் திட்டத்தைப் பற்றி பரிசீலனை செய்வதாக சொல்லியிருக்கிறார்கள். சோனல் கவுன்சிலில் இதைப்பற்றிய பேச்சுவார்த்தைகள் நடந்துபற்றி கனம் அமைச்சர் அவர்கள் அறிக்கையில் சொல்லியிருக்கிறார்கள். மேலும் தீவிரமாக அணுகி கிருஷ்ண, கோதாவரி தண்ணீரைக் கொண்டு வந்தால் ஒரு சில மாவட்டங்களுக்கு ஏராளமாக தண்ணீர் கிடைக்கும். ஆனால் இப்போது 100-க்கு 90 வீதம் தண்ணீர் சமுத்திரத்திலே சங்கமம் ஆகி வீணாக போகிறது. இதைப்பற்றி கேள்வி கூட போடப்பட்டிருக்கிறது. இதை அரசாங்கம் கவனித்து சீக்கிரம் நடவடிக்கை எடுக்கவேண்டுமென்று மேலும் மேலும் வற்புறுத்தியிருக்கிறேன்.

சென்ற ஆண்டு வரவு செலவு திட்டத்தின் அறிக்கையில் பரம்பிக்குளம் திட்டத்தின் கீழ் தொடராக பல தேக்கங்கள் கட்டப்படும் என்று சொன்னார்கள். இந்த கிருஷ்ண, கோதாவரி தண்ணீர் திட்டத்தை மூன்றாவது ஐந்தாண்டு திட்டத்திலாவது சேர்த்து வீணாகப்போகும் இந்தத் தண்ணீரைக் கொண்டு வருவதற்கு மத்திய சர்க்காரை வற்புறுத்த வேண்டுமென்று கேட்டுக்கொள்கிறேன். இந்த சட்டமன்றத்திலே இதைப்பற்றி பல தடவை நானும் பல அங்கத்தினர்களும் எடுத்துரைத்தோம், இந்த பரம்பிக்குளம் தண்ணீரை, சென்ற ஆண்டு வரவு செலவு திட்டம் கொண்டு வந்தபோது இதனால் இரண்டு 3.2 இலட்சம் ஏக்கருக்கு பாசன வசதி ஏற்படும் என்று சொன்னார்கள். இந்தத் திட்டத்திற்காக செலவாகும் தொகை 32 கோடி ரூபாய் என்று மதிப்பிட்டிருந்தது. இந்த ஆண்டு வரவு செலவு திட்டத்தில் 2.5 இலட்சம் ஏக்கர் நிலங்கள் பாசன வசதி பெறுமென்று சொல்லியிருக்கிறார். செலவு 35 கோடி என்றும் சொல்லியிருக்கிறார். சென்ற ஆண்டு தந்த பாசன வசதி பெறும் நிலங்களின் விஸ்தீரணத்தை விட இந்த ஆண்டு அறிக்கையில் 70,000 ஏக்கர் விஸ்தீரணம் குறைவு. ஆனால் செலவு மட்டும் 3 கோடி அதிகமென்று சொல்லுகிறார்கள். ஏன்?

சென்ற ஆண்டு அறிக்கையில் திருச்சி, சேலம், திருநெல்வேலி மாவட்டங்களில் முறையே ஒவ்வொரு அணையும் மதுரை மாவட்டத்தில் மூன்று அணைகளும் கட்டப் போகிறோம் என்று அறிக்கையில் கண்டிருந்தது. இவ்வாண்டு அறிக்கையில் அவைகளைப்பற்றி குறிப்பிடவேயில்லை. பரம்பிக்குளம் திட்டத்திற்கு பணம் போதாதென்று விட்டு விட்டார்களா? அப்படியானால் வடக்கே பக்ரா, நங்கல் அணைக்கட்டு போன்றவைகளை பலகோடி ரூபாய்களில் கட்டுமபோது மத்திய சர்க்காரை, இம்மாநில சர்க்கார் ஏன் வற்புறுத்தி மேலும் பணம் பெறக்கூடாது?

அடுத்தப்படியாக சண்பகத் தோப்பு அருகே கமண்டல நாக நதியின் குறுக்கே அணைக்கட்டு கட்டப்பட வேண்டியிருக்கிறது. இதைப்பற்றி ஒரு வெவ்ருப்பிரேரேபணை கொண்டு வந்திருக்கிறோம். 1926-ல் வெள்ளையன்

19th March 1959]

[Sri S. M. Annamalai]

காலத்திலேயே அணைக்கட்டலாம் என்று சொன்னார்கள். இதைக்கட்டினால் பல ஏக்கர் நிலங்களுக்கு பாசன வசதி கிடைக்கும் என்று 1926-ம் ஆண்டு அறிக்கையிலே சொல்லியிருக்கிறது. கனம் அமைச்சர் அவர்களிடம் பலமுறை இதைப்பற்றி வற்புறுத்தி பேசியிருக்கிறேன். இதைப் போலவே பல சட்ட மன்ற உறுப்பினர்கள் அவரவர்கள் மாவட்டத்திலுள்ள சில பல குறைகளை எடுத்துச்சொல்லியிருக்கிறார்கள். பல தேக்கங்கள் கட்டி தண்ணீரை நல்ல முறையில் தேக்கினால் பல ஆயிரக் கணக்கான ஏக்கர் நிலங்களுக்கு பாசனவசதி ஏற்படும் என்று பல சட்ட மன்ற உறுப்பினர்கள் இந்தச் சட்டசபையிலே பலமுறை எடுத்துச் சொல்லியிருக்கிறார்கள். சட்டமன்றத்திலே கனம் அமைச்சர் அவர்கள் பரிசீலனை செய்து வருவதாக சொல்லியிருக்கிறார்களேயல்லாமல், அவைகளுக்கு இதுவரை எந்தவிதமான பதிலுமில்லை. அவரவர்கள் சொல்லிய குறைப் பாடுகளை பரிசீலனை செய்து பதில் அனுப்பினால் சென்ற ஆண்டு சொன்ன வற்றையே இந்த ஆண்டும் சொல்லமாட்டார்கள்.

சாத்தனூர் அணைக்கட்டிலிருந்து திருவண்ணாமலை நகருக்கு குடி தண்ணீர் கொண்டு வருவதாக சொல்லியிருக்கிறார்கள். இதற்கு இன்னும் காலதாமதம் ஏற்படுவருகிறது. நமது அமைச்சர் அவர்கள் இதைப்பற்றி முயற்சி ஒன்றும் எடுக்கவில்லை என்று தெரிகிறது. பல கோடி ரூபாய்களைச் செலவு செய்து கட்டிவிட்டபின் பாசனம் பெறவேண்டிய நிலங்கள் பாசனம் பெறுவதில்லை. காரணம் மதகுகளிலிருந்து நிலங்களுக்கு “பீல்ட் போத்திஸ்” (Field bothies) கிடையாது.

இந்தக் காரணத்தையொட்டி அருகில் இருக்கக்கூடிய நிலசுவான்தார்கள் பயன் பெறுகிறார்களே தவிர இந்த சர்க்கார் போட்டிருக்கின்ற முறையில் மற்றவர்களுக்கு தண்ணீர் பாய்வது இல்லை. மேலும் பீல்ட் போத்திஸ்ஸைப் பற்றி இங்கு பல முறை சொல்லியிருக்கின்றேன். இருந்தும் இப்போது அங்கு பல இடங்களிலும் தண்ணீர் பாய்ச்ச முடியாத நிலையிலிருக்கிறது. சரியான முறையில் பீல்ட் போத்திஸ் கிடையாது. காரணம் இந்த சர்க்கார் சரியான முறையில் நில ஆர்ஜிதம் செய்து கொடுக்கவில்லை. நில ஆர்ஜிதம் செய்து கொடுப்பதில் அதிக காலதாமதம் ஆகிறது. மேலும் இந்த வரவு செலவு திட்டத்தில் ரிவர் பம்பிங் ஸ்கீம்-க்காக இரண்டாவது ஐந்தாண்டு திட்டத்தில் 2.18 லட்சம் ரூபாய் செலவிடப்படும் என்று சொல்லப்பட்டிருக்கிறது. அதில் இந்த ஆண்டுக்கு ஒதுக்கப்பட்டிருக்கும் தொகையைப் பார்த்தால் மிகவும் குறைவாக இருக்கிறது. இந்த ஆண்டுக்கு ரிவர் பம்பிங் ஸ்கீம்-க்காக 81 ஆயிரம் ரூபாய் ஒதுக்கப்பட்டிருக்கிறது. இந்த ஸ்கீமை நல்ல முறையில் நடத்தினால் பல ஆயிரக் கணக்கான ஏக்கர்கள் சாகுபடி செய்ய முடியும். அதைப்போலவே வடாற்காடு மாவட்டத்தில் ரிவர் பம்பிங் ஸ்கீம் ஆரம்பிக்கலாம் என்றால் அங்கு ஒரு கட்டுப்பாடு இருக்கிறது. பில்டர் பாயிண்ட் கிணறுகள் தோண்டலாம் என்றால் அங்கு அதற்கும் ஒரு கட்டுப்பாடு இருக்கிறது. பாலார் பேவின் ரூல்ஸ் என்று ஒரு கட்டுப்பாடு வெள்ளைக்காரன் ஆட்சி செய்த காலம் முதற்கொண்டு அது நடைமுறையில் இருந்து வந்திருக்கிறது. இந்தச் சட்டத்தை நாம் இன்னும் அனுமதித்துக்கொண்டிருக்கிறோம். பில்டர் பாயிண்ட்-க்கு இது மிகவும் தடையாக இருக்கிறது. ஆகவே இதில் ஒன்றும் செய்வதற்கில்லை என்று சொல்லி அந்த மாவட்டத்திற்குச் செய்ய வேண்டிய காரியங்கள் பல வற்றையும் தட்டிக்கழிக்கிறார்கள். இதைப்பற்றி, அதாவது பாலார் பேவின் ரூல்ஸைப்பற்றி பல தடவை இதே சட்டமன்றத்தில் நண்பர் கோதண்டராமன் அவர்களும் நானும் எடுத்துக் கூறியிருக்கிறோம், பிளானிங் கமிட்டி கூட்டத்திலும் சொல்லியிருக்கிறோம். ஆகவே இந்தக் கட்டுப்பாட்டை உடனடியாக நீக்கினால்தான் அந்த வட்டாரத்தில் ஆயிரக் கணக்கான ஏக்கர்களை பாசன வசதிக்கு கொண்டுவர முடியும் என்பதை தெரிவித்துக் கொள்கிறேன். அடுத்தபடியாக மண் தூரெடுக்கும் விஷயத்தில் (டிரைல்ட் டிங்) இந்த ஆண்டு வரவு செலவு திட்டத்தில் 10 லட்சம் ரூபாய் ஒதுக்கப்பட்டிருக்கிறது. இந்த 10 லட்சம் ரூபாய் உண்மையில் போதுமா என்பதை நாம் நன்றாக சிந்தித்துப் பார்க்க வேண்டும். ஆங்காங்கு இருக்கக்கூடிய ஏரிகளிலெல்லாம் 10,12 அடி மண் தூர்ந்து இருக்கிறது. இவைகளை

[Sri S. M. Annamalai] [19th March 1959]

எல்லாம் மாற்ற வேண்டும் என்று சொல்லும் போது சர்க்கார் சொல்வது என்னவென்றால் இவ்விதம் மண் தூர் வாரும் போது மண்ணை எடுத்து எங்கே கொண்டு போய் போடுவது? பெரிய ஏரிகளில் எல்லாம் மண்ணை தூர் எடுக்கும்போது அந்த மண்ணை எங்கே கொண்டு போடுவது என்பது தான் பெரிய பிரச்சனையாக இருந்து வருகிறது என்று சொல்லப்படுகிறது. எங்கள் மாவட்டமாகிய வடாற்காடு மாவட்டத்தை எடுத்துக்கொண்டால் காவேரிபாக்கத்தில் சுமார் 10, 12 அடி மண் தூர்ந்து கிடக்கிறது. அதைப் போலவே நான் இருக்கின்ற கனம்பூரில் இருக்கக்கூடிய ஏரியில் 12 அடி வரை மண் தூர்ந்து கிடக்கிறது. அதே போன்று சென்ற ஆண்டு வரவு செலவு திட்டத்தில் நான் பேசுகின்ற சமயத்தில் குறிப்பிட்டது போன்று காளசமுத்திரம் ஏரியில் மண் தூர் வாரப்பட்டதின் காரணமாக மதகின் வழியாகக் கூட தண்ணீர் வர முடியாத நிலையில் இருக்கின்றது. இதன் காரணமாக அந்த ஏரிக்கு இரண்டு மாதத் தண்ணீர் வந்தாலும் அதைக் கொண்டு ஒரு ஏக்கருக்குக் கூட தண்ணீர் பாய்ச்ச முடியாத ஒரு நிலையில் அந்த ஏரி இருந்துகொண்டிருக்கிறது. இதையெல்லாம் உடனடியாக, கவனிக்கவேண்டும் என்ற முறையில்தான் நான் இந்த வெட்டுப் பிரேரணை கொடுத்திருக்கிறேன் என்பதை தெரிவித்துக்கொண்டு என்னுடைய பேச்சை முடித்துக்கொள்கிறேன்.

**SRI N. V. CHOCKALINGAM :** கனம் சபாநாயகர் அவர்களே, இந்த நீர்பாசன மான்யத்தை ஆதரித்து சில வார்த்தைகள் பேச விரும்புகிறேன். நமது மாநிலத்தில் பெரிய அணைக்கட்டுகளை கட்டியும், பல திட்டங்களை நிறைவேற்றியும், அதன் மூலமாக மக்களுக்கு நல்ல பலனை அளித்து வருகிறது என்பதை மக்கள் எல்லோரும் அறிவார்கள். ஆனால் மிகவும் பிற்பட்ட ஜில்லாவாகிய ராமநாதபுரம் ஜில்லாவில் இந்த மாதிரியான பெரிய அணைக்கட்டுகள் ஒன்றுக்கும் வாய்ப்பில்லாமல் இருப்பதைப் பார்த்து வருந்த வேண்டிய நிலைமையில் இருக்கிறது. ஆனால் இப்போது அங்கு அப்பர் பெரியாறு என்று ஒரு திட்டம் போட்டு அதன் மூலமாக அங்குள்ள நிலங்களுக்கு பாசன வசதி கிடைக்கும் என்று சொல்லப் படுகிறது. அதை இரண்டாவது ஐந்தாண்டு திட்டத்திலேயே எடுத்துக் கொள்ளுமாறு கேட்டுக்கொள்கிறேன். மேலும் திருப்பத்தூர் தாலுகாவில் 1955-ம் ஆண்டு ஏற்பட்ட புயலின் காரணமாக பல கண்மாய்கள் உபயோகத்திற்கு இல்லாமல் காடு மோடாக இருக்கின்றன. மேலும் பல ஆறுகளின் குறுக்கே குறுக்கு கட்டைகள் கட்டவேண்டுமென்று பல தடவை அரசாங்கத்தினிடம் சொல்லியிருக்கிறோம். அதற்கு இதவரையிலும் எந்த விதமான நடவடிக்கையும் எடுத்திருப்பதாக தெரியவில்லை. மேலும் அங்கு பல காட்டாறுகள் போகின்றன, மணிமுத்தாறு, பரலாறு போன்ற பல காட்டாறுகள் போகின்றன. இந்த ஆறுகளின் குறுக்கே குறுக்கணைகளை கட்டினால் பல ஆயிரக்கணக்கான ஏக்கர்கள் நல்ல முறையில் விளைவுக்கு வரக்கூடிய நிலையில் இருப்பதால், இந்த வேலைகளை உடனடியாக எடுத்துக்கொள்ள வேண்டுமென்று கேட்டுக்கொள்கிறேன். இதைப்பற்றி சென்ற வரவு செலவு திட்டத்தில் பேசும்போது நான் சொன்னேன். இதைப்பற்றி அங்குள்ள அதிகாரிகளிடத்தில் கேட்டதற்கு இவற்றிக்கு எல்லாம் எஸ்டிமேட் தயார் செய்து அனுப்பினைதை திருப்பி திருப்பி அனுப்பிக்கொண்டிருக்கிறார்கள் என்று சொல்லுகிறார்களே தவிர நடவடிக்கை ஒன்றும் எடுத்திருப்பதாகத் தெரியவில்லை. திருப்பத்தூர் தாலுகாவில் துவரங்குறிச்சி என்கிற இடத்தில் பாலாற்றில் ஒரு அணை கட்டினால் சுமார் பத்தாயிரம் ஏக்கர் வரை பாசனவசதி பெற முடியும். அதே போன்று மணிமுத்தாறில் கண்டவராயன்பட்டி பக்கத்தில் ஒரு அணை கட்டுவதாக இருந்தால் அதன் மூலம் சுமார் 3 அல்லது 4 ஆயிரம் ஏக்கர்கள் வரை பாசன வசதி பெற முடியும். அதே போன்று மாவலி கண்மாய் என்ற இடத்தில் ஒரு அணை கட்டுவதாக இருந்தால் சுமார் 4 அல்லது 5 ஆயிரம் ஏக்கர்களுக்கு பாசன வசதி ஏற்படும். ஆகவே இது சம்பந்தமான நடவடிக்கைகளை கூடிய சீக்கிரம் எடுத்து அடுத்த ஆண்டிலேயே இந்த வேலைகளை எல்லாம் சர்க்கார் நடத்தித் தருமானால் அங்குள்ள மக்களுக்கு மிக உதவியாக இருக்கும் என்பதை தெரிவித்துக் கொண்டு என் பேச்சை முடித்துக்கொள்கிறேன்.

19th March 1959]

\* **SRI S. RAMALINGA PADAYACHI :** சட்டமன்றத் தலைவர் அவர்களே, நமது மாமரத்து அமைச்சர் அவர்கள் கொண்டு வந்திருக்கும் 8-வது மான்யக் கோரிக்கையையும், 36-வது மான்யக் கோரிக்கையையும் ஆதரித்து சில வார்த்தைகள் பேச விரும்புகிறேன். நமது மாநிலத்தில் நமது சர்க்கார் பல பெரிய திட்டங்களையும் பல சிறிய திட்டங்களையும் செய்திருக்கிறது. அதைக் கண்டு நாட்டு மக்கள் மகிழ்ச்சியடைகின்றார்கள். அவ்விதம் செய்திருந்தாலும்கூட பல ஆயக்கட்டு எரிகள் எல்லாம் 10, 12 ஆண்டு காலமாக செப்பனிடாததின காரணமாக தண்ணீர் நன்றாய் பிடிப்பதில்லை. பத்து, பன்னிரண்டு ஆண்டுகளுக்கு முன் அதிக மழை பெய்ததை வைத்து 2, 3 முறை தண்ணீர் பிடித்து நின்றாலும்கூட அந்த ஏரி யிலிருந்து இரண்டு, மூன்று மாதத்திற்குக்கூட சாகுபடி செய்வதற்கு முன்னால் உபயோகப்பட்டு வந்தது. இப்பொழுது மழை மிகவும் குறைந்து விட்டது, அதன் காரணமாக இப்பொழுது அந்த ஏரிகளில் தண்ணீர் நிற்பது முடியாத காரியமாக இருக்கிறது. ஆகவே அந்த ஏரிகளில் இருக்கும் தூர்களை எடுத்தோ அல்லது வடிகால்களை செப்பனிட்டோ கொடுப்பதற்கு இந்த அரசாங்கம் உடனடியாக ஏற்பாடு செய்ய வேண்டும் என்று கேட்டுக்கொள்கிறேன், வெள்ளாறு மேட்டூர் டாமிலிருந்து 30 மைல் தூரத்திலிருக்கிறது. மேட்டூர் டாமில் மழை அதிகமாக பெய்கின்ற காலத்தில் அதிகமான தண்ணீர் வழிந்தோடுகிறது. அதை ஒரு வாய்க்கால் மூலமாக கொண்டுவந்து வெள்ளாற்றில் கொண்டுவந்து சேர்த்தால் அதன் மூலமாக சுமார் 1½ லட்சம் ஏக்கர் பாசன வசதி பெற முடியும். இதிலிருந்து தொடர்ந்து தண்ணீர் கொடுக்காவிட்டாலும் மழை காலத்தில் வீணாக கொள்ளிடத்தில் போய் சேரும் தண்ணீரை வெள்ளாற்றில் சேர்ப்பதாக இருந்தால் அதன் மூலம் உணவு உற்பத்தி பெருக்கத்திற்கு வழி செய்ய முடியும் என்பதை தெரிவித்துக்கொள்கிறேன். அதற்கு வேண்டிய நடவடிக்கைகள் எடுக்கவேண்டும் என்றும் கேட்டுக்கொள்கிறேன்.

அடுத்தபடியாக மருதையாற்றிலே தண்ணீரானது எந்தவிதமான பாசனத்திற்கும் பிரயோசனம் இல்லாமல் கொள்ளிடத்திலே கலந்து சமுத்திரத்திலே போகிறது. மருதையாற்றிலே ஒரு அணைக்கட்டு திட்டத்தை நிறைவேற்றி அங்கே உள்ள மக்களுக்கு தண்ணீர் கொடுத்தால், அதனால் அநேக ஆயிரக்கணக்கான ஏக்கர் நிலங்கள் பாசன வசதி பெரும் என்று சொல்லிக்கொள்ள விரும்புகிறேன். ஆகையால் இந்தத் திட்டத்தை செய்யவேண்டுமென்று அரசாங்கத்தைக் கேட்டுக்கொள்கிறேன்.

அடுத்தபடியாக எங்கள் தொகுதியிலே வெள்ளாற்றுக்குத் தென் பகுதியிலுள்ள பல கிராமங்களில் குழாய்க் கிணறுகள் போட்டு தண்ணீர் இறைக்கிறார்கள். ஆழக்குழாய்க் கிணறுகள் போட்டால் அங்குள்ள மக்கள் இன்னும் நல்ல வசதி பெற்று விவசாயம் செய்ய முடியும். ஆகையால் அதை அரசாங்கம் செய்ய வேண்டுமென்று கேட்டுக்கொள்கிறேன்.

என்னுடைய தொகுதியில் நக்கம்பாடி என்ற கிராமத்தில் உள்ள ஏரிக்கு தண்ணீர் அதிகமான வரத்து உண்டு. அப்படி இருந்தும், விளைவதற்கு இல்லாமல் பல வருஷங்களாக காய்ந்து போகிறது. இரண்டு, மூன்று தடவைகள் தண்ணீர் வந்தால்தான் அந்த ஏரி விளையும் நிலையில் இருக்கிறது. அதையெல்லாம் நல்ல முறையில் பரிசீலனை செய்து அதற்குத் தண்ணீர் கொள்ளளவை அதிகரிப்பதற்கு ஏற்பாடு செய்ய வேண்டுமென்று கேட்டுக்கொள்கிறேன். இதைப்போல பல ஏரிகள் எங்கள் பகுதியில் இருக்கின்றன. இதற்கெல்லாம் நல்ல முறையில், தண்ணீர் வருவதற்கு ஏற்பாடு செய்யவேண்டுமென்று கேட்டுக் கொண்டு, ித்துடன் முடித்துக்கொள்கிறேன். வணக்கம்.

\* **SRI T. L. SASIVARNA THEVAR :** சபாநாயகர் அவர்களே, இப்போது சபை முன்பு இருக்கக்கூடிய வெட்டுப் பிரேரணையை ஆதரித்துச் சில வார்த்தைகளைச் சொல்ல இஷ்டப்படுகிறேன்.

[Sri T. L. Sasivarna Thevar]

[19th March 1959]

என்னுடைய தொகுதியானது கீழ் ராமநாதபுரம் பகுதி என்று அரசாங்கத்திற்கு நன்றாகத் தெரியும். அத்துடன் மட்டுமல்லாமல், பரமக் குடி, திருவாடானை, முதுகுளத்தூர், அருப்புக்கோட்டை என்ற நாளுக்கு தாலுகாக்களும் கீழ் ராமநாதபுரம் பகுதியில் சேர்ந்து பிற்போக்கான பகுதி என்று அரசாங்கத்திற்குத் தெரிவிக்க வேண்டியதில்லை. நீர் பாசனத் திட்டங்கள் மூலமாக சீக்கிரம் கவனிக்கவேண்டிய இடம் இது.

மேலும், இப்போதுள்ள வைகைத் திட்டம் மூலமாக இந்தப் பகுதி களுக்கு பின்னால் கஷ்டம் ஏற்படும் என்று வைகைத் திட்டம் ஆரம்பிக்கும் முன்பே அந்தப் பகுதியிலுள்ள மக்கள் அப்சேபித்திருப்பது நன்றாகத் தெரியும். இருந்தும் இந்தத் திட்டம் இப்போது நிறைவேற்றப்பட்டு, இன்றைய தினம் அமலில் இருக்கிறது என்பதை இங்கே ஞாபகப்படுத்த விரும்புகிறேன். வைகை ஆற்றுப் படுகையிலே இந்த அணை கட்டப்பட்டிருக்கிறது என்பதையும் இங்கே ஞாபகமூட்டுகிறேன். அப்போது நாங்கள் எதிர்பார்த்தது போலவே வைகை அணைக்கட்டு கட்டிய பிறகு வைகை ஆற்றிலே தண்ணீர் வரவில்லை. அரசாங்கம் சொல்லலாம், அந்தப் பகுதி பஞ்சப் பகுதியாக இருப்பதாலும், பெரும்பாலும் பருவ மழை தவறியதன் காரணத்தினாலும் அந்த ஆற்றில் அதிகமாகத் தண்ணீர் வரவில்லை என்று. அது அப்படியல்ல என்று இங்கே நான் வற்புறுத்திக்கூற விரும்புகிறேன். வைகையில் வரக்கூடிய தண்ணீர் அணையில் தேக்கப்பட்டு விடுவதால், கீழ் ராமநாதபுரம் பகுதிக்கு தண்ணீர் வருவதில்லை என்று மீண்டும் ஞாபகப்படுத்த விரும்புகிறேன். வைகை ஆற்றுப் பாசனத்தின் கீழ் உள்ள எங்களுக்குக் கிடைக்க வேண்டிய தண்ணீர் கிடைப்பதற்கு அந்த அளவுக்கு வேண்டிய ஏற்பாடு செய்து, ஆடி, ஆவணி மாதங்களில்—அதாவது பருவ காலத்தில்—விவசாயம் ஆரம்பிக்கும் சந்தர்ப்பத்தில்—தண்ணீர் கிடைக்க ஏற்பாடு செய்யவேண்டுமென்று நான் ஞாபகப்படுத்துகிறேன். வைகை ஆற்றுத் தண்ணீரை, பெரியாறு தண்ணீரோடு சேர்த்து வைகை அணையில் தேக்கி விடுவதால், வைகை ஆற்றில் தண்ணீர் வராத காரணத்தினால் எங்களுக்கு வேண்டிய உதவி செய்யவேண்டியிருக்கிறது என்பதை உணர்ந்து அதற்கு ஆவன செய்யவேண்டுமென்று கேட்டுக்கொள்கிறேன்.

பெரிய நீர்ப்பாசன வசதிகளைச் செய்து தராவிட்டால் கீழ் ராமநாதபுரம் பகுதி நிச்சயமாக முன்னே முடியாது. எங்கள் பகுதிக்கு ஒரே ஒரு திட்டம் கல்லூர் திட்டம்—மேல் பெரியார் திட்டம். மேல் பெரியார் திட்டம் என்று சொல்லும்போது இந்த ஸ்கீம் மூலமாக இந்தப் பகுதிக்கு பெரும் நன்மை ஏற்படும். இதை உணர்ந்து இந்த ஸ்கீமை இரண்டாவது ஐந்தாண்டுத் திட்டத்தில் நிறைவேற்றாவிட்டாலும்கூட, மூன்றாவது ஐந்தாண்டுத் திட்டத்தில் இந்த அப்பர் பெரியார் ஸ்கீமை முதலாவதாகச் சேர்த்து, அதை நிறைவேற்றுவதற்கு வேண்டிய ஏற்பாடுகளைச் செய்யவேண்டுமென்று தாழ்மையுடன் தெரிவித்துக்கொள்ள விரும்புகிறேன். அதற்கு அந்தப் பகுதி அங்கத்தினர்களாகிய நாங்கள் அரசாங்கத்திற்கு பரிபூரண ஒத்துழைப்புக் கொடுக்கத் தயாராக இருக்கிறோம். அப்பர் பெரியார் ஸ்கீமை மூன்றாவது ஐந்தாண்டுத் திட்டத்தில் முதலாவதாக எடுத்துக்கொள்ள ஏற்பாடு செய்யவேண்டுமென்று கேட்டுக்கொள்கிறேன்.

அடுத்தபடியாக ஜமீன் பிரதேசமாக இருந்த எங்கள் பகுதி மிகவும் பின் தங்கிய நிலையில் இருக்கக்கூடிய பகுதி. சமீபப் புயலின் காரணமாக அந்தப் பகுதி மிகுந்த சேதத்திற்குள்ளாயிற்று. இப்போது அரசாங்கம் உடனடியாக கண்மாய் காரியங்களை நல்ல முறையில் சீர்திருத்தி செப்பனிட்டிருக்கிறார்கள். சில இடங்களில் இந்த வேலை அறைகுறையாக கைவிடப்பட்டிருக்கிறது. எல்லாக் கண்மாய்களிலும் உடைப்புகள் அடைக்கப்பட்டு விட்டன. ஒரொரு கண்மாய் சம்பந்தப்பட்ட மட்டில் கண்மாய்க் கலிங்குகள் தாம்போகிகள் இன்னும் சரியாக நிறைவேற்றப்படவில்லை.

இரண்டாவதாக ஒன்று சொல்லிக்கொள்ள விரும்புகிறேன். பெரிய நீர்ப் பாசனத் திட்டங்களை நிறைவேற்றுவதில் உற்சாகம் இருந்தாலும் சிறு நீர்ப்பாசனத் திட்டங்களையும் கவனிக்க வேண்டியிருக்கிறது.

19th March 1959] [Sri T. L. Sasivarna Thevar]

எங்கள் பகுதியில் பெரும்பாலும் எல்லாக் கண்மாய்க் கால்வாய்கள் மராமத்து செய்யப்படவில்லை. மற்றும் மடைகள் சரியாக கட்டப்படவில்லை. இவைகளையெல்லாம் நல்ல முறையில் செய்து வைத்தால் அந்தப் பகுதி நிச்சயமாக நன்மை அடையும் என்று தெரிவித்துக்கொள்கிறேன்.

ஆறு மாதங்களுக்கு ஒரு முறை நீர்ப்பாசன மாநாடு நடத்துகிறார்கள். இது சம்பந்தப்பட்ட நடவடிக்கைகள் அச்சிப்பட்டு சபையில் கொடுக்கப் பட்டது. முதுகுளத்தூரில் ஒரு மாநாடு நடந்தது. அதற்கு நானும் சென்றிருந்தேன். அந்த மாநாட்டுக்கு எஞ்சினியர் வரவில்லை என்று மாநாடு ஒத்திப் போடப்பட்டது. இந்த மாநாடு திரும்பவும் ஆறு மாதங்களுக்குப் பிறகுதான் நடக்கும் என்று கேள்விப்படுகிறேன். ஆறு மாதத்தில் ஒரு முறை நடக்கும்போது எஞ்சினியர் வரத் தயாராக இல்லை என்றால், இந்தத் திட்டத்தினால் பிரயோசனம் இல்லை.

சீக்கிரமாக அந்தப் பகுதியில் செய்து கொடுக்க வேண்டியது சிறு சிறு கண்மாய்கள் இருப்பதையெல்லாம் சரிவர மராமத்து செய்து அந்தப் பகுதியிலுள்ள மக்களுக்கு அவ்வப்போது பெய்யக்கூடிய மழைத் தண்ணீரையாவது தேக்கி வைத்து விவசாயம் செய்வதற்கு வழி செய்தால் தான் அவர்கள் நல்ல முறையில் விவசாயம் செய்ய முடியும்.

அடுத்தபடியாக எங்கள் தாலூகர் சம்பந்தப்பட்டமட்டில் நாராயணக் காவேரி திட்டம் ஒரு முக்கியமான திட்டம். இதைப்பற்றி நான் அன்றைய தினமே சொன்னேன். இந்தத் திட்டத்திற்கு 50 லட்சம் ரூபாய் பிடிக்கலாம். ஜாஸ்தியாகப் போனால் ஒரு கோடி ரூபாய் பிடிக்கும். இந்தத் திட்டத்தை நிறைவேற்றிக் கொடுத்தால் ஏறக்குறைய 15,000 ஏக்கர் நிலம் பாசன வசதி பெறும். அதனால் 30 அல்லது 50 கண்மாய்களுக்குத் தண்ணீர் பாய்ச்ச வசதி இருக்கிறது. ராமநாதபுரம் மாவட்டத்திலேயே நாராயணக் காவேரித் திட்டம் ஒரு சிறந்த திட்டம். சமீபத்தில் இது ஜமீன் பிரதேசமாக இருந்த காரணத்தினால், கால்வாய்கள் தூர்ந்து விட்டன. முதுகுளத்தூர் சம்பந்தப்பட்டமட்டில் அவைகளைச் சீர்படுத்தினால் தான் நன்மை ஏற்படும். இந்த ஒரு காரணத்தினால் பின்தங்கிய பகுதி என்று காரணத்தைக் காட்டி மத்திய அரசாங்கத்தைக் கேட்டால் நிச்சயமாக நமக்கு வேண்டிய பணம் கிடைக்கும். மத்திய அரசாங்கத்தின் பண உதவியைக் கொண்டு கீழ் ராமநாதபுரம் பகுதிக்கு நல்ல வசதிகள் செய்துகொடுக்க வேண்டுமென்று கேட்டுக்கொள்கிறேன்.

அடுத்தபடியாக ரகுநாதக் காவேரி. இந்த ஆறும் இப்போது தூர்ந்து போயிருக்கிறது. குண்டாறை இரண்டாகப் பிரித்து விடப்பட்ட திட்டம். போதுமான தண்ணீர் வராத காரணத்தினால் கண்மாய்கள் தூர்ந்து விவசாயம் செய்ய முடியாது இருக்கிறது. அவைகளை உடனடியாக மராமத்து செய்து கொடுக்க வேண்டுமென்று கேட்டுக்கொள்கிறேன்.

அடுத்தபடியாக நீர்ப்பாசனம் சம்பந்தப்பட்ட அதிகாரிகள் சம்பந்தப் பட்டமட்டில், அவர்கள் துரிதமாக நடவடிக்கைகள் எடுக்க ஏற்பாடு செய்ய வேண்டும். அரசாங்கம் போடக்கூடிய திட்டங்களை நிறைவேற்றக்கூடிய பொறுப்பு இந்த அதிகாரிகளைச் சேர்ந்தது. நடக்கக்கூடிய வேலை ஆமை வேகத்தில் போனாலும் பரவாயில்லை, நத்தை வேகத்தில் போகிறது. அவர்களைக் கேட்டால் செய்வதாகச் சொல்லுகிறார்கள், ஆனால் நடை முறையில் செய்வதில்லை.

இரிகேஷன் கான்பரன்ஸ்—அதாவது பாசன மாநாடு—செய்யக்கூடிய முடிவுகளை அரசாங்கம் உண்டியாகப் பரிசீலனை செய்து அதை நிறைவேற்ற உத்தரவு பிறப்பிக்கவேண்டும். அப்படிச் செய்யாத நிலையில் மாநாடு போடுகிறோம் என்று சொல்லிவிட்டு, அதில் எடுக்கக்கூடிய முடிவுகளை நிறைவேற்றிவிட்டால் ஒரு பிரயோசனமும் ஏற்படப்போவதில்லை. நீர்ப் பாசன மாநாடுகளில் எந்தெந்த சிபாரிசுகளைச் செய்கிறார்களோ அவைகள் பூராவையும் அரசாங்கம் மனப்பூர்வமாக ஏற்றுக்கொண்டு நிறைவேற்றித் தரவேண்டும் என்று கேட்டுக்கொள்கிறேன்.

[Sri T. L. Sasivarna Thevar] [19th March 1959]

கடைசியாக, மிகவும் பிற்பட்ட பகுதியாகிய கீழ் ராமநாதபுரம் பகுதிக்கு நல்ல முறையில் நீர்ப்பாசன வசதி செய்து கொடுக்காது எவ்வளவு காரியம் செய்து கொடுத்தாலும் முன்னேற முடியாது என்பதை ஞாபகப்படுத்தி, அப்பர் பெரியார் ஸ்கீமை மூன்றாவது ஐந்தாண்டுத் திட்டத்தில் முதலாவதாகச் சேர்த்து அந்தப் பகுதிக்கு வசதி செய்து கொடுக்கவேண்டுமென்று கேட்டுக் கொண்டு முடித்துக்கொள்கிறேன்.

10  
a.m.

**SRI A. VEDARATHNAM :** கனம் சபாநாயகர் அவர்களே, இந்த மான்யத்தை நான் முழு மனதோடு ஆதரிப்பதோடு அதைப் பற்றிச் சில வார்த்தைகள் கூற விரும்புகிறேன். இந்த வரவு செலவு திட்டப் பொது விவாதத்தில் பேசிய அத்தனை அங்கத்தினர்களும் குறிப்பிட்ட ஒரு முக்கியமான விஷயம் ஏதாவது ஒன்று உண்டு என்று சொன்னால், அது பாசன விஷயம்தான். பேசிய ஒவ்வொரு அங்கத்தினரும் குறைந்த பட்சம் ஒரு திட்டமாவது குறிப்பிடாமலில்லை. வேறு பல விஷயங்களைப் பேசியோ பேசாமலோ பலர் விட்டிருக்கிறார்கள். ஆனால், பாசனத் திட்ட விஷயமாகப் பேசாத உறுப்பினரே இல்லை என்று சொன்னால், இதனுடைய முக்கியத்துவத்தைப் பற்றி நான் அதிகம் குறிப்பிடவேண்டியதில்லை. இந்த மானிலத்தில் பெரிய பாசனத் திட்டம் ஒன்றும் இனி செய்வதற்கு இடம் இல்லை என்பது அறிந்த விஷயம். எனவே, இனிச்செய்ய வேண்டிய வேலைகள் எல்லாம், சிறிய நீர்ப்பாசனத் திட்டத்தில்தான் இருக்கி கின்றனவே யல்லாமல் பெரிய ஆறுகளையெல்லாம் நாம் எந்த அளவு பயன்படுத்த முடியுமோ அவ்வளவும் பயன்படுத்தியாகிவிட்டது. எனவே அரசாங்கம் இந்தச் சிறிய நீர்ப்பாசனத் திட்டங்களுக்காக 84 லட்சம் ரூபாய் ஒதுக்கியிருக்கிறார்கள். அதில் 1,200 வேலைகளை எடுத்துக்கொள்வதாகவும் திட்டமிட்டிருக்கிறார்கள். அதிலே இந்த ஆண்டுக்குள்ளே 605 திட்டங் கள் துவக்கி வேலை முடியும் என்றும் அவருடைய உரையில் குறிப்பிடப் பட்டிருக்கிறது. மிக முக்கியமாகச் செய்ய வேண்டிய பல வேலைகளை மட்டும் நான் இங்கே குறிப்பிட விரும்புகிறேன்.

தஞ்சை ஜில்லா என்று சொன்னால், அது உபரி ஜில்லா. அந்த ஜில்லா வுக்கு ஒன்றும் உதவி தேவை இல்லை என்ற தவறான அபிப்பிராயம் மந்திரி சபையில் மாத்திரம் அல்ல, இங்கே இருக்கும் உறுப்பினர்கள் எல்லோரிடத்திலும் கூட அம்மாதிரி ஒரு எண்ணம் நிலவி வருகிறது. அது உபரி ஜில்லா, இரண்டரை லட்சம் டன் உபரி இருக்கிறது என்றெல்லாம் குறிப்பிடப்படுகிறது. ஆனால், இந்த வருஷம் மழையின்மை காரணமாக அந்தாங்கி, பட்டுக்கோட்டை, திருத்தூரைப்பூண்டி, நாகப்பட்டினம் இந்த கடற்கரையோரப் பகுதியிலுள்ள மாவாரி நஞ்சைப் பகுதிகளினதும் இந்த வருஷம் பஞ்சமாகிப் போய் விதைக்குக் கூட கஷ்டப்படுகிற நிலை வந்திருக்கிறது. அதனால் இரண்டரை லட்சம் டன் உபரி இருக்கவேண்டிய ஜில்லா 1½ லட்சத்திற்குக் குறைவாகத்தான் இந்த வருஷம் உபரி என்று கணக்கிடப்பட்டிருக்கிறது. அங்கெல்லாம் எப்பொழுதும் பெய்ய வேண்டிய மழை பெய்திருக்கையாலும் வளம் நன்றாகத்தான் இருக்கும். மழை தவறிய காலங்களிலே அவர்களுக்குப் பயன்படும்படியாகச் செய்ய சிறிய நீர்ப்பாசனத் திட்டங்கள் பல அங்கே நீண்ட நாட்களாகத் தங்கி இருக்கின்றன. திருத்தூரைப்பூண்டித் தாலுகாவில் மாத்திரம் அறுபதாயிரம் ஏக்க ராக்கள் இம்மாதிரி விவசாயத்திற்குத் தகுதியான நஞ்சை நிலங்கள் இருக் கின்றன. மாவாரி நஞ்சை பற்றி இதற்கு முந்திய வரவு செலவு திட்டத் தில் கூட நான் குறிப்பிட்டிருக்கிறேன். அதையே மீண்டும் இப்பொழுது குறிப்பிடுகிறேன். அவர்கள் கூறுகின்றார், நான் மிகைப்படுத்தி இந்தக் கணக்கைச் சொல்வதாக. வேதாரண்யம் பளாக் ஒன்றில் மாத்திரம் 40 கிராமங்கள் இருக்கின்றன. ஒரு கிராமத்திற்கு ஆயிரம் ஏக்கரா என்று வைத்துக்கொண்டால் கூட—இரண்டாயிரம், நாலாயிரம், ஐயாயிரம் ஏக்கரா கூட இருக்கிறது. இருந்தாலும் ஆயிரம் ஏக்கரா என்று வைத்துக்கொண்டால் கூட 40 ஆயிரம் ஏக்கராக்கள் ஒரு பளாக்கிலே மாத்திரம் இருக்கும். உபரியாக விளையக் கூடிய ஜில்லா; அதற்குக் கஷ்டம் இல்லை என்று சொல்வதோடு நின்றுவிடக்கூடாது. கடலுக்குப் போகும் தண்ணீரை அந்தப் பகுதிகளில் பயன்படுத்த வேண்டும். தண்ணீர் லெவலுக்கு நாலடி

19th March 1959]

[Sri A. Vedarathnam]

உயரமாக பூமி இருப்பதால் அந்தத் தண்ணீரை விவசாயத்திற்குப் பயன்படுத்த முடியாமல் இருக்கிறது. அந்தத் தண்ணீரை விவசாயத்திற்குப் பயன்படுத்திக்கொள்வதற்காக மோட்டார் பம்பு வசதிகள் அரசாங்கம் செய்து கொடுக்கவேண்டும். அந்தத் தண்ணீரை பயன்படுத்தக் கூடிய அளவுக்கு பாசன வசதி செய்துகொடுத்தால் நாற்பதாயிரம் ஏக்கராக்களும் முதல் நம்பர் நஞ்சையாக, பழைய டெல்டா பிரதேசத்தைக் காட்டிலும் இன்னும் அதிகமாக விளையக் கூடியதாக மாறிவிடும் என்று தெரிவித்துக்கொள்கிறேன். அங்கே ஓரிரண்டு பம்பிங் ஸ்டீம்சுள் ஆரம்பித்திருக்கும் இடத்தில் கூட ஒரு ஏக்கருக்கு 90 கலம், அதாவது 45 மூட்டை, இந்த வருஷமே அங்கே விளைந்திருக்கிறது என்று சொன்னால், அதனுடைய முக்கியத்துவத்தைக் கொஞ்சம் கூர்ந்து கவனிக்கவேண்டுமென்று கனம் அமைச்சர் அவர்களை நான் கேட்டுக்கொள்கிறேன்.

வேதாரண்யம் பள்ளக்கை மாத்திரம் நான் சொல்லவில்லை. தஞ்சை ஜில்லா கடற்கரைப் பகுதிகளாகிய அரந்தாங்கி, பட்டுக்கோட்டை, திருத்துறை பூண்டி, நாகப்பட்டினம் இந்த எல்லாப் பகுதிகளும் இருக்கின்றன. கடற்கரை ஓரமானதால், எல்லா நதிகளும் அங்கே வந்து கடலில் சங்கமமாகின்றன. கடலிலே போய்விடுகின்ற காவிரித் தண்ணீரை முக்காலே மூன்று மீட்டர் உபயோகப்படுத்தி விட்டோம் என்ற எண்ணத்தில் இருக்கக் கூடாது. நான் சொல்கிற இத்தனை இடத்திற்கும் பாசன வசதி கொடுக்கக் கூடிய அளவு காவிரியிலிருந்து கடலுக்குத் தண்ணீர் போய்க்கொண்டுதான் இருக்கிறது. அதற்காகப் பிரமாதமான பெரிய திட்டம் ஒன்றும் தேவையில்லை. மூன்று கோடி ரூபாய் செலவிட்டு வேறு இடங்களில் இருபதாயிரம் ஏக்கருக்குப் பாசன வசதி செய்திருக்கிறார்கள். நம்முடைய அரசாங்கம். அந்த மூன்று கோடி ரூபாயில் 30 லட்சம் கூடக் கேட்கவில்லை. அதில் பாதி 15 லட்சம் ரூபாய் செலவிட்டால் 60 ஆயிரம் ஏக்கருக்கு மேல் ஒரு லட்சம் ஏக்கர் வரை பாசனத்திற்குக் கொண்டு வருவதற்கு வசதி இருக்கிறது என்பதை அமைச்சர் அவர்களுக்கு நான் நினைவுபடுத்திறேன். அவர்கள் ஒரு சமயம் நான் மிகைப்படுத்திக் கூறுகிறேனோ என நினைக்கலாம். நான் மிகைப்படுத்திக் கூறியதாகவே அவர் ஒரு சமயம் கூறியிருக்கிறார். நம்முடைய மாநில பிரதம இஞ்சினியரோடு ஒரு முறை அந்தப் பிரதேசங்களைப் பார்ப்பதாக அமைச்சர் அவர்கள் சொல்லியிருக்கிறார்கள். நான் அவர்களை அன்போடு அழைக்கிறேன் வீராவில் வந்து பார்க்க வேண்டும் என்று. அவர் வேறு ஒன்றும் செய்ய வேண்டியதில்லை. அந்தப் பகுதிகளுக்கெல்லாம் மின்சாரம் இருக்கிறது. ஆனால், மோட்டார் பம்புகள் இல்லை. அந்த ஆற்றுப் படுகையிலே மின்சார ஹெட் டென்ஷன் லைன் இருக்கும் காரணத்தால் எந்தக் கஷ்டமும் கிடையாது. மோட்டார் பம்புகள் மாத்திரம் தேவை. அவைகளை வாங்கி வைத்துக்கொள்வதற்கு கிராம வாசிகளுக்கு இயலாத நிலையில் இருப்பதால், சர்க்கார் செலவில் வாங்கிக் கொடுத்தால், அதற்கு வட்டி உட்பட முதலையும் இருபது ஆண்டுக்குள்ளே திருப்பிச் செலுத்திவிடுவார்கள். அது மாதிரி செலுத்தியும் வருகிறார்கள். இந்தச் சிறந்த காரியத்தை அவர்கள் செய்ய முன் வருவாரா? இந்த மாநிலத்திற்கு எந்தக் காலத்திலும் உணவுப்பஞ்சம் என்ற நாம தேயமே இல்லாமல் செய்வதற்கு அவர்கள் காத்துக்கொண்டிருக்கிறார்கள். என்ற விஷயத்தை இந்தச் சந்தர்ப்பத்தில் அவர்களுக்கு நினைவுபட்ட விரும்புகிறேன்.

அதோடு, இன்னும் கடற்கரைப் பகுதிகளிலே இம்மாதிரி பாசன வசதி கொடுக்க முடியாத இடங்களில் எல்லாம் பில்டர் பாயிண்ட் கிணறுகளை அமைக்க முயற்சி செய்து பார்க்கவேண்டும். தஞ்சை ஜில்லாப் பட்டுக்கோட்டை தாலுகா, ஓரத்தாடு தாலுகாக்களில் கந்தர்வகோட்டைப் பகுதி போன்ற பிரதேசங்களில் ஆற்றுப் பாசன வசதி இல்லாமல் இருக்கிறது. அங்கெல்லாம் பில்டர் பாயிண்ட் மூலமாக அவர்களுக்குப் பாசன வசதி செய்து கொடுக்கலாம். செங்கிப்பட்டி போன்ற பிரதேசங்களுக்கெல்லாம்கூட பாசன வசதி இந்த பில்டர் பாயிண்ட் மூலமாகத்தான் செய்து கொடுக்க வேண்டும். எத்தனையோ நூற்றுக்கணக்கான ஏரிகள் அந்தப் பகுதியில் இருக்கின்றன. அவற்றிற்கு தண்ணீர் வந்து பாய்கின்ற

[Sri A. Vedarathnam] [19th March 1959]

அந்தக் கால்வாய்களெல்லாம் தூர்ந்து இருக்கிறபடியால் அரசாங்கம் அதை வெட்டிக் கொடுக்கவேண்டும். சில புதிய ஏரிகளுக்கு ஆற்றிலிருந்து கால்வாய்களும் சில புதிதாகத் தோண்டிக் கொடுக்க வேண்டிய நிலையில் இருக்கின்றன. அதனுடைய புள்ளி விவரங்கள் எல்லாம் எடுத்து அரசாங்கத்திற்கு அனுப்பியிருக்கிற காரணத்தால், அதைக் கொஞ்சம் அமைச்சர் அவர்கள் கூர்ந்து கவனிக்க வேண்டும். அதற்கு வேண்டிய வசதிகளை மிகச் சொற்பச் செலவிலே செய்துவிடலாம். அந்தப் பகுதியிலே இருக்கும் அவ்வளவும் ஏற்கனவே பண்பட்ட நஞ்சை நிலங்கள். சராசரி 50 அங்குலம் 60 அங்குலம் மழை பெய்யும் பகுதியாகையால் மழை பெய்துவிட்டால் கஷ்டம் கிடையாது. மழை தவறிப்போன காலத்தில் ஓரிரண்டு முறை 'லிப்ட் இர்ரி கேஷன்' மூலமாகப் பாசன வசதிகளைச் செய்து கொடுக்க முன்வந்தால் ஒரு கஷ்டமும் இல்லாமல் அதற்கான செலவையும் அந்த விவசாயிகள் பொறுத்துக்கொண்டு அரசாங்கத்திற்கு நஷ்டம் இல்லாத முறையில் அதை நல்ல நஞ்சுகளாகக் கொண்டுவர அவர்கள் காத்துக்கொண்டிருக்கிறார்கள்.

அதோடு, நாலிகேஷன் சம்பந்தமாக, வேதாரண்யம் கணலுக்கு ஏழரை லட்சம் ரூபாய் சாங்ஷன் ஆகிப் பல ஆண்டுகள் ஆய்விட்டன. பத்து ஆண்டுகள் கூட ஆகிவிட்டது. இந்தவருஷ பட்ஜெட்டில்கூட ஒரு லட்ச ரூபாய் அதற்கென்று ஒதுக்கி வைத்திருக்கிறார்கள். அதில் ட்ரெட்ஜர் முதலிய சாதனங்கள் எல்லாம் அந்தத் திட்டத்தில் சேர்க்கப்பட்டிருக்கிறது. நாகப்பட்டினம் துறைமுகத்திற்குக்கூட அந்த ட்ரெட்ஜர் இல்லாததால் சரியான ஏற்றுமதி இறக்குமதி வசதி குறைந்திருக்கிறது என்று அவர்கள் கூறுகிற காரணத்தால் அந்தத் திட்டத்தை எடுத்துக்கொண்டால் துறைமுகத்திற்கும் வசதி இருக்கும், போக்கு வரத்து வசதிக்கு நீர் மார்க்கம் தான் எல்லாவற்றையும் விட சிக்கனமானது. மிகவும் குறைந்த செலவில் கொண்டு போகக் கூடிய மார்க்கம் என்று கண்டிருக்கிறார்கள். மத்திய அரசாங்கம் நியமித்த கமிட்டியார் பக்கிங்காம் கனலோடு அதை இணைக்க வேண்டும் என்ற யோசனையை அவர்கள் வந்திருந்தபோது கூறினார்கள். தூர்ந்து இருக்கும் அந்தக் கால்வாயை செப்பனிட அரசாங்கம் இந்த ஆண்டிலாவது இந்தத் திட்டத்தை எடுத்துக்கொள்ள வேண்டுமென்று நான் அவர்களுக்கு நினைவூட்ட விரும்புகிறேன்.

அடுத்தபடியாக, குடிமராமத்துச் சட்டத்தை மீண்டும் நல்ல முறையில் அமுலுக்குக் கொண்டுவந்து அதை நடத்தி நிறைவேற்றுவதற்கும் அரசாங்கம் முன்வர வேண்டும். இந்தக் கடற்கரைப் பகுதியிலே இருக்கும் பாசனத்திற்கு எயக்கான பகுதிகளுக்கெல்லாம் இந்த ஆண்டிலே இப்பொழுது இரண்டு திட்டங்கள் எடுத்துக்கொண்டிருக்கிறார்கள். அதோடு பாக்கிப் பகுதிகளுக்கும் குறைந்த செலவில் பம்பிங் ஸ்கீம் மூலமாக பாசன வசதி கொடுக்க முன்வர வேண்டுமென்று நான் கேட்டுக்கொண்டு இந்த மானியத்தை மீண்டும் ஒரு முறை முழு மனதோடு ஆதரித்து என்னுடைய உரையை முடித்துக்கொள்கிறேன்.

\* SRI T. M. NALLASWAMI : கனம் சபாநாயகர் அவர்களே, மராமத்து இலாகா மந்திரி அவர்கள் கொண்டுவந்துள்ள இந்த மானியக் கோரிக்கையை ஆதரித்து ஒரு சில வார்த்தைகளைச் சொல்ல விரும்புகிறேன். கடந்த காலத்தில் சுமார் பத்து ஆண்டு காலத்திற்குள்ளாக தமிழ் நாட்டில் எத்தனையோ பல நீர்ப்பாசன திட்டங்கள் நிறைவேறுவதின் பயனாக ஐந்து லட்சம் ஏக்கருக்கு மேல் பயன் அடைந்திருக்கிறது. இன்னும் நாட்டிலுள்ள பெரிய சிறிய நீர்ப்பாசனத் திட்டங்கள் அவ்வப்போது ஆராய்ச்சி செய்து அவைகளை நிறைவேற்றி வருவதற்கு முயற்சி எடுத்து வருவது இந்நாட்டிலுள்ள யாவரும் பாராட்டத் தகுந்த ஒரு காரியமாகும். அதன் வாயிலாக பரம்பிக்குளம் திட்டம் நிறைவேறு இருக்கிறது. அந்தத் திட்டம் நிறைவேறுவதன் பயனாக கோவையில் பல தாலுகாக்கள் பலன் அடைகிறது. கோவைக்கு அடுத்தாற்போலுள்ள கரூர் தாலுகாவும் இந்தத் திட்டத்தால் பயன் அடைந்தால் கரூர் தாலுகா வாசிகள் அதற்கு நன்றியுடையவர்களாக இருப்பார்கள் என்பதை தெரிவித்துக்கொள்கிறேன்.

19th March 1959] [Sri T. M. Nallaswami]

கரூர் தாலுகாவைப் பொறுத்தவரையில் கரூர் தாலுகாவிலுள்ள கீழ்க் கோடியில் காவேரி பிரிக்கப்பட்டு கட்டளை திட்டம் இருக்கிறது. மேல் பகுதியில் லோயர் பவானி திட்டம் நிறைவேற்றப்பட்டு அதோடு பரம்பிக்குளம் திட்டம் இருக்கிறது. அதுவும் மேல் பகுதிக்கே. ஆனால் கரூர் பயனடையக் கூடிய எந்தத் திட்டத்தோடும் சேராமல் புறக்கணிக்கப்பட்டிருக்கிறது. பரம்பிக்குளம் திட்டத்தின் பயனாகக் கிடைக்கும் பாசனம் கரூர் தாலுகாவுக்கும் கீட்டுமா என்று ஆராய்ச்சி செய்யவேண்டும். அதோடு நாங்கள் நீண்ட நாட்களாக வற்புறுத்திக்கொண்டு வருகிற நொய்யல் ஆற்றுத் திட்டத்தையும் எடுத்துக்கொள்ளவேண்டும் என்று சொன்னதற்கு எடுத்துக்கொள்ள வோம் என்று வாக்குறுதி கொடுத்தார்கள். இப்பொழுது புதிய சில யோசனைகளையும் சொல்ல ஆசைப்படுகிறேன். அதாவது நொய்யல் ஆற்றில் வரக்கூடிய தண்ணீர், லோயர் பவானி திட்டத்தின் கீழ் வரக்கூடிய கசிவு தண்ணீர் ஈரோடு தாலுகா கொடுமுடியை அடுத்துள்ள குரங்குப் பள்ளம் வழியாக வரும் கசிவுத் தண்ணீர் வந்து அந்த இரண்டு தண்ணீரையும் சேர்த்து ஒரே திட்டமாக நிறைவேற்றினால் இந்த திட்டத்தின் கீழ் கரூர் தாலுகாவில் சுமார் 30 ஆயிரம் ஏக்கருக்கு பாசன வசதி கிடைக்கும். இப்பொழுது கரூர் தாலுகா வரண்ட பிரதேசமாக இருக்கிறது. இத்திட்டத்தை நிறைவேற்றிக் கொடுத்தால் கரூர் தாலுகா நல்ல பலனை அடையும் என்று சொல்லிக்கொள்ள விரும்புகிறேன். இதனால் கரூர் தாலுகாவிலுள்ள பல வரண்ட பிரதேசங்களுக்கு நீர்ப்பாசன வசதி கிடைக்கும். இந்த வகையில் அங்குள்ள மக்கள் இதை வற்புறுத்தி வருகிறார்கள். ஆகவே சர்க்கார் இந்தத் திட்டத்தில் ஒத்தழைப்புக் கொடுக்கவேண்டும் என்று கேட்டுக்கொள்கிறேன். இத்துடன் ஈரோடு தாலுகாவில் உள்ள மற்ற நிலங்களுக்கும் பாசன வசதி கிடைக்கலாம். இப்பொழுது லோயர் பவானி பாசனம் ஆரம்பிக்கும் இடத்திலிருந்து நொய்யல் ஆறு வரை தண்ணீர் (Irrigated area) பாயும் இடங்களிலிருந்து கசிவு தண்ணீர் பல ஓடைகளின் வழியாகப் போய்க்கொண்டிருக்கிறது. இதை சர்க்கார் ஆராய்ச்சி செய்து அதைப் பாக்கி இடங்களுக்கு விடலாம். குரங்குப் பள்ளத்தில் ஒரம் லோயர் பவானியின் கசிவுத் தண்ணீரை எடுத்து நொய்யல் ஆற்றில் விட்டு இந்த இரண்டையும் சேர்த்து ஒரு திட்டம் நிறைவேற்றி வைத்தால் சுமார் 30 ஆயிரம் ஏக்கர் நிலங்களுக்கு கரூர் தாலுகாவில் பாசன வசதி கிடைக்கும். இந்தத் திட்டத்தையும் எடுத்துக்கொள்ள வேண்டுமென்று கேட்டுக்கொள்கிறேன்.

கரூர் தாலுக்கா பகுதியில் குடகனூர் தண்ணீர் பயனின்றி ஓடிக் கொண்டிருக்கிறது. அதில் வரக்கூடிய தண்ணீரையும் பயன்படுத்திக்கொள்ளலாம். இதை நாங்கள் நீண்ட நாட்களாக கேட்டுக்கொண்டிருக்கிறோம். அங்குள்ள வறுமையை நீக்குவதற்கு கூடிய சீக்கிரத்தில் இந்தத் திட்டத்தை எடுத்து நிறைவேற்ற வேண்டும் என்று கேட்டுக்கொள்கிறேன். அப்படி எடுத்து முடித்துக் கொடுத்தால் கரூர் தாலுகாவின் தென் பகுதி பயன் அடையும் என்பதை நான் சொல்லிக்கொள்ள விரும்புகிறேன்.

இம்மாதிரி இரண்டொரு திட்டங்களை எடுத்து நிறைவேற்றலாம். இவைகளைத் தவிர பெரிய திட்டங்களைப் பற்றிச் சொல்வதற்கு இல்லாத நிலையில் இருக்கிறோம். கரூர் தாலுகா பூராவும் புஞ்சை பிரதேசம். காவிரி ஆறு பாயக் கூடிய இடங்களில் சுமார் 4 ஆயிரம் ஏக்கருக்கு நஞ்சையாக இருக்கும். அங்கே இப்பொழுது அமராவதி திட்டம் வந்திருப்பதால் கரூர் தாலுகாவில் உள்ள ஆய்க்கட்டு நஞ்சைக்குக் கிடைக்க வேண்டிய தண்ணீர் கிடைக்காமல் போய்விட்டது. அமராவதி திட்டம் கட்டும்போது கரூர் தாலுகாவிலுள்ள நஞ்சை நிலங்களுக்கு இருக்கக்கூடிய “அந்த உரிமை அப்படியே இருக்குமா” என்று கேட்டதற்கு “அந்த உரிமை அப்படியே இருக்கும்” என்றும், புதியதாக விஸ்தரிக்கப்பட்டிருக்கக் கூடிய நிலங்களுக்கு அதன் பிறகுதான் தண்ணீர் கொடுக்கப்படும் என்றும் அன்று வாக்குறுதி கொடுத்தார்கள். அதன் பிறகு அந்த திட்டம் முடிக்கப் பட்டது. ஆனால் வாக்குறுதி கொடுத்தது போல் இல்லாமல் புதியதாக விஸ்தரிக்கப்பட்ட நிலங்களுக்கு முதல் இடம் கொடுத்து தண்ணீர்

19th March 1959] [Sri T. M. Nallaswami]

கொடுத்துக் கொண்டிருந்தார்கள். இதைப் பற்றித் தலைமை இஞ்சினீயருக்குத் தெரிவிக்கப்பட்ட போது அவர்கள் அதற்கு என்ன பதில் கொடுத்தார்கள் என்றால் புதியதாக விஸ்தரிக்கப்பட்டிருக்கும் இடங்களுக்குத்தான் பாசன வசதிக்கு தண்ணீர் இருக்கும் மற்றப் பகுதிக்கு இருக்காது என்றும் பதில் கொடுத்து விட்டார்கள். இது முதலில் கொடுத்த வாக்குறுதிக்கு விரோதமாக இருக்கிறது. அவர்கள் கொடுத்த வாக்குறுதியை மீறக் கூடிய அளவில் இப்பொழுது பதில் வந்திருக்கிறது. இதை எதற்காகச் சர்க்காருக்கு எடுத்துச் சொல்ல விரும்புகிறேனென்றால், இந்த மாதிரி இல்லாமல் பழைய ஆயக்கட்டு நஞ்சை பூமிகளுக்கு வாக்களித்தபடி முதலிடம் கொடுக்கவேண்டும் என்றும், புதியதாக விஸ்தரிக்கப்பட்டிருக்கக் கூடிய இடங்களுக்கு இரண்டாவதாகத்தான் தண்ணீர் கொடுக்க வேண்டும் என்றும் ஒரு உத்தரவு போடவேண்டும் என்பதற்காக இதைச் சொல்லிக் கொள்ள விரும்புகிறேன்.

அடுத்தபடியாக எங்கள் தாலுகாவைப் பொறுத்த வரையில் இரண்டு பொரு வார்த்தைகளைச் சொல்ல விரும்புகிறேன். மந்திரிகளும், சர்க்கார் இலாகாவிலுள்ள பெரிய உத்தியோகஸ்தர்களும் பெரிய பெரிய திட்டங்களை எடுத்து நிறைவேற்றிக் கொடுத்து மக்களுக்கு செலாகியவைச் செய்ய வேண்டுமென்று நினைக்கிறார்கள். காரியதரிசிகளும், சீப் இஞ்சினீயர்களும் பெரிய உத்தியோகஸ்தர்களும் இந்த இலாகாவிற்கு நல்ல பெயர் வரவேண்டும் என்பதற்காக பெரிய பெரிய திட்டங்களை எடுத்து அவைகளை சீக்கிரம் நிறைவேற்ற வேண்டும் என்று வேலை செய்கிறார்கள். ஆனால் கீழ் தளத்தில் பல குறைபாடுகள் நடந்துவருகின்றன என்பதை இந்தச் சந்தர்ப்பத்தில் சொல்லிக்கொள்ள ஆசைப்படுகிறேன். நம்முடைய லட்சியம் என்னவென்றால் எவ்வளவோ தொகையை ஒதுக்கி வைத்து அவைகளைச் செலவுசெய்து செலவு தொகைக்குத் தகுந்த பலன் மக்களுக்குக் கிடைக்க வேண்டுமென்று வேலை செய்கிறோம். ஆனால் கீழ் தளத்தில் இருக்கக்கூடிய குறைபாடுகளினால் அந்தப் பலனைப் பொது மக்கள் அடைய முடியாத நிலையில் இருக்கிறார்கள். சமீப காலத்தில் கரூர் தாலுகாவில் காவிரி ஆற்றின் கரை ஓரத்தில் புதியதாக ஒரு சிறு நீர்ப்பாசனத் திட்டம் நிறைவேற்ற வேண்டுமென்ற நோக்கத்துடன் பாபுலர் முதலியார் வாய்க்கால எடுத்து விஸ்தரிக்கப்பட்டது. அந்தத் திட்டத்திற்கு நொய்யல் ஆற்றில் ஒரு சிறிய அணையைக் கட்டி ஒரு சிறிய சீர்திருத்தம் செய்ய வேண்டிய தாயிற்று. அதற்கு சுமார் 20 ஆயிரம் ரூபாய்க்குக் குறைவாகச் செலவு செய்தால் போதும் என்று அந்தத் திட்டத்தைத் தயாரித்தார்கள். அப்பொழுது அங்கே இருந்த பொறுப்பான இஞ்சினீயர்கள், டெக்னிகல் க்வாலிபிகேஷன் உள்ளவர்கள் என்று சொல்லப்படுபவர்கள் அவர் அந்தக் கட்டிடத்தை மிகவும் மோசமான நிலையில் கட்டியிருக்கிறார்கள். சாதாரணமாக எந்த அளவு சிமென்டும் எந்த அளவு மணலும் போட வேண்டுமோ அந்த அளவு மணலை போடாமல் அதிகமாகப்போட்டு அதைக் கட்டி முடித்திருக்கிறார். நானும் அந்தக் கட்டிடத்தைப் போய் பார்வையிட்டேன். அது ரொம்பவும் மோசமாக கட்டப்பட்டிருந்தது. அங்குள்ள அதிகாரிகளும் கண்டிராக்டர்களும் சேர்ந்துகொண்டு அப்படி மோசமாக கட்டியிருக்கிறார்கள். பிறகு மதகிலிருந்து தண்ணீர் திறந்துவிட்ட பிறகு அந்த அணை அப்படியே உடைந்துபோய்விட்டது. அதற்குச் செலவு செய்த 20 ஆயிரம் ரூபாயும் வீண் செலவாகப் போய்விட்டது. மறுபடியும் அந்தக் கட்டிடத்தைக் கட்டுவேண்டிய தாயிற்று. கடைசியில் இருக்கக் கூடிய கிராமத்தைச் சேர்ந்தவர்களுக்கு சுமார் 100 ஏக்கர் நிலத்திற்குப் பாசன வசதி விஸ்தரித்துக் கொடுக்க வேண்டும் என்று அங்குள்ளவர்களிடமிருந்து ஒரு மகஜர் வாங்கி சர்க்காருக்கு அனுப்பினேன். அதற்கு சர்க்கார் என்ன பதில் கொடுத்தார்கள் என்றால், 1,200 ஏக்கர்களுக்குத்தான் பாசனம் தீர்ணயிக்கப்பட்டுள்ளது என்றும் இந்த வாய்க்கால அதிகமாக விஸ்தரிப்பதற்கு இல்லை என்றும், மூன்று அல்லது நான்கு சீசன்கள் பார்த்த பிறகுதான் இதைத் செய்ய வேண்டும், அதன் பிறகுதான் ஒரு உறுதி சொல்ல முடியும் என்று சொல்லி விட்டார்கள். இப்படி சர்க்காரிடமிருந்து கடிதம் வந்தது. ஆனால் அங்கே என்ன நடந்துகொண்டிருக்கிறது என்றால், திருச்சி ஆர்.சி. டிவிஷன் எக்ஸ்பீடியூவ் இஞ்சினீயர் அவர்கள் ரிடையராசிப் போகும் தருவாயில்

19th March 1959]

[Sri T. M. Nallaswami]

அந்தப் பக்கம் உள்ள புஞ்சை நிலக்காரர்கள் அவ்வளவு பேர்களுக்கும் டெம்பரரி பர்மிட்டுகள் கொடுத்துவிட்டுப் போய்விட்டார். இதை சர்க்கார் நல்ல முறையில் பரிசீலனை செய்யவேண்டும். சர்க்காரிலிருந்து எனக்குக் கிடைத்த பதிலில் மூன்று அல்லது நான்கு சீசன் பொறுத்து இருக்க வேண்டும் என்று சொல்லிவிட்டு அங்குள்ள இஞ்சினியர் பர்மிட்டுகள் கொடுத்துக்கொண்டு வந்தால் அதன் காரணம் என்ன என்பது புரியவில்லை. சர்க்கார் சொல்லுவதை நம்புவதா அல்லது இஞ்சினியர் சொல்லுவதை நம்புவதா என்பது தெரியவில்லை. டெம்பரரி பர்மிட்டுகள், வழங்கப்பட்டிருப்பதால் அவர்கள் பாசனம் செய்வதைத் தடுக்க முடியாது. அது மாதிரிதான் காவிரி ராஜன் வாய்க்கால், நாமக்கல் தாலுகாவில் உள்ள வாய்க்காலில் பர்மிட்டுகள் வழங்கப்பட்டிருக்கின்றன. அங்கேயும் சர்க்கார் ஒரு விதமான உத்தரவு போட்டிருக்கிறார்கள். கலெக்டர் ஒரு விதமான உத்திரவு போட்டிருக்கிறார். பொதுமக்கள் பிரதிநிதிகள் என்ற முறையில் பொது மக்களிடம் சென்று என்ன பதில் சொல்லுவது என்பது புரியாமல் இருக்கிறது. சர்க்காருடைய தீர்மானம் ஒரு விதமாகவும், கலெக்டருடைய தீர்மானம் ஒரு விதமாகவும் இருக்கிறது. ஆகவே, பாசன விஷயமாக அங்குள்ள மக்களுடைய கோரிக்கைகளை கவனிக்க வேண்டும். அதற்குப் பிறகு புதியதாக விஸ்தரிக்கப்பட்ட இடங்களுக்கு இரண்டாவதாகவும் பழைய நிலைமையில் இருக்கக் கூடியவர்களுக்கு முதல் இடமும் கொடுக்க வேண்டும் என்றும், வாக்குறுதி கொடுத்ததைக் காப்பாற்ற வேண்டும் என்றும், ஏராளமான தண்டத் தீர்வை கொடுக்கப்படுவதை நிறுத்த வேண்டும் என்றும் கேட்டுக்கொள்கிறேன்.

இந்த மாதிரி இன்னும் பல குறைகள் இருக்கின்றன. சமீபத்தில், இந்த மராமத்து இலாகாவின் மூலம் ஐஸ்லா போர்டில் இருந்து வந்த உன்னியூர் நெருர் பரிசல் தறையின் வருமானம் பூராவும் போர்டுக்கு போய்க் கொண்டிருந்ததை அங்குள்ள உன்னியூர் ஊராட்சி மன்றத் தலைவர் முயற்சி செய்து அந்த வருமானம் பூராவும் தங்களுடைய பஞ்சாயத்துக்கு மட்டுமே வரும்படி செய்துவிட்டார். மற்றொரு பஞ்சாயத்தின் கோரிக்கை கவனிக்கப்படவில்லை. இரண்டு பஞ்சாயத்துக்களுக்கும் லாபத்தைப் பிரித்துக் கொடுத்திருந்தால் நியாயமாக இருந்திருக்கும். ஒரே ஒரு பஞ்சாயத்துக்கு இந்த லாபம் சேரும்படியாகச் செய்திருப்பது நியாயமற்றது.

இலாகாவிலிருந்து வருகிற உத்திரவை அமூல் நடத்தப்படுத்துவதில்லை. லோயர் பவாளி பிரதேசத்தில் பல பாலங்கள் எல்லாம் இடித்தெறியப் பட்டுவிட்டன. காரணம் என்னவென்று பார்த்தால் “ஸ்பெசிபிகேஷன்” போடப்பட்ட அளவுக்கு கலவை செய்யப்பட்டு அந்தப் பாலங்கள் கட்டப்படவில்லை. அதன் காரணமாக அந்தப் பாலங்கள் பலமான முறையில் அமையவில்லை. அதிகாரிகள் இதையெல்லாம் கவனிப்பதில்லை. கவனித்துப் பார்த்தால் நன்றாகத் தெரியும். நாம் இப்பொழுது பல பெரிய திட்டங்களை எல்லாம் நிறைவேற்றிக்கொண்டிருக்கிறோம் என்று பெருமையப் பட்டுக்கொண்டிருக்கிறோம். ஆனால், பாலங்கள் இடிந்துபோகும் நிலையில் கட்டுக்கிறோம். அவ்வளவு அலட்சியமான முறையில் பொதுப் பணம் விரயமாக்கப்படுகிறது. அந்தப் பாலம் கட்டப்படும் முறையைப் பார்த்து அந்த ஊர் ஜனங்கள் “இந்தப் பாலம் இன்னும் கொஞ்ச நாளில் இடிந்து விழுந்துவிடும்” என்று சொன்னார்கள். அவர்கள் சொன்ன மாதிரியே விழுந்துவிட்டது. “நாங்கள் முதலிலேயே சோன்னோமே” என்று இப்பொழுது அவர்கள் சொல்கிறார்கள். இருபதியிரம் ரூபாய் செலவில் நல்ல முறையில் கட்டி முடிக்கப்படவேண்டிய அந்தத் திட்டத்திற்கு 40,000 ரூபாய் செலவு செய்தும் ஒன்றும் பயன் இல்லை. இந்த முறையில் சர்க்கார் பணம் விரயமாக்கப்பட்டிருக்கிறது. பொதுமக்கள் பணம் விரயமாக்கப்பட்டிருக்கிறது. நாம் போடக்கூடிய உத்திரவுக்கும், அதிகாரிகள் உத்திரவுக்கும் சம்பந்தம் இருக்கவேண்டும். கீழே இருக்கக்கூடிய அதிகாரிகள் தங்களுக்குக் கொடுக்கப்பட்டிருக்கும் அதிகாரத்தை துஷ்பிரயோகம் செய்கிறார்கள். நாம் நிறைவேற்றும் திட்டம் பொது மக்களுக்கு நல்ல முறையில் பயன்படக்கூடிய வகையில் இருக்கவேண்டும். இந்த மாதிரிக் குறைகளை நிவர்த்தி செய்தால்தான் நம்முடைய லட்சியம்

[Sri T. M. Nallaswami]

[19th March 1959]

நிறைவேறும். திட்டங்களுக்காக லட்சக் கணக்கில், கோடிக் கணக்கில் பணத்தை ஒதுக்குகிறோம் என்று பட்ஜெட்டைக் காட்டுவதால் பயனில்லை என்று கூறி இந்த மான்ய கோரிக்கையை ஆதரித்து என்னுடைய உரையை முடித்துக் கொள்கிறேன்.

**SRI N. MARUDACHALAM :** கனம் சபாநாயகர் அவர்களே, இந்த மான்யத்தின் பேரில் கொடுக்கப்பட்ட வெட்டுப் பிரேரணையை ஆதரித்து நான் என்னுடைய கருத்தைக் கூறவிரும்புகிறேன்.

நம்முடைய மாநிலத்தில் நிலவளம் பெருகவேண்டுமானால் நீர்வளம் பெருக் வேண்டும். அந்த நீர்வளத்தைப் பெருக்கும் வகையில் பரம்பிக் குளத்திட்டத்திற்காக முயற்சி எடுத்துக்கொண்ட அமைச்சர் அவர்களுக்கு நன்றியைச் செலுத்த கடமைப்பட்டுள்ளேன். கேரளாவில் காங்கிரஸ் மந்திரி சபை இருந்தபோது இந்தப் பரம்பிக் குளத் தண்ணீரை நமக்கு கொடுக்க மறுத்த போதிலும் இப்பொழுது இருக்கக் கூடிய கம்ப்யூனிஸ்டு மந்திரி சபையானது நமக்கு அந்தத் தண்ணீரைக் கொடுக்க முன்வந்த மைக்காக நான் அவர்களைப் பாராட்டுகிறேன். அந்தக் கம்ப்யூனிஸ்டு மந்திரி சபையின் செயல் வரவேற்கத் தக்கது. போற்றுகிறேன் என்று சொல்லிக்கொள்ள விரும்புகிறேன்.

இன்று கோவையில் இந்தப் பரம்பிக் குளத் திட்டத்தின் மூலம் கிடைக்கும் தண்ணீரைக்கொண்டு சுமார் இரண்டு லட்சம் ஏக்கர் நிலங்களுக்குப் பாசன வசதி செய்யமுடியும். அது நஞ்சை நிலத்திற்குப் பாயவேண்டுமென்று சிலரும், புஞ்சை நிலத்திற்குப் பாயவேண்டுமென்று சிலரும் கூறுகிறார்கள். நஞ்சை நிலத்துக்குப் பாய்வதோடு புஞ்சை நிலத்திற்கும் பாய அரசாங்கம் வழி செய்து கொடுத்தால் அந்த அளவுக்கு உணவு உற்பத்தியில் அபிவிருத்தி ஏற்படும் என்று குறிப்பிட விரும்புகிறேன். ஆகவே புஞ்சை நிலங்களுக்கும் அந்தத் தண்ணீரை உபயோகிக்க வசதி செய்து கொடுக்க வேண்டுமென்று கேட்டுக்கொள்ளுகிறேன். எந்தெந்தப் பகுதிகளுக்கெல்லாம் தண்ணீர் விடவேண்டுமென்பது பற்றியெல்லாம் பரிசீலனை செய்வதற்காக எல்லாக் கட்சிகளையும் கொண்ட ஒரு கமிட்டியை நியமிக்கவேண்டுமென்று கேட்டுக்கொள்ளுகிறேன்.

(Sri V. K. Kothandaraman in the Chair.)

குந்தா அணைக்கட்டுத் திட்டத்தின் மூலமாகக் கிடைக்கும் தண்ணீரைக் கால்வாய்வெட்டி அதன் மூலம் கொண்டு வந்தால் பல்லடம், தாராபுரம், ஈரோடு ஆகிய பகுதிகளில் உள்ள குளங்களில் தண்ணீர் நிரம்ப வழி ஏற்படும். அந்தப் பகுதிகளிலெல்லாம் தண்ணீர்ப்பஞ்சம் இருக்கிறது என்று முன்பே சொல்லி இருக்கிறேன். அதே சமயத்தில், சிறுவாணித் திட்டம் மிகவும் முக்கியமான திட்டம் என்று கூற விரும்புகிறேன். அதை இன்று பெரிய அளவில் அபிவிருத்தி செய்யவேண்டி இருக்கிறது. பெரிய அணைக் கட்டு கட்டி அதன் மூலம் தண்ணீரைக்கொண்டு வந்து கோவை நகரில் இருக்கக்கூடிய தண்ணீர்ப்பஞ்சத்தைத் தீர்க்க வேண்டியது மிகவும் அவசியம். சென்ற அசெம்பிளிக் கூட்டத்திலும் இதைப்பற்றிக் கூறி இருக்கிறேன். இதைப்பற்றி அரசாங்கம் எந்த வித கவனமும் எடுத்துக் கொள்ளவில்லை. இந்தச் சிறுவாணித் திட்டம் நிறைவேற்றப்படாததால் ஏற்படும் பஞ்சத்தால் சென்ற தேர்தலில் கூட காங்கிரஸ் கொஞ்சம் மோசமான நிலையில் போயிருக்கிறது என்பதை நான் கூற விரும்புகிறேன். சிறுவாணித் திட்டத்தை நிறைவேற்றி கோவை நகரத்திலுள்ள தண்ணீர்ப் பஞ்சத்தைத் தீர்க்கவேண்டுமென்று அரசாங்கத்தைக் கேட்டுக்கொள்ளுகிறேன்.

எங்கள் பகுதியில் 11 குளங்கள் இருக்கின்றன. இந்தக் குளங்களில் எல்லாம் தண்ணீர் கிடையாது. அதற்குக் காரணம் அங்கெல்லாம் மண் மேடாக இருப்பதுதான். அதைப் பராமரிப்புச் செய்யவேண்டுமென்று இஞ்சினியர்களிடத்தில் சொல்லியும் அதைக் கவனிக்கவில்லை. சில இடங்களில், சில குளங்களில் மண் வெட்டி இருக்கிறார்கள். அந்த மண் பள்ளத்திலிருந்து எடுத்து எரிக்கரையில் போடப்பட்டதே தவிர, மேடுள்ள இடங்களிலிருந்து எடுக்கப்படவில்லை. ஆகையால் மேடுள்ள இடங்களில் இருந்து எடுத்து சமன்படுத்த வேண்டுமென்று கேட்டுக்கொள்ளுகிறேன்.

19th March 1959] [Sri N. Marudachalam]

இங்குள்ள பிராந்தியத்தில் 4 முக்கியமான ரோடுகள் இருக்கின்றன. அதாவது தொண்டமுத்தூர் ரோடு, வடவள்ளி ரோடு ஆகிய ரோடுகள் இருக்கின்றன. இந்த ரோடுகளில் பஸ்கள் ஓடுகின்றன. பஸ் ஓடும்போது அது ரோடாகத் தெரியவில்லை. பள்ளம் மாதிரி இருக்கிறது. அந்த ரோடுகளுக்கு எந்தவிதமான ரிப்பேரும் செய்வது கிடையாது. அங்கு போகும் ரோடுகளில் கர்ப்ப ஸ்திரீ சென்றால் தானாகவே பிரசவம் ஆகி விடும். அவ்வளவு மோசமாக வேறு எங்காவது ரோடுகள் இருக்கின்றனவா என்பது சந்தேகமே. உடனடியாக அந்த ரோடுகளை செப்பணிடுவதற்கு அரசாங்கம் கவனம் செலுத்தவேண்டுமென்று கேட்டுக்கொள்ளுகிறேன்.

**THE HON. SRI P. KAKKAN :** ரோடு மானியம் பின்னால் வருகிறது. அதில் இதைப்பற்றியெல்லாம் பேசுங்கள். இப்பொழுது விவாதத்தில் இருக்கக்கூடிய மானியம் நீர்ப்பாசனம் சம்பந்தப்பட்டது.

**SRI N. MARUDACHALAM :** ரோடு மானியத்தில் பேசுவதற்குச் சந்தர்ப்பம் கிடைக்கிறதோ இல்லையோ. ஆகவே முன்னாலேயே அதைப்பற்றிச் சொல்லிக்கொள்ள ஆசைப்படுகிறேன்.

ஈரோடு, பல்லம் ஆகிய இடங்கள் தண்ணீர் கிடைக்காமல் மிகவும் வரண்ட பிரதேசங்களாக இருக்கின்றன. அங்கு நஞ்சையும் கிடையாது. புஞ்சையும் நன்றாக விளைவதில்லை. அவைகள் மானம் பார்த்த பூமிகள். சிறுவாணி தண்ணீரைக் கொண்டுவந்து நெய்யார் வாய்க்காலில் சேர்த்து அதோடு ஆற்றின் இருபுறங்களிலும் தென்னந்தோப்பை வைப்பதற்கு அரசாங்கம் நடவடிக்கை எடுக்கவேண்டுமென்று கேட்டுக்கொள்ளுகிறேன். ஏனென்றால் அங்குள்ள மக்களுக்கு அது பயன்படுமாய்கையால் இந்தத் திட்டத்தை அரசாங்கம் உடனடியாகக் கொண்டுவர முயற்சி செய்யவேண்டுமென்று கேட்டுக்கொள்ளுகிறேன். அப்படி இல்லையென்றால் அரசாங்கத் திருக்கெட்ட பெயரும் மோசமான நிலையையும் ஏற்படுமென்று நான் சொல்ல விரும்புகிறேன். இம்மாதிரி ஒரு திட்டத்தை நிறைவேற்றாததினால் கோவை முனிசிபல் தேர்தலில் காங்கிரசுக்கு 12 ஸ்தானங்கள் கிடைத்தது. ஆனால் இதற்கு முன்னால் காங்கிரசுக்கு 36 ஸ்தானங்கள் இருந்தன. இந்தத் தோல்விக்கு அங்குள்ள தண்ணீர் கட்டிடத்தான் முக்கியமான காரணம் என்று தெரிவித்துக்கொள்ளுகிறேன்.

10-30  
a.m.

**THE HON. SRI P. KAKKAN :** நீங்கள் மட்டும் ஜாஸ்தியாக ஒன்றும் வந்துவிடவில்லையே. நீங்களும் கொஞ்சம் பேசுங்கள்தான் இருக்கிறீர்கள்.

**SRI N. MARUDACHALAM :** நான் மேற்சொன்ன திட்டங்களை அரசாங்கம் உடனடியாக அமுலுக்குக் கொண்டுவருவதற்கு நடவடிக்கை எடுக்க வேண்டுமென்று கேட்டுக்கொள்ளுகிறேன்.

**SRI M. K. SOMASUNDARAM :** கனம் சபாநாயகர் அவர்களே, கனம் அமைச்சர் அவர்கள் கொண்டுவந்திருக்கும் மான்யக் கோரிக்கையை ஆதரித்து சில வார்த்தைகள் சொல்ல விரும்புகிறேன். திருநெல்வேலி ஜில்லாவை எடுத்துக்கொண்டால் அங்குள்ள நீர்ப்பாசன திட்டங்களை நமது சர்க்கார் நிறைவேற்றி இருப்பதைப்பார்த்தால் நான் மிகவும் மகிழ்ச்சி அடைகிறேன். இந்த திட்டங்களில் எல்லாவற்றையும் குறிப்பிடுவது சிரமம். இந்தக் கால்வாய் திட்டத்திற்கு 94 ஆயிரம் ரூபாய் கொடுக்கப்பட்டிருக்கிறது. தூர் வாருவதற்கு எந்தவிதமான நடவடிக்கையும் எடுக்கப்படவில்லை. ஆகவே இந்தக் கால்வாய்களை நல்லமுறையில் தூர்வாருவதற்கு அரசாங்கம் நடவடிக்கை எடுத்துக்கொள்ளவேண்டுமென்று கேட்டுக்கொள்ளுகிறேன்.

திருநெல்வேலி ஜில்லாவில் தாம்பிரவணி ஆறு ஓடுகிறது. இங்கே ஒரு அணைக்கட்டு கட்டப்பட்டிருக்கிறது. இது தவிர அணைக்கட்டிற்கு இரு புறங்களிலும் கால்வாய்கள் விடப்படுவதினால் இடை இடையே தண்ணீர் தடைப்படுகிறது. ஆயிரத்து எண்ணூற்று எழுபதாம் வருஷங்களில் மூலவகுண்டம் அணைக்கட்டுக் கட்டிக்கொண்டிருப்பதில் கால்வாய்க்கு அடுத்துப் போடுவதினால் பயிருக்கு வேண்டிய தண்ணீர் கொடுக்காமல் போய்விடுகிறது.

[Sri M. K. Somasundaram] [19th March 1959]

1945-வது வருஷத்திலே பாபநாசம் அணைக்கட்டுக் கட்டப்பட்டது. இதிலிருந்து குறிப்பிட்ட காலத்தில் குறிப்பிட்ட அளவிற்குத்தான் தண்ணீர் வந்துகொண்டிருந்தது. ஏனென்றால் இந்த ரிசர்வாயர் ஏற்படுத்தினால் எலெக்ட்ரிசிட்டி உற்பத்தி செய்வதற்கு ஏதுவாக இருக்கும். இம்மாதிரி கானூனர்கள் இருப்பதினால் தண்ணீர் வருங்காலத்தில் விவசாயிகளுக்குத் தண்ணீர் கொடுப்பதற்கு அரசாங்கம் நடவடிக்கை எடுத்துக்கொள்வார்கள் என்று நினைக்கிறேன். ஆகவே விவசாயிகள் பலனடைவதற்கு அரசாங்கம் தக்க நடவடிக்கை எடுக்கவேண்டுமென்று கேட்டுக்கொள்ளுகிறேன். இந்த சிறுவாணி அணைக்கட்டு திட்டத்திலே வடிகால் என்பது முக்கியமான கால்வாய். இந்தக் கால்வாய்தான் ஓரளவிற்குத்தான் தண்ணீர் வருகிறது. அவ்வாறு இல்லாமல் எப்போதும் தண்ணீர் வரும்படி செய்யவேண்டும் என்று கேட்டுக்கொள்ளுகிறேன். ஆயிரத்து எண்ணூற்று எழுபதாவது ஆண்டிலே அங்குள்ள மக்கள் கோரி இருந்தும்சுட பல மஜர்கள் கொடுக்கப்பட்டிருந்தும் இன்னும் கவனிக்கப்படாமல் இருக்கிறது. அங்கு விவசாயிகளுக்கு நல்ல முறையில் தண்ணீர் வரவில்லை என்று இஞ்சினியர் கூட ரிபோர்ட் கொடுத்திருக்கிறார். இன்னும் நல்ல நிலைமையில் வினியோகம் செய்வதற்கு அரசாங்கம் நடவடிக்கை எடுத்துக்கொள்ள வேண்டும். இம்மாதிரி அடிக்கடி தண்ணீர் வராமல் இருப்பதனால் விவசாயிகள் காலாகாலத்தில் பயிர்செய்ய முடியாமல் இருக்கிறார்கள். ஆகவே அரசாங்கம் அங்கே நிரந்தரமாக தண்ணீர் வருவதற்கு உத்தரவு கொடுக்கவேண்டும். மணிமுத்தாறு நதித்திட்டம் கட்டப்பட்டிருந்தும்சுட சில இடங்களில் விவசாயிகளுக்குத் தண்ணீர் கிடைக்காமல் எவ்வளவோ பயிர்கள் பட்டுப்போய் இருக்கின்றன. ஆகவே அங்குள்ள தண்ணீரை விவசாயிகளுக்கு நல்ல முறையில் வினியோகிப்பதற்கு அரசாங்கம் நடவடிக்கை எடுக்கவேண்டும். அப்பொழுதுதான் எல்லா விவசாயிகளும் பயன்பெற முடியும். இங்கே சிறுவாணி திட்டம் கட்டி இருந்தும்சுட அங்குள்ள பகுதி மக்களுக்கு கிடைப்பது கஷ்டமாக இருப்பது மிகவும் வருந்தத்தக்க விஷயம். இது சம்பந்தமாக அமைச்சர் அவர்கள் உடனடியாக நடவடிக்கை எடுக்க வேண்டுமென்று கேட்டுக்கொள்ளுகிறேன். ஆயிரத்து எண்ணூற்று எழுபதாம் ஆண்டு அணை கட்டுவதற்கு முன்பே அங்கு ஒரு கால்வாய் திட்டம் இருந்துகொண்டிருக்கிறது. இதைப்பற்றி முன்பே அமைச்சர் அவர்கள் எடுத்துச்சொல்லியிருக்கிறார்கள்.

இங்கே அச்சன்கோவில் ஆறு, புனலாறு, பம்பையாறு முதலிய ஆறுகள் ஓடுகின்றன. இது மிகவும் மின்தங்கிய பிரதேசம். அங்கே ஒரு அணைக்கட்டு கட்டினால் மிகவும் நன்றாக இருக்கும். இதனால் ஐந்து ஆயிரம் ஏக்கருக்கு நீர்ப்பாசன வசதி ஏற்படும். இம்மாதிரி செய்தால் அங்குள்ள மக்களுக்கு நன்மையாக இருக்குமென்று சொல்ல விரும்புகிறேன். தவிர மழைக்காலங்களில் தண்ணீர் இந்தப் பகுதி நிலங்களில் தங்கி பயிர்களுக்கு சேதம் உண்டாக்குகிறது. இங்கே 13, 14 குளங்கள் இருக்கின்றன. இந்த குளங்களையெல்லாம் நல்ல முறையில் சீர்திருத்தம் செய்தால் அங்கு ஐந்து ஆயிரம் ஏக்கர் நிலங்களுக்கு சாகுபடி செய்ய ஏதுவாக இருக்கும். இரண்டு கால்வாய்களுக்கும் 40 ஆயிரம் ரூபாய் ஒதுக்கப்பட்டிருக்கிறது. ஆகவே இந்த இடத்தில் நல்ல முறையில் அணையைக்கட்டி ஒரு கால்வாயை வெட்டி அதை உடனடியாக நிறைவேற்றவேண்டுமென்று அரசாங்கத்தைக் கேட்டுக்கொள்ளுகிறேன்.

திருநெல்வேலி ஜில்லாவில் தண்ணீர் திட்டம் ஒன்று இருக்கிறது. அந்தத் திட்டப்பகுதியிலே மழைக்காலத்திலே தண்ணீர் தேங்குகிறது. அதனால் பயிர் சேதமடைகிறது. அதைத் தடுப்பதற்கு அரசாங்கம் உடனடியாக நடவடிக்கை எடுக்க வேண்டுமென்று கேட்டுக் கொள்ளுகிறேன். திருநெல்வேலி ஜில்லாவில் இன்று தண்ணீர் இல்லாமல் விவசாயிகள் மிகவும் கஷ்டப்பட்டுக்கொண்டிருக்கிறார்கள். ஆகவே கோள ராஜ்யத்திலிருந்து தண்ணீர் கொண்டுவந்து விவசாயத்தை நல்ல முறையில் நடத்தினால் சங்கரன்கோவில், கோவில்பட்டி முதலிய இடங்களுக்கு நீர்ப்பாசன வசதி ஏற்படும் என்று சொல்ல விரும்புகிறேன். மூலையுண்டம் அணைக்கட்டிலிருந்து தென்பகுதியில் இருக்கும்

19th March 1959] [Sri M. K. Somasundaram]

குளங்களெல்லாம் அனேக இடங்களில் தூர்ந்துபோயிருக்கின்றன. தூர்ந்து போயிருக்கும் அந்தக் குளங்களையெல்லாம் மராமத்து செய்யவேண்டுமென்று பள்ளாணிப் போர்டுக் கூட்டத்தில் நாங்கள் எடுத்துக் கூறினோம். ஆனால் அது பரிசீலனை செய்யப்பட்டுக் கைவிடப்பட்டிருக்கிறது. கூடிய வரையில் முக்கியமான குளங்களையாவது மராமத்து செய்ய அரசாங்கம் முன்வரவேண்டும். ஏனென்றால், திருநெல்வேலியில் நயினர்குளம் என்ற குளம் இருக்கிறது; அந்த ஒரு குளத்தை நம்பியே அங்குள்ளவர்கள் விவசாயம் செய்து வருகிறார்கள். அந்தக் குளம் நிரம்பிவிட்டாலும் விவசாயிகளுக்கு போதுமான அளவு தண்ணீர் கிடைப்பதில்லை. தண்ணீர் விஷயமாக அங்கே பெரிய மனஸ்தாபங்கள் ஏற்படுகின்றன. பாபநாசம் ரிஸர்வாயரிலிருந்து தண்ணீர் எடுக்க வேண்டுமானால் அதில் பல சங்கடங்கள் இருக்கின்றன. ஏனென்றால் அதற்கு இரண்டு மந்திரிகள் இருக்கிறார்கள். சென்ற வருடத்திற்கு முந்தைய வருடம், பாபநாசம் ரிசர்வாயரிலிருந்து தண்ணீர் எடுத்துக்கொள்வதற்கு, மின்சார மந்திரி, பொது மராமத்து மந்திரி ஆகிய இரு மந்திரிகளிடம் கேட்கவேண்டி இருந்தது. அவர்களிடமிருந்து அனுமதி வருவதற்குள் பயிர்கள் வாடிப்போயின, பயிர்களை விவசாயிகள் அறுத்துவிட்டனர். இதன் காரணமாக அங்கே தண்ணீர் 60 அடி மட்டத்திற்கு இருந்தாலும் நிலங்களுக்குத் தண்ணீர் பெற முடிவதில்லை. இந்தக் கஷ்டத்தைப் போக்குவதற்கு அவசியமான உத்தரவுகளை கனம் மந்திரிகள் இஞ்சினியர்களுக்கும் கலெக்டர்க்கும் போட வேண்டும். அவசியப்பட்டால் அதிலிருந்து தண்ணீரை நிலங்களுக்கு எடுத்துக்கொள்ள அனுமதிக்கலாம் என்று அவர்களுக்கு உத்தரவு போடவேண்டுமென்று இரண்டு மந்திரிகளையும் கேட்டுக்கொள்ளுகிறேன். மந்திரிகளின் அனுமதியை எதிர்பார்த்துக்கொண்டிருந்தால் பயிர்கள் பட்டுப்போகின்றன. மேலும், விவசாயிகள் தண்ணீர் வேண்டுமென்று கேட்பதற்கு முன்பே கலெக்டர்களும் இஞ்சினியர்களும் அவர்களுக்கு தண்ணீர் கொடுக்க ஏற்பாடு செய்யவேண்டும். அங்கே தண்ணீர் எவ்வளவு இருக்கிறது என்று முன்கூட்டியே பார்த்து அந்த அந்த விவசாயிகளுக்கு தண்ணீர் கொடுக்க ஏற்பாடு செய்யவேண்டும். அதற்கான உத்தரவை கலெக்டர்களுக்கும் இஞ்சினியர்களுக்கும் அனுப்பினால் நன்றாக இருக்கும் என்று சொல்லிக்கொள்ளுகிறேன்.

கேரளாவுடன் பேச வேண்டிய விஷயங்களை கனம் மந்திரிகள் எல்லோரும் சீக்கிரம் பேசி விரைவில் ஒப்பந்தம் செய்துகொண்டு மேற்கிலிருந்து வரக்கூடிய தண்ணீரை இந்த ராஜ்யத்திற்குக் கொண்டு வருவார்களென்று சொல்லிக்கொள்கிறேன். அங்கேயுள்ள தண்ணீர் வீணாகப்போகிறது. கேரளாவில் அந்த ஆறுகள் எப்படி ஓடுகின்றன, அவைகளிலுள்ள தண்ணீரை நமது ராஜ்யத்திற்கு எவ்வாறு திருப்பி விடலாம் என்பவைபற்றி யெல்லாம் நமது இஞ்சினியர்கள் அங்கே சென்று பரிசீலனைகள் செய்யவேண்டுமானால் அதற்கு கேரள அரசாங்கத்தின் அனுமதியை வாங்கவேண்டுமாம். அவர்கள் இந்த இன்வெஸ்டிகேஷனைச் செய்வதற்கு அந்த அரசாங்கத்தின் அனுமதியை நமது அரசாங்கம் வாங்கிக் கொடுத்தால் அவர்கள் அங்கே போய் இன்வெஸ்டிகேஷன் செய்து திட்டம் தீட்ட முடியும். அதைச் செய்ய வேண்டுமென்று அரசாங்கத்தைக் கேட்டுக்கொண்டு என் பேச்சை முடித்துக்கொள்கிறேன்.

**SRI T. KARIA GOUNDER :** மதிப்பிற்குரிய சபைத் தலைவர் அவர்களே, நீர்ப்பாசன மானிய கோரிக்கையை ஆதரித்து சில வார்த்தைகளைச் சொல்ல விரும்புகிறேன். வட ஆற்காடு ஜில்லாவைச் சேர்ந்த அங்கத்தினர்கள் பேச வேண்டியது பாலாறுப் பிரச்சனை. பாலாற்றில் தண்ணீர் கொண்டு வரவேண்டும் என்று சொன்னால், பால் ஓடும் ஆற்றுக்குத் தண்ணீர் எதற்கு என்றுகூடக் கேட்கிறார்கள். அந்த ஆற்றில் இருக்கும் மணல், வெள்ளை வெளேரென்று பால் போலத்தான் இருக்கிறது. மைசூர் சர்க்கார் பாலாற்றுத் தண்ணீர் இந்த ராஜ்யத்திற்கு வரமுடியாதபடி தடுத்து நிறுத்தி, தங்கள் ராஜ்யத்தில் தேக்கிவைத்து உபயோகித்துக்கொண்டு விட்டனர். அதனால்தான் இந்தப் பிரச்சனை இருக்கிறது என்று கருதி

[Sri T. Karia Gounder] [19th March 1959]

நாங்களெல்லாம் பல மகாநாடுகள் நடத்தினோம். நான் எம்.எல்.ஏ.-ஆவதற்கு முன்பு அந்த மகாநாடுகள் கூடப்பட்டன. அந்த மகாநாடுகளைக் கூட்டி சர்க்காருக்கு எங்கள் அபிப்பிராயங்களைத் தெரிவித்தோம். நான் குறிப்பிடும் காலம் ரொம்ப காலத்திற்கு முந்தைய காலம்; சுதந்திரம் வருவதற்கு முன்பு மாண்டேகு செம்ஸ்போர்டு சீர்திருத்தம் வந்த காலத்தில் அந்த மகாநாடுகளை நடத்தினோம். அந்தக் காலத்தில் மெம்பர்களாக இருந்த எல்லோரும் காலம் சென்று விட்டார்கள். அவர்கள் எல்லோரும் கூடி பாலாற்றுப் பிரச்சினைப்பற்றிப் பேசியதுண்டு. கடைசியாக இன்று பார்த்தால், பாலாற்றுப் பிரச்சினை தடைபடுவதற்குக் காரணம் மைசூர் தடுப்பது அல்ல என்று தெரிகிறது. இங்கே பருவமழை சரிவரப் பெய்யாததால் அந்த ஏரி கூட நிரம்புவதில்லை. ஆயிரத்துத்தொளாயிரத்து மூன்றில் பாலாற்றில் பெருவெள்ளம் வந்தது. அந்த வெள்ளத்திற்கு வாணியம்பாடி வெள்ளம் என்று பெயர் வந்தது. ஏனென்றால் அந்த வெள்ளம் வாணியம்பாடியில் ஒரு பகுதியை அடித்துக்கொண்டு போய்விட்டது. அதற்குப் பிறகு 1956-ல் தான் ஒரு பெரிய வெள்ளம் அங்கே வந்தது. ஆனால் இந்த வெள்ளத்தால் மக்கள் பாதிக்கப்படவில்லை. நமது பிரதம இஞ்சினியராக இருக்கும் ஸ்ரீ ஆனந்தராவிடம் பாலாற்றுப் பிரச்சினைக்கு விமோசனம் ஏற்படுத்தவேண்டும் என்று சொல்லியதுண்டு. இஞ்சினியரிங் இலாகாவின் அங்கே வந்து கொடியை நட்டனர், சிமெண்டு கட்டை போட்டனர், பாலாற்றுப் பிரதேசத்தைப் பார்த்தார்கள். இது இரண்டு மூன்று ஆண்டுகளுக்கு முன்பு நடந்தது. அத்திட்டம் ஏன் கைவிடப்பட்டது என்று எங்களுக்குத் தெரியவில்லை. பாலாற்றில் தண்ணீர் வரவில்லையானால் அனை கட்டுவதில் பிரயோஜனமில்லை என்று கருதி அத்திட்டம் கைவிடப்பட்டதா அல்லது வேறு எந்தக் காரணத்தினால் கைவிடப்பட்டது என்று எங்களுக்குத் தெரியவில்லை. ஆனால் தற்போது கோதாவரித் திட்டத்தைப் பொறுத்த வரையில், வடஆற்காடு, தென் ஆற்காடு, செங்கற்பட்டு, சென்னை நகரம் இந்த இடங்களுக்கு நீர்ப்பாசன வசதி செய்துகொடுக்க ஏதோ ஒரு முடிவிற்கு ஆந்திர முதல் அமைச்சர் ஒப்புக் கொண்டிருக்கிறார் என்பதைப் பத்திரிகை வாயிலாக அறிந்தேன். அதை வரலாறு செலவுத் திட்டத்தின் பேரில் நடந்த உரையின்போது கூடக் குறிப்பிட்டேன். இத்திட்டத்தைப் பொறுத்தவரையில், மத்தியில் சில மலைகள் தடையாக இருக்கின்றன. மலைகள் தடையாக இருப்பதால் தண்ணீரைக் கொண்டுவருவதில் சிரமம் இருக்குமோ என்று கூடச் சந்தேகப்பட்டேன். ஆனால் மலைகளையெல்லாம் குடைந்து பரம்பிக்குளத்திலிருந்து கோயம் புத்தூர் ஜில்லாவிற்குத் தண்ணீர் கொண்டுவரப்போவதாக கனம் நிதி அமைச்சரின் உரையில் கண்டிருப்பது குறித்து ஒருவாறு சந்தோஷப்படுகிறேன். பாலாற்றுத் திட்டம் எடுத்துக்கொள்ளப்பட்டாலும் அது நிறைவேறியபின் அதன் பலனை அனுபவிக்கும் பாக்கியம் எங்களுக்கு இருக்காது. அந்த பாக்கியம் எங்கள் சந்ததிகளுக்காவது இருக்கவேண்டும் என்ற எண்ணத்தில்தான் அத்திட்டத்தை வலியுறுத்துகிறோம். அத்திட்டத்தை நிறைவேற்றுவதில் ஒரு கஷ்டமும் இருக்காது. பரம்பிக்குளம் திட்டத்தை எடுத்துக்கொண்டால், அத்தண்ணீர் எவ்வாறு பகிர்ந்து கொடுக்கப்பட வேண்டும், அத்திட்டத்தால் கிடைக்கும் தண்ணீர் நஞ்சைப் பயிர்களுக்குக் கொடுக்கப்படவேண்டுமா அல்லது புஞ்சைப் பயிர்களுக்குக் கொடுக்கப்பட வேண்டுமா, அது ஐந்து தாலுகாக்களுக்குக் கொண்டுவரப்பட்டால் போதுமா அல்லது அதற்கும் மேற்பட்ட தாலுகாக்களுக்குக் கொண்டுவரப்பட்டால் போதுமா என்பவைப்பற்றியெல்லாம் பேசும் நிலையில் இன்று கோயம் புத்தூர் ஜில்லா மெம்பர்கள் இருக்கிறார்கள். அத்திட்டம் இன்று அந்த நிலையில் இருக்கிறது. கிணற்றிலிருந்து தண்ணீர் இறைத்து விவசாயம் செய்வதற்கான வசதிகூட இல்லாமல் பாலாற்றுப் பிரதேச மக்கள் கஷ்டப்படுகிறார்கள். இப்போது இரண்டாவது ஐந்தாண்டுத் திட்டம் முடியும் தருவாயில் இருக்கிறது. பாலாற்றுத் திட்டத்தை மூன்றாவது ஐந்தாண்டுத் திட்டத்திலாவது, நான்காவது ஐந்தாண்டுத் திட்டத்திலாவது சேர்த்து இப்பிரச்சினைக்கு முடிவுகான வேண்டுமென்று சர்க்காரைப் பணிவன்போடு கேட்டுக்கொள்கிறேன். பாலார் பேவின் ரூலஸ் என்ற விதிகள் இருக்கின்றன. அந்த விதிகள் இந்த நாட்டை ஐரோப்பியர்கள் ஆண்ட

19th March 1959] [Sri T. Karia Gounder]

காலத்தில் ஏற்பட்டவை. அங்கே ஒரு விவசாயி தன் சொந்த நிலத்தில் கிணறு வெட்டி பம்பு வைக்க விரும்பி அதற்குக் கடன் கேட்டால் கூட, கடன் கொடுப்பதற்கு ஆட்சேபனை செய்யப்படுகிறது. அவர்கள் கிணறு வெட்டினால் கிணற்றின் மூலம் பாலாற்றுத் தண்ணீரை உறிஞ்சி எடுத்துக் கொள்வார்கள் என்று சொல்லி இஞ்சினியரிடம் இலாகாவின் இதற்கு ஆட்சேபனை செய்கிறார்கள். இதற்கெல்லாம் காரணமாக இருப்பது பாலார் பேசின் ரூல்ஸ். இந்தப் பாலார் பேசின் ரூல்ஸால், அங்கேயுள்ள உடைந்து போன சிறு ஏரிகள் மராமத்து செய்யப்பட வேண்டியது கூட தடைப்படுகிறது. பல நூறு வருஷங்களுக்கு முன்பு கட்டப்பட்டு உடைந்துபோன சிறு ஏரிகள் பழுதுபார்க்கப்பட வேண்டுமானால், அதற்கு இந்த ரூல்ஸ் தடையாக இருக்கின்றன. சிறு பாசனத் திட்டங்களை அபிவிருத்தி செய்ய வேண்டியதுபற்றி கனம் நிதி அமைச்சர் வரவு செலவுத் திட்ட உரையில் குறிப்பிட்டிருக்கிறார். மலைப் பிராந்தியமாக உள்ள எங்கை தாலுகாவில் பல சிறு பாசனத் திட்டங்களை நிறைவேற்ற வேண்டுமானால் பாலார் பேசின் ரூல்ஸை மாற்றியமைத்துத்தான் தீர்வேண்டும் என்று பணிவன் போடு தெரிவித்துக்கொள்கிறேன்.

இப்படிப் பல இடங்களை நாங்கள் சமர்ப்பிக்க முடியும், சர்க்காரிடம். ஆனால் அப்படிச் சொல்லாமல் இருப்பதற்குக் காரணம், இந்த சட்டப் பிரகாரம் உங்களுக்கு அதை அனுமதிக்க முடியாதென்று கலெக்டர் சொல்கிறார். ஆகவே, சர்க்கார் அதைப் பரிசீலனை செய்து அந்த ரூல்ஸை மாற்றிக்கொடுக்குமாறு கேட்டுக் கொள்கிறேன். அப்படி சர்க்கார் மாற்று வாரர்களையானால் சிறிய நீர்ப்பாசனத் திட்டங்களுக்கு வேண்டிய சிறிய சிறிய அணைகளை பாலாற்றின் ஓரத்திலுள்ள பலயிடங்களில் கட்டி, அதனால் பல ஆயிரக்கணக்கான ஏக்கர் நிலங்கள் பலனடைய முடியும். அது தற்போது நாட்டிலுள்ள உணவு பஞ்ச நிலைமைப் போக்குவதற்கும் உதவி கரமாகயிருக்கும் என்பதை நான் அரசாங்கத்தினிடம் தெரிவித்துக்கொள்ள விரும்புகிறேன். எனது தொகுதியைப் பொறுத்த வரையில் அங்கு ரீட்சப் அணை என்றதொரு அணையிருக்கிறது. ஒரு காலத்தில் அதை பலர் மிகவும் உயர்த்தி விட்டதால் அதை வெட்டுமபடி உத்தரவு போட்டார்கள். தற்சமயம் அதைப்பற்றி மராமத்து இலாகா அமைச்சர் அவர்களிடம், அதைப் பழுது பார்க்க வேண்டுமென்று ஒரு மனு கொடுத்திருக்கிறோம். அந்த அணையைக் கொஞ்சம் உயர்த்தி ஏரிக்கு வரும் கால்வாயை அகலப் படுத்தினால் அதிலிருந்து குறைந்தது 5,000 ஏக்கர்களுக்கு பாசன வசதி செய்து கொடுத்து ஏற்கனவே இருக்கக்கூடிய வசதியை அதிகரிக்க முடியும். காரணம், கீழே பாயக்கூடிய நிலம் எழுபது ஏக்கர்கள் இருக்கின்றன. எழுபது ஏக்கர்கள் பாயும் இடத்தில் பாசன வசதிக்கு விரோதம் இல்லாமல் சர்க்கார் ஏதாவது செய்யவேண்டுமென்று கலெக்டரையும், பொதுமராமத்து இலாகா இன்ஜினியர் அவர்களையும் நேரில் சென்று கேட்டுக்கொண்டிருக்கிறோம். அது, ஒரு வருடத்திற்கு மேலாக என்ஜினியரிடம் இலாகாவில் பரிசீலனையில் இருந்து வருகிறது. அதற்கு அதிகப் பணம் தேவையல்லவே. அதைப் பழுதுபார்க்க சுமார் 30,000 ரூபாய்க்கு, எஸ்டிமேட் தயார் செய்திருக்கிறார்கள். அதை உடனடியாக அமுலுக்குக் கொண்டுவருவதற்கு வேண்டிய தீவிர நடவடிக்கைகளை எடுக்குமாறு அமைச்சர் அவர்களை நான் கேட்டுக்கொள்கிறேன். அடுத்தபடியாக, உணவு உற்பத்திப் பெருக்குத் திட்டத்தின்கீழ் நமக்கு மத்திய அரசாங்கத்திலிருந்து கிடைக்கும் மானியத்தில் பல லட்சக்கணக்கான ரூபாய்க்கு, வேலை செய்ய முடியாமல் அந்தப் பணம் திரும்பிப் போய்விடுகிறது. அதே போல் எனது தொகுதியில் பேராமப்பட்டு கிராமத்தில் ஒரு அணைக்கட்டுத் திட்டத்திற்கு சற்றேறக்குறைய லட்சம் ரூபாய்க்கு ஒரு திட்டம் வகுத்திருக்கிறார்கள். அந்தத் திட்டத்தையும் துரிதமாக நடத்திக் கொடுப்பதற்கு தீவிர நடவடிக்கைகள் எடுக்கவேண்டுமென்று அமைச்சர் அவர்களை நான் தாழ்மையாகக் கேட்டுக்கொள்கிறேன். (பெல்) நான் அதிகமாக பேச முடியாதபடி தலைவர் அவர்கள் பெல் அடித்து விட்டார்கள். ஆகவே, இந்த பாலாறு திட்டத்தை பரிசீலனை செய்து வரப்போகிற வரவு செலவுத் திட்டத்திலாவது நிதியமைச்சர் அவர்கள் இந்தத் திட்டத்தை

[Sri T. Karia Gounder] [19th March 1959]

பரிசீலனை செய்திருக்கிறேன் என்று அவர்களது அடுத்த வருட வரவு செலவுத்திட்ட அறிக்கையில் சொல்வார்களேயானால் அப்பொழுது வட ஆற்காடு, தென் ஆற்காடு, செங்கல்பட்டு, சென்னை நகரம் இவைகளுக்கு நல்ல காலம் பிறக்கும் என்றும் அமைச்சர் அவர்களிடம் தெரிவித்துக்கொள்கிறேன். இது, செய்யமுடியாத காரியமல்ல. அப்படிச் செய்தால் தெற்கு புறக் கணிக்கப்படுகிறது என்ற பழிச் சொல்லும் நிவர்த்தியாகும் என்று சர்க்காரிடம் தெரிவித்துக்கொண்டு நான் எனது உரையை முடித்துக் கொள்கிறேன், வணக்கம்.

\* SRI K. APPAVOO PILLAI : தலைவர் அவர்களே, ஹோசூர் தாலுகா மிகவும் பரந்த தாலுகாவாகும். அது, 1,217 சதுர மைல் விஸ்தீரணம் கொண்ட தாலுகாவாகும். நிலவளமும், நீர் வளமும் இரண்டுமுள்ள தாலுகாவாகும். அந்தத் தாலுகா, இவ்வளவும் இருந்தபோதிலும் கூட அது ராஜீக் களஞ்சியம் என்று சொல்லப்படுகிறது. அங்கு விவசாயத்திற்கென்று சர்க்கார் காலணை செலவு செய்யாமல் இருந்த போதிலும் கூட, இந்த நாட்டில் பஞ்சம் வந்தபோது லட்சக்கணக்கான ராஜி மூட்டைகளை சென்னை மாகாணத்திற்கு ஹோசூர் தாலுகா கொடுத்து உதவியது என்பதை நான் பெருமையுடன் எடுத்துச் சொல்ல விரும்புகிறேன். பலயிடங்களில் பல நீர்பாசனத் திட்டங்களை வெற்றிகரமாக நடத்தி, பல அணைக்கட்டுகள் கட்டி வருவதும் போற்றத் தக்கதே. ஆனால் எங்கள் ஹோசூர் தாலுகாவை நினைத்தால், இந்த சர்க்காரைக் கண்டாலே மிகவும் வருத்தமாகியிருக்கிறது. காரணம் எங்கள் தாலுகாவில் ஐந்து நதிகள் ஓடிக்கொண்டிருக்கின்றன. ஒன்று, காவேரி, தென் பண்ணை, ஐந்தக்குமார் நதி, சின்னறு, மார்க்கண்டேய நதி இவைகளாகும். தென் பண்ணை சுமார் 40 மைல் ஓடுகிறது. பாகலூர் பக்கத்தில் இன்று ஏற்கனவே ஒரு அணைக்கட்டு இருக்கிறது. அது, அக்பர் அணை என்று பெயர் பெற்றிருக்கிறது. அங்கு சிறிய அணைகள் பல இருந்தும் அது பழுது பட்டுப் போயிருக்கிறது. அதே ஆற்றில் சுமார் 18 சிறிய அணைகள் மைசூர் ராஜாக்கள் காலத்தில் கட்டப்பட்டன. இருந்தபோதிலும் அங்கு “வெட்கலடிவேஷன்” சுமார் 600 ஏக்கர்களில்தான், 40 மைலில் செய்யப் படுகிறது. இரண்டாயிரம் ஏக்கர்களுக்கு, தண்ணீர் வசதியில்லாத காரணத்தினால் ரெமிஷன் கொடுக்கப்பட்டு வருகிறது. அந்த அணைக்கட்டிற்கு முதல் பரையாரிட்டி கிடைத்திருக்க வேண்டும். ஹோசூர் தாலுகா மக்கள் அரசாங்கத்தின் லாயல் சப்ஜெக்ட்ஸ்-ஆஃப் இருப்பதாலும், அவர்கள் வாய் இல்லாதவர்களாகவும் இருப்பதால் அவர்களது காரியங்கள் கவனிக்கப் படுவதில்லை. அங்கு வந்து அந்த பாமை பார்வையிட வேண்டுமென்று அமைச்சர் அவர்களைக் கேட்டுக் கொண்டோம். ஆனால் அங்கு ரோடு வசதியில்லாத காரணத்தினால் மறுமுறை வரும்போது பார்த்துக் கொள்ளலாம் என்று சொல்லி விட்டார்கள். இப்பொழுது கிருஷ்ணகிரி ப்ராஜெக்ட், சாத்தனூர் ப்ராஜெக்ட் இவைகள் கட்டப்பட்டிருக்கின்றன. நியாயமாக நாங்கள் தடை செய்திருந்தால் கண்டிப்பாக கிருஷ்ணகிரி ப்ராஜெக்ட்டும், சாத்தனூர் ப்ராஜெக்ட்டும் ஆயிருக்காது. “ரைப்பேரியன் ரைட்ஸ்” இருக்கிற காரணத்தால் அதை வேண்டுமானால் தடை செய்திருக்கலாம். ஆனால் நாங்கள் அப்படிச் செய்யவில்லை. கிருஷ்ணகிரி, சாத்தனூர் இவ்விடங்களில் அணைக் கட்டுகள் கட்டுவதுபற்றி நாங்கள் பொருமை கொள்ளவில்லை. இருந்த போதிலும், அக்பர் அணைக்கட்டில், 24 மணிக்கு ப்ளட் லிவனில் ஓடும் தண்ணீரை தேக்க ஒரு சிறிய திட்டம் செய்து தர வேண்டுமென்று கேட்டுக் கொண்டிருக்கிறோம். கிருஷ்ணகிரி ப்ராஜெக்ட்டில், 30,000 ரூபாய் மிச்சம் இருப்பதாக கேள்விப்பட்டேன். அதிலிருந்து கொஞ்சம் பணத்தை இதற்கு செலவு செய்தால் எங்களுக்கு அது மிகவும் வசதியாகியிருக்கும். அப்படிக்கேட்டால், கிருஷ்ணகிரி, சாத்தனூர் நீர்தேக்கத்தைப் பார்த்து விட்டு உங்களுக்குச் சொல்கிறோம் என்று உத்தரவு அனுப்பியிருக்கிறார்கள். அக்பர் அணைக்கட்டில் ஒரு அணை கட்டினால் ஹோசூர் தாலுகாவில் 3 பாகம் தண்ணீர் ஓடும். அதற்கு வேண்டிய லைவலும் இருக்கிறது. 1946-ல் கனம் பக்தவத்சலம் அவர்கள் பி. டபிள்யூ. அமைச்சராக இருந்த போது நான் அவர்களை வற்புறுத்தியதின் பேரில் அப்பொழுது இருந்த

19th March 1959] [Sri K. Appavoo Pillai]

சிப் இன்ஜினியர் சந்திர சேகர அய்யரை அழைத்து, அவர் இப்பொழுது ரிட்யாரகி விட்டார், ஹோசூருக்கு ஏதாவது செய்ய வேண்டுமென்று சொன்னதன் பேரில் அவர்கள் அங்கு வேண்டிய நடவடிக்கைகள் எடுக்கத் தொடங்கினார்கள். எல்லாம் சர்வே செய்து, லெவல் இருக்கிறது என்று கண்டு லக்னப் பத்திரிகையை நான் கொடுத்து விட்டேன். தாலி கட்டச் செய்வது உங்கள் பொறுப்பு என்று சொல்லி விட்டார்கள். தாலி கட்டுவது என்றால் என்ன என்று கேட்டபோது, இனி அமைச்சர் அவர்களிடம் சென்று வற்புறுத்தி அணை கட்டுவதற்கு திட்டம் போடுவது உங்கள் பொறுப்பு என்று சொன்னார்கள். இப்பொழுது பார்த்தால், அந்த சமாசாரம் கைசூடுவதாகயில்லை. பெரகொண்டபள்ளி என்ற இடத்தில் ஒரு அணைக்கட்டு இருக்கிறது. அது, ஜனதகுமார் ரிவரின் ஸோர்வலில் இருக்கிறது. அங்கும் ஒரு சிறிய அணைக்கட்டு இருந்து வருகிறது. அதுவும் 30 மைல் ஹோசூர் தாலுகாவில் ஒரேயே. அங்கு 16 சிறிய அணைக்கட்டுகள் மைசூர் மகாராஜாக்கள் காலத்தில் 1673 ஏ. டி-யில் கட்டப்பட்டிருக்கிறது. அதில், 300 ஏக்கர்கள்தான் பாய்ச்சல் இருக்கிறது. சுமார் 1,000 ஏக்கர “டினா” என்று சொல்லி “ரெமிஷன்” கொடுத்து வருகிறார்கள். அந்த அணைக்கட்டைப் பார்க்கவேண்டுமென்று சொன்னால், ரோடு வசதி இல்லாத தனால் ஒருவரும் பார்க்க வருவதில்லை. பல பெடிஷன்கள் கொடுத்தோம். ஒரு அமைச்சர் கூட வந்து பார்க்கவில்லை. “புட் ப்ரொடக்ஷன்—என்ஜினியர்கள்” வருகிறார்கள். அவர்கள் என்ன செய்கிறார்கள், அந்த பேர்ப்பு என்னவாயிற்று. இது வரையிலும் ஒன்றும் தெரியவில்லை. தயவு செய்து அதை கவனிக்க வேண்டும். அதே ஆறு தர்மபுரியில் சின்னாறு என்று சொல்லப்படுகிறது. தர்மபுரி வாசிகள் அங்கு ஒரு அணைக்கட்டு கட்ட வேண்டுமென்று சொன்னதால், அங்கே ரோடு வசதி இருப்பதனால் அமைச்சர் அங்கு போய்ப்பார்த்து விட்டு அங்கே ஒரு அணை கட்டவேண்டுமென்று சொன்னார்கள். நான் பின்னர் இந்த சபையில் அது பற்றி சொன்னபொழுது, “அந்த அணைக்கட்டு உங்கள் தாலுகாவில் தானே கட்டப்போகிறோம்” என்று ஸ்ரீ கக்கன் அவர்கள் சொன்னார்கள். மேட்டூர் அணைக்கட்டு எப்படி சேலத்திற்குப் பயன்படவில்லையோ, அப்படித்தான் மாறத்தள்ளி அனுமார் கோவிலுக்குப் பக்கத்தில் கட்டப்பட்டு இருக்கும் அணை தர்மபுரிக்கு பயன்படும். ஒருருக்குப் பயன்படுவதில்லை. எங்களுக்கு “ரைபேரியன் ரைட்ஸ்” இருப்பதனால் தயவு செய்து அமைச்சர் அவர்கள் அக்கரை எடுத்துக்கொண்டு பைரகண்டப்பள்ளி அணைக்கட்டைக் கட்டிக் கொடுக்கவேண்டுமென்று கேட்டுக்கொள்ளுகிறேன்.

11  
a.m.

டெங்கனக் கோட்டாவில் தொட்டள்ளா என்று ஒரு ஆறு இருக்கிறது. 10, 15 வருஷங்களாக சர்வே செய்தார்கள். ஏதோ காரணத்தினால் அது இப்பொழுது நிறுத்தப்பட்டு விட்டது. அந்த அணைக்கட்டினால் இரண்டு வித நன்மைகள் ஏற்படும். முதலாவதாக அது விவசாயிகளுக்கு பிரயோசனப் படும். இரண்டாவதாக பேப்பர் பாக்கடரி ஏற்படுத்துவதற்கும் பிரயோசனப் படும். தயவு செய்து அதையும் உடனடியாக கவனிக்குமாறு மந்திரி அவர்களைக் கேட்டுக்கொள்கிறேன்.

எங்கள் தாலுகா போல் எந்தத் தாலுகாவும் இருக்காது என்று நினைக்கிறேன். அங்கே சுமார் 600 ஏரிகளுக்கு மேல் இருக்கின்றன. பழைய காலத்தில் ராஜாக்களாலும், பானையக்காரர்களாலும் கட்டப்பட்ட ஏரிகள் அவை. அவைகளில் சில ஏரிகளில் கரைகள் உடைந்து போயிருக்கின்றன. அவைகளைப்பற்றி “இறிகேஷன் கான்பெரன்ஸில்” சொன்னால், ஒன்றும் செய்யமுடியாது என்று சொல்லுகிறார்கள். 2, 3 வருஷங்களுக்கு முன்பு உடைந்து போயிருந்தால் அவைகளை ரிபேர் செய்து தருகிறோம் என்று சொல்லுகிறார்கள். பெண்ணையார் பேலினாக இருப்பதால் ஒன்றும் செய்ய முடியாது என்று சொல்லுகிறார்கள். கிருஷ்ணகிரி, சாத்தனூர் அணைக்கட்டுகளுக்கு தடங்கலாக இருக்கும் என்று சொல்லுகிறார்கள். நாங்கள் முன்பு விட்டுக்கொடுத்ததன் காரணமாக, இப்பொழுது எங்களுக்கு ஒரு சலுகையும் இல்லை என்று சொல்லுகிறார்கள். எங்களுடைய “ரைட்” இருக்கும்பொழுது, போனால் போகிறது, அவர்கள் பிழைக்கட்டும் என்று

[Sri K. Appavoo Pillai] [19th March 1959]

நாங்கள் விட்டுக் கொடுத்தோம். அப்படி விட்டுக்கொடுத்தவர்களுக்கு இப்பொழுது ஒரு சலுகையும் இல்லை என்று சொல்வது மிகவும் தவறானது என்று நினைக்கிறேன். தளவாய் எரி போன்ற பல முக்கியமான பெரிய ஏரிகள் இருக்கின்றன. அவைகளில் உடைந்து போன கரைகளை கட்டிக் கொடுக்கவேண்டுமென்று நான் கேட்டுக்கொள்ளுகிறேன்.

தென் ஆற்காடு ஜில்லாவில், செஞ்சி தாலுகாவில் கூடப்பட்டு அணைக் கட்டை விஸ்தரித்து திண்டிவனம், செஞ்சி தாலுகாக்களுக்கு பாசன வசதி செய்ய 1947-48-ல் பரிசீலனை செய்யப்பட்டது. அதை 1960-61-ல் எடுத்துக் கொள்ளவேண்டுமென்று நான் கேட்டுக்கொண்டு என்னுடைய உரையை முடித்துக்கொள்ளுகிறேன்.

**SRI M. A. MUTHIA CHETTIAR :** கனம் சபாநாயகர் அவர்களே, இந்த மான்ய விஷயமாக பேசவேண்டுமென்றால் முதலில் அரசாங்கத்தாரையும், அவர்கள் கீழ் வேலை செய்யும் இன்ஜினியர்களையும் முதல் ஐந்தாண்டுத் திட்டம், இரண்டாவது ஐந்தாண்டுத் திட்டத்தின்கீழ் பல திட்டங்களை நல்ல விதமாக நிறைவேற்றிக்கொடுத்ததற்காகப் பாராட்டுவேண்டும். அதுவும் விசேஷமாக நமது அமைச்சர் அவர்கள் உரையில் 11-வது பாராவில் சொல்லியிருப்பதை நாம் எல்லோரும் ஆமோதிக்கவேண்டும். அதோடு இன்ஜினியர்களுக்கும் அவர்கள் பாராட்டுத் தெரிவித்திருக்கிறார்கள். நாம் இன்ஜினியர்களுக்கு நம் பாராட்டுகளை தெரிவிக்கவேண்டும். என்னுடைய கோரிக்கை என்னவென்றால், அந்த இன்ஜினியர்கள் அதிர்ஷ்டவசமாக நம்முடைய நாட்டிலே இருந்து வருகிறார்கள். வேலையில்லிருந்து ஓய்வு பெற்றவர்களையும் திரும்பவும் “ரீ எம்பிளாய்” செய்திருக்கிறார்கள். 5, 10 வருஷங்களுக்கு அவர்கள் திடகாத்திரர்களாக இருக்கக்கூடிய சந்தர்ப்பத்தில் அவர்களை நாம் உபயோகப்படுத்திக்கொள்ள வேண்டும். 10, 20 பெரிய நிபுணர்கள் இருக்கிறார்கள், அவர்கள் இருக்கும் காலத்திலேயே அவர்களை பயன்படுத்திக் கொள்ளவேண்டும். அமைச்சர் அவர்களுக்கு தெரியாததற்கு நான் சொல்லவில்லை. அமைச்சர் அவர்களுக்கு எல்லாம் தெரிந்ததுதான். அவர்கள் அதிக உற்சாகத்துடன் வேலையை நடத்தவேண்டுமென்பதற்காகத்தான் நாம் திருப்பித் திருப்பிச் சொல்லுகிறோம். அவர்கள் செய்கின்ற வேலையிலே அவர்களை உற்சாகப்படுத்தவேண்டும்.

தென் இந்திய பாராளுமன்ற உறுப்பினர்கள் பார்லிமெண்டில் தென் இந்தியாவுக்காக ஒன்றும் செய்யவில்லை என்பது என்னுடைய அபிப்பிராயம். பல இடங்களிலும் ஏதோ செய்ததாகச் சொல்லுகிறார்கள். நாம் இங்கு செய்வது போல் “ஸ்பீசு” கூட செய்வதில்லை என்று நினைக்கிறேன். அங்கு பேசுவதற்கே பயப்படுகிறார்கள் என்று நினைக்கிறேன். நமது அமைச்சர் அவர்கள் டெல்லிக்குப் போகும்பொழுது தென் இந்திய அங்கத்தினர்களையெல்லாம் அழைத்து—காங்கிரஸ் கட்சி அங்கத்தினர்களையும் கூட்டும் சொல்லவில்லை. எல்லாக் கட்சி அங்கத்தினர்களையும் தான் சொல்லுகிறேன்—பேச வேண்டும். “கான்ஸ்டிடுவண்டு அசெம்பிளி இருந்த இடத்தில்” “கான்ஸ்டிடியூஷன் கிளப்” என்று ஒரு கிளப் இருக்கிறது. அங்கேயாவது எல்லா அங்கத்தினர்களையும்  $\frac{1}{2}$  மணி நேரமாவது சந்தித்து நம் ராஜ்யத்தில் நடப்பதை அவர்களுக்கு சொல்லவேண்டும். நாம் என்னென்ன திட்டங்கள் போட்டிருக்கிறோம் என்பதைச் சொல்லவேண்டும். இங்கு நடப்பது ஒன்றும் தெரியவில்லையே என்று அவர்கள் சொல்லுகிறார்கள். பாராளுமன்றம் கூட்டத்திற்குப் போவதற்கு 4 நாட்கள் முன்னதாக ஒரு கூட்டம் போடவேண்டும். அந்தக் கூட்டத்திற்கு எல்லோரையும் அழைக்கவேண்டும். “டி.எ.” ஒன்றும் வேண்டாம். வருகிறவர்கள் வரட்டும். எல்லா மந்திரிகளும் அந்தக் கூட்டத்திற்கு வரட்டும். என்னென்ன திட்டங்கள் நம்மிடம் இருக்கின்றன என்பதை விளக்கிச் சொல்லட்டும். இதில் ஒன்றும் ரகசியம் இருப்பதற்கில்லை. பணம் கேட்பதில் என்ன ரகசியம் இருக்கிறது? 100 பைல்களில் ஒரு பைல் ரகசியமாக இருக்கும். அம்மாதிரி ரகசிய பைலைப்பற்றி ஒன்றும் சொல்லவேண்டாம். ரகசியம் என்றால் போலீஸ், ஸி.ஐ.டி. இம்மாதிரிதான் இருக்கும்.

19th March 1959]

[Sri M. A. Muthia Chettiar]

நமது தொழில் மந்திரி அவர்கள் அநேக திட்டங்களைப் போட்டு திறமையாக வேலை செய்கிறார்கள். அவர்களும் இந்தக் கூட்டத்திற்கு வந்து தாம் போட்டிருக்கும் திட்டங்களை விளக்கலாம். இம்மாதிரி என்னென்ன திட்டங்கள் இருக்கின்றன என்பது பற்றி ஒரு அறிக்கை கொடுக்கலாம். நாம் பிளானிங் கமிஷனை என்னென்ன கேட்டிருக்கிறோம், நாம் என்ன கேட்க வேண்டும் என்பதைப் பற்றியெல்லாம் விவரங்கள் சொல்ல வேண்டும்.

**THE HON. SRI P. KAKKAN :** பாராளுமன்றத்தில் இருக்கின்ற சென்னை மாநில அங்கத்தினர்கள் ஒரு காலபரன்ஸ் கூட்டி, இந்த மாநில அமைச்சர்களையும் அதற்கு வரவேண்டும் என்று அழைத்தார்கள். மின்சார இலாகா அமைச்சர் அவர்களையும் வரவேண்டுமென்று வற்புறுத்தினார்கள். நானும், மின்சார இலாகா அமைச்சர் அவர்களும், சம்பந்தப்பட்ட அதிகாரிகளுடன் ஒரு கான்பரன்ஸ்க்குப் போயிருந்தோம். ஆகவே, இவ்வாறு அவர்களே தக்க ஏற்பாடுகள் செய்திருக்கிறார்கள் என்பதைத் தெரிவித்துக்கொள்ளுகிறேன்.

\* **SRI M. A. MUTHIA CHETTIAR :** ரொம்ப சந்தோஷம். அது மாதிரி நம் ஊரிலேயே செய்ய வேண்டும். ராஜாஜி ஹாலில் ஒரு கூட்டம் போடலாம். பார்லிமெண்டு 20-ம் தேதி கூடுகிறது என்றால், 15-ம் தேதி ஒரு கூட்டம் போடவேண்டும். (குறுக்கீடு) எல்லாக்கட்சி அங்கத்தினர்களும் அதற்கு வரட்டும். முதலிலேயே எல்லாக்கட்சி அங்கத்தினர்களும் வரவேண்டுமென்று சொன்னேன். சாப்பிடுவதற்கு எல்லாக் கட்சி அங்கத்தினர்களும் வரவேண்டியதுதான். எல்லாக் கட்சியினர்களுடைய ஒத்துழைப்பும், உதவியும் இருந்தால்தான் காரியங்கள் நடக்கும். நிதி அமைச்சர் அவர்கள் கூட எல்லாக் கட்சியினரும் ஒத்துழைத்து பெரிய திட்டங்களை நிறைவேற்றவேண்டுமென்று கேட்டுக்கொண்டிருக்கிறார்கள். நாம் டெல்லியிலிருந்து 25 கோடி ரூபாய் வேண்டுமென்று கேட்கிறோம். யு.பி.யில் 125 கோடி ரூபாய் வேண்டுமென்று கேட்கிறார்கள். நாம் 5 வருஷங்களுக்கு கேட்பதை அவர்கள் ஒரு வருஷத்திற்குக் கேட்கிறார்கள். அவ்வளவுதான் வித்தியாசம். இரேஷன், எலக்டிரிஸ்டி சம்பந்தமாக ஒரு 7, 8 வருஷங்களுக்கு பெரு முயற்சி எடுத்துக்கொண்டால்தான் சில திட்டங்களை நிறைவேற்ற முடியும். எலக்டிரிஸ்டி போர்ட்டைப் பற்றி பேசுவதற்கு இப்பொழுது சந்தர்ப்பம் கிடைக்கிறது. எலக்டிரிஸ்டி போர்டு நல்ல முறையில் வேலை செய்துகொண்டிருக்கிறது. சீப் என்ஜினீர் நல்ல முறையில் வேலை செய்துகொண்டிருக்கிறார்கள். “வெஸ்ட் ப்ளோயிங் ரிவர்ஸ்” சம்பந்தமாகத் திட்டங்களை நிறைவேற்றுவதற்கு ரிடையர்டு சீப் என்ஜினீயர் ஆனந்த் ராவ் அவர்கள் நியமிக்கப்பட்டிருக்கிறார்கள். அதே மாதிரி புது ப்ராஜெக்டுகளை சர்வே செய்வதற்கு சில அடிஷனல் ஆபீஸர்ஸ் கொடுத்தால், மற்ற ஸ்கீம்களை துரிதமாக நிறைவேற்றப்படலாம். சில ரிடையர்ட்டிடு சீப் என்ஜினீயர்களைச் சேர்த்து ஒரு கமிட்டி அமைக்கலாம். கிருஷ்ண, கோதாவரி நீரைப்பற்றி ஜாடையாகச் சொல்லியிருக்கிறார்கள். அது தென்மண்டலக் கவுன்ஸிலின் ஆலோசனையில் இருப்பதாகச் சொல்லி இருக்கிறார்கள். அடுத்தபடியாக ஒரு சின்ன விஷயம். அதாவது ஆரணியாறு திட்டம் பற்றி, ஆந்திரப் பிரதேசத்திற்கு தண்ணீர் கொடுப்பதுபற்றி ஒரு கமிட்டி அமைக்கப்பட்டுள்ளது என்று குறிப்பிட்டிருக்கிறது. செங்கல்பட்டு, வட ஆற்காடு ஜில்லாக்களுக்கு பயன் அளிக்கும் பொருட்டு கிருஷ்ண, கோதாவரி தண்ணீரைத் திருப்பி விடுவது பற்றி “அண்டர் கன்ஸிடரேஷன்” என்பதைத் தமிழ்படுத்தியிருக்கிறார்கள். கரியகவுண்டர் அவர்களைக்கூடக் கேட்டேன். “அண்டர் கன்ஸிடரேஷன்” என்பதற்குச் சரியான தமிழ்தானா என்று. அவரும் சரி என்று சொன்னார். இது பற்றி தென் மண்டலக்குழு “ஆக்டிவ்வாக கன்ஸிடர்” செய்து சீக்கிரம் முடிவு எடுக்கவேண்டும்.

ராமநாதபுரம், திருநெல்வேலி, மதுரை ஜில்லாக்கள் உணவு பற்றாக்குறை ஜில்லாக்கள் என்று கவர்னர் அவர்கள் உரையிலே குறிப்பிட்டிருக்கிறார். அதில் சந்தேகம் கிடையாது. நான் சொன்னால் சந்தேகம் இருக்கலாம். கவர்னர் அவர்கள் அவருடைய அறிக்கையிலே சொல்லிவிட்டார்.

[Sri M. A. Muthia Chettiar]

[19th March 1959]

ராஜபாளையம், தென்காசி நடுவே மலையில் அணைகட்டி, இந்தப் பக்கத்தில் “டன்னல் பாக்” செய்ய வேண்டும். அது பெரிய ஸ்கீம். 25, 30 கோடி ரூபாய் செலவாகும் என்று அந்தக் காலத்திலேயே மதிப்பிடப்பட்டது. இப்பொழுது 100 கோடி ரூபாய்கூட செலவாகலாம். இரண்டு வருஷத்திற்குள் சர்வே செய்வதற்கு ஸ்கீம் போட்டுவிட்டால், மூன்றாவது ஐந்தாண்டுத் திட்டத்தில் அதை நிறைவேற்றி விடலாம். கிருஷ்ணா, கோதாவரி தண்ணீரைக் கொண்டுவருவதற்கு ஸ்கீம் போடுவதற்கே 7 வருஷங்கள் பிடிக்கலாம். ஸ்கீம் போடுவதற்கு 50, லட்சம், 60 லட்சம் ரூபாய் வேண்டுமானாலும் செலவு செய்ய வேண்டும்.

11-10  
a.m.

இன்னும் சில சிறிய விஷயங்களை சொல்லவேண்டியிருக்கிறது. கனம் அமைச்சர்கள், கக்கன், ராமய்யா, காமராஜ் போன்றவர்களுக்கு எல்லாம் நன்கு தெரிந்த இடமாகிய ராமநாதபுரம் பகுதியில் பல இடங்களில் பாசனவசதியில்லாமல் இருக்கின்றது. அதற்கு திருச்சிராப்பள்ளியிலிருந்து வரும் பாலாற்றில் அணைக்கட்டுவதின் மூலமாக நச்சயமாக பலன் ஏற்படமுடியும். சுமார் 1½ கோடி ரூபாய் செலவு செய்தால் 25 ஆயிரம் ஏக்கர்கள் பயனடைய முடியும் என்று சொல்லப்படுகிறது. இவ்விதம் ப்ரபோர்ஷனைப் பார்த்தாலும் மிகக் குறைவாகத்தான் இருக்கிறது. இதற்காக எத்தனையோ திட்டங்கள் என்னுள்ளவர்களால் போடப்பட்டு அவைகள் எல்லாம் அச்சாதி வெறும் கரியாகவே போய்விடுகிறது. ஆகவே இதைப்பற்றிக் கவனிக்காமல் விட்டுவிடக்கூடாது, மந்திரி அவர்கள் பக்கத்தில் 30 மைல் தூரத்தில்தான் இருந்து வந்திருக்கிறார்கள். அவர்களுக்கு இந்த இடங்களைப் பற்றி நன்றாகத் தெரியும். ஆகவே இதில் உடனடியாக ஏதாவது நடவடிக்கை எடுக்கவேண்டுமென்று கேட்டுக் கொள்கிறேன். அடுத்தபடியாக தஞ்சாவூரில் இப்போது உபயோகப்படுத்துகின்ற தண்ணீர் கூடுதலாக இருக்கிறது. அங்கு எந்த உரம் போடுவதற்கும் இடமாதிரி வேண்டி இருக்காது என்று சொல்லுகிறார்கள். இவதப்பற்றி விவசாய இலாகாவும் ஆராய்ச்சி செய்து கொண்டிருப்பதாக சொல்கிறார்கள். பொதுவாக விவசாய இலாகாவும், இரிக்ஷனின் இலாகாவும் ஒருமித்து செயல்படுவதில்லை என்று கூறப்படுவதால் வேலைகள் துரிதமாக நடைபெறுவதில்லை. இவ்விதம் அங்கு தண்ணீர் கூடுதலாக உபயோகப்படுத்தப்படுகின்றது. பழைய ஜமீன்தாரிப் பிரதேசங்களை எடுத்துக்கொண்டால் கண்மாய் மூலமாக கொஞ்சம் கொஞ்சமாக தண்ணீர் விடுவார்கள். ஒரு தடவை தண்ணீர் விட்டால் மறுமுறை நிலம் ஏகதேசம் வெடித்து போகிற அளவில் தான் மறு தண்ணீர் விடுவார்கள். அந்த நிலையில் அங்கு இருக்கிறது. இதைப் பற்றி இங்கு வந்திருக்கிற கனம் ராமச்சந்திரன் போன்றவர்களுக்குத் தெரியும். இவ்விதம் அதிகமாகத் தண்ணீர் உபயோகப்படுத்துவதை....

**SRI A. VEDARATHNAM :** ஸார், பாய்ண்ட் ஆப் எக்ஸ்பிளனேஷன், தஞ்சாவூரில் தண்ணீரை அதிகமாக உபயோகப்படுத்துவதாக கனம் அங்கத்தினர் அவர்கள் சொன்னார்கள். அங்குள்ள மண் அல்களை நிறைந்ததாகும். ஆகவே இந்த இடங்களில் தண்ணீர் அதிகமாக இருந்தால் சாகுபடி செய்ய முடியும். அதன் பின்னால் வடிகால் மூலம் இந்த தண்ணீரை உபயோகிக்கின்றார்களே தவிர ஒரு சொட்டு (டிராப்) தண்ணீர் கூட வீணாக்கப்படவில்லை என்பதைத் தெரிவித்துக்கொள்கிறேன்.

**\* SRI M. A. MUTHIA CHETTIAR :** கனம் வேதரத்தினம் பிள்ளை அவர்களிடத்தில் எனக்கு ரொம்ப மதிப்பு உண்டு. ஆனால் விவசாயத்தைப்பற்றி எனக்கும் ஓரளவு தெரியும். அங்குள்ள மண்ணுக்கு கூடுதல் தண்ணீர் வேண்டியதுதான். ஆனால் வெயில் காலங்களில்தான் வேண்டுமே தவிர எப்போதும் தண்ணீர் அதிகமாக நிற்கவேண்டுமென்பதில்லை. வேண்டுமானால் இதைப் பற்றி விவசாயத்தில் ஈடுபட்டிருக்கின்ற எக்ஸ்பர்டுகள் ஆராய்ச்சி செய்து முடிவைத் தெரிவிக்கட்டும். அப்போது அதை எல்லோரும் ஏற்றுக்கொள்வார்கள். இந்த இடங்களை யெல்லாம் எக்ஸ்பர்டுகளைக் கொண்டு பரிசீலனை செய்யவேண்டும் என்று கேட்டுக்கொள்கிறேன். மேலும் ஈரோட்டிலிருந்து அதாவது ஜேடர்

19th March 1959]

[Sri M. A. Muthia Chettiar]

பாளையம் திட்டத்திலிருந்து திருவாடானை, மணப்பாறை, சிவகங்கை, திருப்பத்தூர், தொண்டி முதலிய இடங்களுக்கெல்லாம் வசதி கிடைக்கும் படியாக கொண்டு வந்தால் தண்ணீர் மிஞ்சும். இதிலிருந்து மின்சாரமும் எடுக்கலாம் என்று தோன்றுகிறது. 80 அடி இருந்த லக்ஷ மின்சாரம் எடுக்கலாம் என்று மந்திரி அவர்கள் சொல்லியிருப்பதாகத் தெரிகிறது. (குறுக்கீடு) இப்போது அந்த திட்டத்தில் ஒன்றும் போடவில்லை என்று தான் தெரிவிக்கிறேன். இதை கொண்டு வந்தால் நல்ல முறையில் பாசன வசதியும் மின்சார வசதியும் கிடைக்கும் என்பதையும் தெரிவித்துக் கொள்கிறேன். ஆகவே இந்த ஐந்தாண்டுகளில் திட்டத்தையும், பாலாறு திட்டத்தையும் மூன்றாவது ஐந்தாண்டுத் திட்டத்தில் சேர்க்க வேண்டும். இதைப்பற்றிச் சோனால கவுன்ஸிலில் வற்புறுத்திச் சொல்ல வேண்டும் என்றும் கேட்டுக்கொள்கிறேன். நம்முடைய பெரிய ஸ்கீம் எல்லாம் நிறைவேற்றுவதற்கு எவ்வு பெற்று இன்னியங்களையும் அதிகமாக உபயோகப்படுத்தவேண்டுமென்று கேட்டுக்கொள்கிறேன். நம்முடைய அமைச்சர் அவர்கள் உற்சாகத்தோடு பல வேலைகளை செய்து வருவதாக அவர்களையும் பாராட்டிக்கொண்டு என் வார்த்தைகளை முடித்துக்கொள்கிறேன்.

**SRI A. P. C. VEERABAHU :** தலைவர் அவர்களே, மராமத்து அமைச்சர் அவர்கள் கொண்டுவந்திருக்கின்ற மான்யக் கோரிக்கையை நான் ஆதரிக்கிறேன். எல்லோரும் பேசியது மாதிரி பம்பையாறு திட்டத்தையும் கிரையாறு திட்டத்தையும் பற்றி குறிப்பிட்டு அதற்கான ஆரம்ப நடவடிக்கையாவது உடனடியாக எடுக்க வேண்டுமென்று கேட்டுக் கொள்கிறேன். கிருஷ்ணா, பெண்ணாறு நதிகளைப்பற்றிப் பேசும்போது கங்கையையும் காவேரியையும் ஒன்றாகச் சேர்க்கலாம் என்று நினைப்பதற்கு ஆதாரமாக இப்போது கிருஷ்ணா பெண்ணாறு திட்டத்தை பரிசீலிக்க வேண்டுமென்று கேட்டுக்கொள்கிறேன். பெரும் அளவில் பயன் கிடைக்கக்கூடிய திட்டங்களை அமுலாக்குவதற்கு நமக்கு அதிக சிரத்தை இருக்கிறது, நமக்கு உரிமை (கீழை) இருக்கிறது என்பதை மத்திய சர்க்கார் உணர்ந்திருப்பதாக நாம் மத்திய சர்க்காரைப் பாராட்டுகின்ற நேரத்தில் பிற தண்ணீரை எல்லாம் நாம் உபயோகப்படுத்துவதற்கு, அதன் மூலம் இந்த நாட்டில் பல நீர்ப்பாசன வசதிகளை பெருக்குவதற்கு குறைந்த செலவிலேயே நம்மால் முடியும் என்பதை மத்திய சர்க்கார் உணர்ந்திருப்பதால் நாம் கேட்கும் பெரும் நிதி உதவியை மத்திய சர்க்கார் கொடுப்பதற்கு தயங்காது என்று நினைக்கிறேன். நாம் எவ்வளவு தூரம் வற்புறுத்தி சொல்லுகின்றோமோ அதற்குத் தகுந்தபடி நமக்கு நிதி உதவி கிடைக்கும் என்று நம்புகிறேன். கிருஷ்ணா பெண்ணாறுத் திட்டத்தைப்பற்றி யோசனை செய்து கொண்டிருக்கிறோம் என்று சொல்லுகின்ற நேரத்தில் கங்கை நீரை கொண்டு வருவதற்கும் யோசனை செய்து கொண்டிருக்கிறோம் என்று வற்புறுத்திச் சொன்னால் அதற்கும் ஒரளவு பணத்தை நமக்கு ஒதுக்குவார்கள் என்று நம்புகிறேன். அமெரிக்க தேசத்தின் மிஸெஸரி, மிலிவியி நதியிலிருந்து 700, 800 மைல் தூரத்திற்கு எஃகு கால்வாய்கள் மூலம் தண்ணீரை கொண்டுபோகிறார்கள் என்றால், பாரதியின் கனவு எங்கே நிறைவேற்போகிறது என்று நாம் திகைக்க வேண்டிய அவசியமில்லை. பெரும் நிபுணர்களைமேல்வாங்கி கொண்டிருக்கிற நாம், நமக்கு தண்ணீர் தேவையாக யிருக்கின்ற இந்த நேரத்தில், இம்மாதிரி தண்ணீர் கொண்டு வரவேண்டியதின் அவசியத்தை உணர்ந்து அதற்கு முக்கியத்துவம் கொடுத்து கங்கை நீரைக் கொண்டு வருவதற்கு கவனம் செலுத்த வேண்டுமென்று கேட்டுக்கொள்கிறேன்.

(Mr. Speaker in the Chair.)

நெல்லை ஜில்லாவை பொறுத்த மட்டில் தாமிரவருணி பேவரின் என் கிற ஒரு திட்டம்தான் இப்போது இருந்து வருகிறது. இப்போது இதன் மூலம் அதிகார பூர்வமாக 85 ஆயிரம் ஏக்கர்கள் பாசன வசதி பெற்றிருந்

[Sri A. P. C. Veerabahu] [19th March 1959]

தாலும் நடைமுறையில் ஒரு லட்சம் ஏக்கர் வரையிலும் பாசன வசதி பெற்று வருகிறது. மேலும் இதிலிருக்கின்ற சில குறைகளை தீர்ப்பதின் மூலமாக அங்கு இன்னும் அனேக ஏக்கர்களுக்கு நீர்ப்பாசன வசதி செய்து கொடுக்க முடியும் என்பதை, அங்கு அமைச்சர் அவர்கள் விஜயம் செய் திருந்தபோதும் தெரிவித்தோம். அவைகள் எல்லாம் புறக்கணிக்கப்படக் கூடாது. பெரும் திட்டங்களை நிறைவேற்றுவதில் காட்டப்படுகின்ற ஆத்திரம் இருக்கின்ற பாசனதிட்டங்களிலுள்ள குறைகளை நீக்குவதில் ஆத்திரம் காட் ப்பவிலை என்பதைத்தான் சொல்லவேண்டியிருக்கிறது. தாமிரவருணி பாசனத்தில் இருக்கின்ற சில குறைகளை நீக்குவதின்மூலமாக இப்போது இருப்பதை விட உணவு உற்பத்தியை 25 சதமானம் பெருக்க முடியும் என்பதை அமைச்சர் அவர்களுடைய கவனத்திற்கு கொண்டுவர விரும்புகிறேன். இந்த பாசனத்தில் (டெயில் என்ட்-ல்) இருக்கக்கூடிய பேய்குளம் என்ற இடத்தில் சுமார் 8,000 ராத்தல் வரையிலும் உற்பத்தி செய்கிறார்கள். அந்த இடத்திலுள்ளவர்கள் இதற்காக பரிசம் வாங்கியிருக்கிறார்கள். இந்த டெயில் என்ட்-களையெல்லாம், அதாவது தாமிரவருணி தீர்த்தில் இருக்கக்கூடிய பாசன வசதிகளை எல்லாம் நல்ல விதத்தில் விரிவு படுத்தி அங்கேயிருக்கக்கூடிய குறைகளையெல்லாம் போக்கினால் ஏற்கனவே உற்பத்தி செய்கின்றதைவிட 25 சதமானம் அதிகமான உற்பத்தி செய்ய முடியும் என்பதை தெரிவித்துக்கொள்கிறேன். இதற்காக ஒரு ஸ்பெஷல் டிவிஷன் ஏற்படுத்தியாவது இந்த குறைகளை நீக்கி கொடுப்பதற்கு ஏற்பாடுகளை செய்வதற்கு அரசாங்கம் ஈடுபடவேண்டும் என்று கேட்டுக்கொள் கிறேன். அதோடு ஆழங்கால், வடிகால்கள் இல்லாததின் காரணமாக பல ஏக்கர் நிலங்கள் தண்ணீரால் பாதிக்கப்படுகின்றன. பல இடங்களில் தண்ணீர் இல்லாமல் கஷ்டப்படுகின்ற நேரத்தில் இங்கு தண்ணீரால் பலவிதமான கஷ்டங்கள் ஏற்படுகிறது. இதில் 80 ஆயிரம் ரூபாய் ஒதுக்கி டெயில் என்ட்- டில் மாத்திரம் வேலைசெய்வதற்கு ஆரம்பித்திருக்கிறார்கள். இவ்விதம் ஒரு வடிகால் வெட்டுவதற்கு இரண்டு அல்லது மூன்று லட்சம் ரூபாய் செலவு செய்து புராவும் சீர்ப்படுத்துவதாக இருந்தால் சுமார் இரண்டாயிரம் ஏக்கர்களுக்கு பேருதவியாக இருக்கும் என்பதை வற்புறுத்திச் சொல்ல ஆசைப்படுகிறேன்.

11-20  
a.m.

அதேமாதிரி தாம்பரவருணி பாசனப் பகுதியில் இருந்தும் சில பகுதி களில் நேராக ஆற்றிலிருந்து பாசன வசதி பெறாமல் குளங்கள் மூலமாக வசதி பெறுகின்றன. பாாய்ச்சல் வசதி பெறுவதிலே பெரிய பெரிய குளங்கள் மேட்டிப் போயிருக்கின்றன. ஆறுங்குளம், பேய்க்குளம், ஆறுமுகமங்கலம், கோம்பள்ளம் என்ற குளங்கள் மூலமாக பாசன வசதி பெறக் கூடிய 16,000 ஏக்கர் நஞ்சை நிலங்கள்—இரு பேரக நிலங்கள்—இருக்கின்றன. இந்த மூன்று நான்கு குளங்களை டெயில்-ல் செய்வதிலே பெருவாரியாக லைவ் ஆஃவிடாது. டெயில்-ல் செய்வதை இந்த வருஷமே எடுத்துக்கொள்ளலாம். இப்போது மார்த் மாதம் ஆகிவிட்டதால் அங்கே தண்ணீர் இல்லாத காலம். இதை உடனடியாகச் செய்தால் மிகவும் பேருதவியாக இருக்கும் என்று சொல்லிக் கொள்ள விரும்புகிறேன்.

அதே மாதிரி, சிறு சிறு நீர்ப்பாசன வசதிகளை இன்றைக்கு எடுத்துக் கொள்ளவேண்டுமென்று அதிகமாக வற்புறுத்திச் சொல்லப்பட்டது..... 48 கண்மாய்கள் உள்ள ஒரு ஓடை இருக்கிறது. இதனால் ஏராளமான தண்ணீர் வீணாகப் போகிறது. அந்தப் பகுதியிலுள்ள கிராம மக்கள் அந்த ஓடை ஓடக்கூடிய பகுதிகளில் பரவலாகச் சிறு அணை கட்டி சிறு சிறு குளங்களுக்கு வசதி செய்து தரவேண்டுமென்று பல காலமாக மனுச் செய்து வருகிறார்கள். இதிலிருந்து தண்ணீர் வீணாகப் போகிறது என்பதை மறுக்க முடியாது. இப்படி 48 கண்மாய் வழியாக வருஷத்தில் 40 அல்லது 50 நாட்களாவது தண்ணீர் விரயமாகிக் கொண்டி டிருக்கிறது. இந்த உபரி தண்ணீரை பேரூரணி ஓடைக்குத் திருப்பவும் தூத்துக்குடிப்பக்கம் போகிற பக்கின் (Buckein) சானலை டைவர்ட் செய்வதின் மூலமாக தூத்துக்குடியிலுள்ள மணல் (Channel) பகுதியை வளமாக்க நீண்டகாலத் திட்டமாக ஒரு திட்டம் தயார் செய்யவும் உபரியாக

19th March 1959] [Sri A. P. C. Veerabahu]

போகிற தண்ணீரை உபயோகித்து தூத்துக்குடி பகுதியில் ஸாண்டி டிராக்டில் (Sandy Tract) தென்னைச் சோலைகளை வைக்கக்கூடிய நீண்ட காலத் திட்டமாக நிறைவேற்ற முடியும் ஸ்ப்-ஸாயில் வாட்டராக மாற்றிக் கொண்டு உபரித் தண்ணீரை ஏற்கனவே இருக்கக்கூடிய சானல்களில் டைவர்ட் செய்தால் தென்னை மரத் தோப்புக்களை ஏற்படுத்தவும் சுகாதாரத்தை Improve செய்யவும் உதவியாக இருக்கும்.

அதே மாதிரி பூவானிப் பக்கம் (ஸ்ரீவைகுண்டம் தாலுக்கா) ஹரிஜனங்கள் ஒரு குளத்தை ஏற்படுத்த வேண்டுமென்று மகஜர் தயார்செய்து அதிகாரிகளுக்குத் தெரியப்படுத்தியிருக்கிறார்கள். ரெவின்யூ அதிகாரிகள் அதைப் பார்த்துவிட்டுப் போயிருக்கிறார்கள். ஆரம்ப நடவடிக்கை ஒன்றும் எடுக்கப்படவில்லை.

கோவில்பட்டி தாலுக்காவில் கல் மதகு என்ற அணைக்கட்டுகள் 70 அல்லது 80 வருஷங்களுக்கு முன்பு இருந்தாகச் சொல்லப்படுகிறது. இப் போதும் அந்தப் பகுதியில் பார்த்தால் இருந்த இடம் தெரிகிறது. இதை உபயோகித்து சிறுகுளம் பாசனங்களை விரிவுபடுத்த முடியும். பல லட்சக் கணக்கான ஏக்கர்கள் என்று கணக்குப் போட முடியாவிட்டாலும், குறிப்பாக அங்கு இருக்கக்கூடிய பாக்கேவர்ட் கம்யூனிட்டிகள்—அந்த இடத்தில் இருந்து நல்ல கல்விபறிவு பெற்றவர்கள் இதை நம்பி இருப்பதில் பிரயோசனம் இல்லை என்று காலம் செய்துவிடுகிறார்கள்—என்கிற இருக்கக்கூடிய பின்தங்கிய வகுப்பினர்களுக்கு உதவி செய்து, எவ்வளவு ரிட்டர்ன் கிடைக்கும் என்று கணக்குப் போட்டுப் பார்க்காமல், ஒவ்வொன்றாலும் 30 ஏக்கர் 40 ஏக்கர், 50 ஏக்கர் என்று அவ்வக்குப்பாசன வசதி பெறக்கூடிபதாக இருந்தாலும், இவர்களுக்கு இது மிகவும் பேருதவியாக இருக்கும் என்ற மனோபாவத்தோடு—இந்தத் திட்டங்களை நிறைவேற்றுவதற்கு பல லட்சக் கணக்கான ரூபாய்களை தேவைப்பட்டது—ஒவ்வொன்றுக்கும் 30 ஆயிரம், 40 ஆயிரம் என்று ஆக்கக்கூடிய திட்டங்களை—எப்படியும் லட்ச ரூபாய்க்குக் குறைவாகக்கூடிய திட்டங்களை—நிறைவேற்றுவதன் மூலம் மக்களுக்கு நல் வாழ்வு அளிக்க ஆரம்ப நடவடிக்கை எடுக்கிறோம் என்ற முறையில் செய்தால் அவர்களுடைய நல்லெண்ணத்தைப் பெற உதவியாக இருக்கும் என்று இந்த சந்தர்ப்பத்தில் சொல்லக்கொள்ள விரும்புகிறேன்.

இன்னொரு விஷயம். ஒரு போக நிலங்கள் பல ஆயிரக்கணக்கான ஏக்கர்கள் சங்கரன்கோவில் தாலுக்காவில் இருக்கின்றன. இந்த ஒரு போக நிலங்கள் காலத்தில் நிச்சயமற்ற போர்க்கினால் சில காலத்தான் தஞ்சை சாகு படி செய்யப்பட்டிருக்கிறது. இரண்டு போகம் செய்வ முடியாமல் இருக்கின்றது. கோடை மழை தண்ணீர் ஆற்றிலே வெள்ளமாகப் போகிறது. ரிஸர்வாயர் லிஸ்டம் என்ற ஒரு லிஸ்டத்தை..... (கனம் ஸ்ரீ வி. ராமைய்ய குறிக்கீடு) மந்திரிகள் சுற்றுப்பிரயாணம் செய்வதில் இதுதான் அட்வான்டேஜ். கனம் அமைச்சர் ராமைய்யா அவர்கள் வரும் போது அந்த கல் மதகு தண்ணீரில் மாட்டிக் கொண்டார்கள். அதனால் குறித்த நேரத்தில் தூத்துக்குடிக்கு வா முடியவில்லை. ஆகையால்தான் மந்திரிகள் சுற்றுப்பிரயாணம் செய்வதை வாவேற்கிறேன். சங்கரன்கோவில் தாலுக்காவில் ஒரு போக நஞ்சை 50,000 ஏக்கர் இருக்கின்றன. அவைகள் பாசன வசதி பெறாத நஞ்சையாக இருக்கின்றன. காட்டுறு களில் தண்ணீர் வந்து விடுகிறது. அங்கே லிஸாவாயர் லிஸ்டம் இல்லை. இப்போது என்ன செய்கிறார்கள் என்றால், கோடை காலங்களில் மழை நீர் அதிகமாக வந்தால் குளங்களில் தண்ணீரை ஆற்றில் பிடுங்கி விட்டுவிடுகிறார்கள். ரிஸர்வாயர் லிஸ்டம் ஒன்றை அமைக்க பூர்வாங்கமாக ஆலோசனை செய்து நடவடிக்கை எடுக்க வேண்டுமென்று கேட்டுக்கொள்கிறேன். இந்த மாதிரியான நீர்ப்பாசன வசதிகளை ஏற்படுத்திக் கொடுக்கும்போது ஏற்கனவேயுள்ள உற்பத்திக் குறைவை நீக்கிவிட முடியும் என்பது மாத் திரமல்ல, பாக்கி மாகாணங்களுக்கு நெல் போகவேண்டாம் என்று சொன்னதைப்பற்றி பலர் பலவிதமாகக் கூறுவதையும் தவிர்க்க முடியும் என்று நம்புகிறேன். அண்டை மாகாணங்களுக்கு உதவி செய்ய மறுக்கிறார்கள் என்று சட்ட சபை அங்கத்தினர்கள் கூடக் குறிப்பிட்டார்கள் என்று சொல்லு

[Sri A. P. C. Veerabahu] [19th March 1959]

கிறார்கள். இந்தத் திட்டங்களை யெல்லாம் நிறைவேற்றினால் ஏராளமாக நெல்லை பாக்கி மாகாணங்களுக்கு நம்மால் கொடுக்க முடியும். கங்கைத் தண்ணீர் நம்நாட்டுக்கு வரவேண்டுமென்று சொல்லி, தெற்கு-வடக்கு என்ற நிலையை ஒழிக்கும் வகையிலே நாம் முயற்சி செய்து கொண்டிருக்கிற போது அந்த வகையிலே, கேரள நாடும் நம் நாடுதான் என்ற முறையில் இப்போது சொல்லக்கூடிய சரணைகள் நம்மை விட்டு அகலுவதற்கு இவை களெல்லாம் பேருதவியாக இருக்கும் என்று சொல்லிக்கொண்டு இந்தப் பிரச்சனையை தீர்க்க இந்த சர்க்கார் வேண்டிய நடவடிக்கைகளை எடுக்கும் என்ற நம்பிக்கையோடு முடித்துக்கொள்கிறேன்.

**SRI K. R. NALLASIVAM :** மதிப்புக்குரிய சபாநாயகர் அவர்களே, இப்போது இங்கே பேசுகிறவர்கள் அத்தனை போராலும் புதிதாக பாசனத் திட்டங்கள் வகுப்பதைப் பற்றி குறிப்பிடப்பட்டது. புதிய திட்டங்களை எடுத்துக்கொள்வதற்கு முன்னால், அதிலிருந்து வரக்கூடிய வருமானம் எவ்வளவு இருக்க வேண்டும் என்பதைப் பொறுத்துத்தான் எடுத்துக்கொள்ளும் கொள்கை இருக்கிறது. கொள்கை என்று சொல்லும்போது இதிலே பல சிக்கல்கள் இருக்கின்றன என்பதை கனம் அமைச்சர் அவர்கள் கவனத்திற்குக் கொண்டுவர விரும்புகிறேன். சதந்திரம் வருவதற்கு முன்னால் அரசாங்கம் செய்கிற ஒரு திட்டத்தின் மூலமாக 4 சதவீதம் வரையில் திரும்ப வருமானம் வரவேண்டும் என்ற அடிப்படையில் திட்டங்களைச் செய்துவந்தது. நாங்கள் வந்த பிறகு இரண்டு சதவீதம் திரும்ப வரக்கூடிய வருமானம் இருந்தால் போதும் என்ற முறையில் காரியங்களைச் செய்து வருகிறோம் என்று மதிப்புக்குரிய மராமத்து அமைச்சர் அவர்கள் குறிப்பிட்டார்கள், அதே நேரத்தில் நான் ஒரு விஷயத்தைச் சொல்லிக்கொள்ள விரும்புகிறேன். அபிவிருத்தி வரியாக குறைந்த பட்சம் 300 ரூபாய்க்குக் கீழாகாமல் அபிவிருத்திக் கட்டணம் கொடுக்க வேண்டுமென்று எதிர்பார்க்கிறார்கள். இந்த நேரத்தில் ஒரு சில சமாசாரங்களைச் சொல்ல விரும்புகிறேன். இன்றைக்கு தண்ணீர் தீர்வை விதிக்கப்போகிறோம். சிறு விவசாயிகளுக்குக் கிடைக்கக்கூடிய வருமானத்திலிருந்து அவர்கள் வரி கட்ட முடியுமா—அவர்களுக்குச் சக்தி இருக்கிறதா—என்று பார்த்து அவர்களிடம் வசூல் செய்ய வேண்டுமே தவிர கோடிக்கணக்காக செலவு செய்தோம் என்று சக்திக்கு மீறி வரி விதித்தால், அவர்களால் தாங்க முடியாது—தீர்வையைச் செலுத்த முடியாது. நம் மாகாணத்தில் புதுப் புதுத் திட்டங்களை உருவாக்கியிருக்கிறோம். இது போன்ற திட்டங்களை நிறைவேற்றவேண்டும் என்ற கோரிக்கை எல்லோரிடத்திலிருந்தும் வருகிறது. யோசனை செய்து அரசாங்கம் அந்தத் திட்டங்களை நிறைவேற்ற வேண்டும். அப்போதுதான் ஏராளமான நிலங்களைச் சாகுபடிக்குக் கொண்டுவர முடியும். அப்போதுதான் உற்பத்தியைப் பெருக்க முடியும். புஞ்சைத் திட்டங்களைக் கொண்டு வரும்போது, தண்ணீர் கொடுக்க வேண்டுமென்று சொன்னால், கால்வாய் மூலமாகக் கிடைக்கக்கூடிய தண்ணீர் ஒரு பகுதியும், மீதித் தண்ணீரை விவசாயிகள் தாங்களாகக் கிணற்றிலிருந்தோ அல்லது வேறு விதமாகவோ தண்ணீரைப் பாய்ச்சி கொள்ள வேண்டியிருக்கிறது. இந்த விஷயத்தை சர்க்கார் கவனத்தில் வைத்துக்கொள்ள வேண்டும். இன்று நேரடியாக தண்ணீர் கிடைக்கிற நிலத்திற்கு போடுகிற அளவு தீர்வையை, புஞ்சைத் திட்டங்களுக்கு, 10 நான் அல்லது 5 நான் மட்டும் தண்ணீர் எடுத்துக் கொள்ளக்கூடிய திட்டங்களுக்குப் போடுவது நியாயமாக ஆகாது. இன்றைக்கு சர்க்கார் அந்தக் காரியத்தைச் செய்து வருகிறது. எங்கள் ஜில்லாவில் மேட்டூர் உயர் மட்டக் கால்வாய் இருக்கிறது. அதற்குப் பக்கத்தில் கீழ் பவானி இருக்கிறது. இரண்டையும் எடுத்துக்கொண்டு பார்க்கும்போது, மேட்டூர் கால்வாயில் அவர்களுக்கு என்ன தண்ணீர் தீர்வை விதிக்கிறார்களோ, அதே அளவுக்கு கீழ் பவானியிலிருந்து 10½ நாளுக்கு ஒரு தடவை தண்ணீர் எடுத்துக் கொள்ளக்கூடிய நிலத்திற்கும் விதிக்கிறார்கள். மேட்டூர் சம்பந்தப்பட்ட மட்டில் அதிலே ஒரு தடையும் கிடையாது. எப்போது வேண்டுமானாலும் பாய்ச்சிக்கொள்ளலாம். ஆனால் தீர்வையில் எந்த வித வித்தியாசமும் கிடையாது. தண்ணீர் பாய்ச்சுவதில் வித்தியாசம் இருந்தும்

19th March 1959] [Sri K. R. Nallasivam]

தீர்வையில் அதற்கும் இதற்கும் வித்தியாசம் கிடையாது. நெல் விதைப் பவர்களுக்கு 15 ரூபாய் அங்கேயும் இங்கேயும் அதற்கு மேல் அபிவிருத்தி வரி போடப்போகிறார்கள் என்று நினைக்கிறேன். சர்க்கார் செலவுத் தொகை கிடைக்கக்கூடிய வருமானம் என்ற அடிப்படையில் பார்க்கக் கூடியது. விவசாயிகளுக்கு எப்படி வருமானம் வருகிறது. எவ்வளவு கொடுக்க முடியும் என்று பார்க்க வேண்டும். வருமானம் 4 சத வீதம் அல்லது 6 சதவீதம் வேண்டுமென்று அந்த அடிப்படையில் மாத்திரம் வரி விதித்தால் சாகுபடி செய்வது கட்டுப்படியாகாமல் விவசாயத்திற்கே ஆபத்தாக இருக்கும்.

இன்றைக்கு விதிக்கக்கூடிய வரியை இன்னொரு வகையிலே கவனிக்க வேண்டும். தண்ணீர்த் தீர்வை விதிக்கும்போது 1947-ம் வருஷத்திற்கு முன்னால் காங்கிரஸ் சர்க்கார் பதவி ஏற்றுக்கொள்வதற்கு முன்னால் இருந்த திட்டங்களுக்கெல்லாம் இருக்கக்கூடிய தண்ணீர் தீர்வை ஒரு மாதிரியும், அதற்குப் பின்னால் ஏற்பட்ட திட்டங்களுக்கெல்லாம் விதிக்கப் பட்ட தண்ணீர்த் தீர்வை இன்னொரு மாதிரியும் இருக்கிறது. முதல் போகத்திற்கு இவ்வளவு, இரண்டாவது போகத்திற்கு இவ்வளவு, இரண்டு போகத்திற்கும் சேர்த்து இவ்வளவு என்று இருந்தது. ஆனால், காங்கிரஸ் சர்க்கார் வந்ததற்குப் பின்னால் ஒரு ஏக்கருக்கு ஒரு போகத்திற்கு 15 ரூபாய்க்குக் குறையாமல் தீர்வை போடப்படுகிறது. ஒவ்வொரு தடவையும் சட்டசபையில் சொல்லிக்கொண்டிருக்கிறேன். இதைப் பொறுத்தவரையில், சர்க்கார் கவனித்து இதை மறுபடியும் புனராலோசனை செய்து, ராஜ்யம் பூராவும் ஒரே மாதிரியான முறையில் எடுத்துக்கொண்டு வருமானம் எவ்வளவு கிடைக்கும் என்பதை அடிப்படையாக வைத்து, இதைச் சீர்திருத்தி வைப்பதற்கு ஒரு விசாலமான நடவடிக்கை எடுக்க முயற்சி செய்ய வேண்டும்.

11-30  
a.m.

காளிங்கராயன் வாய்க்கால் பாசனத்தில் ஒரு போகம் நெல் வைப்பதற்கு ரூ. 6-4-0; இரண்டு போகம் வைக்க ரூ. 18, ரூ. 19 என்று வருகிறது அதே லோயர் பவானி எரியாலில் நெல் வைப்பதென்றால், வேறு விதமான தீர்வை இருக்கிறது. மேட்டூர் கால்வாய் பகுதியில் இரண்டு போகத்திற்குமாகச் சேர்த்து, இருபத்தைந்து ரூபாய்க்குக் குறையாமல் வருகிறது. சர்க்கார் தான்யத்திற்கு விலை நிர்ணயிக்கும்போது ஒவ்வொரு ரகத்திற்கும் ஒரே மாதிரி விலை நிர்ணயிக்கிறது. தஞ்சை ஜில்லாவில் விளைந்தாலும், காளிங்கராயன் வாய்க்கால் பகுதியில் விளைந்தாலும், லோயர் பவானிப் பகுதியில் விளைந்தாலும் ஒரே விலையை நிர்ணயிக்கிறார்கள். அது போலவே, வரி போடும் முறையிலேயும் தண்ணீர் எவ்வளவு கொடுக்கின்றோம், எவ்வளவு வருமானம் இருக்கிறது என்பதை அடிப்படையாக வைத்துத்தான் போடவேண்டுமெனத் தவிர, முன்பு இருந்த பாசனத் திட்டப் பகுதிகளில் குறைந்த வரியும், இப்பொழுது கட்டக்கூடிய அணைக்கட்டுத் திட்டங்களில் அதிகப்படியாகவும் விதிப்பது தொல்லை கொடுக்கக்கூடியதாக இருக்கிறது என்று தெரிவித்துக்கொள்கிறேன். இவர்கள் பரம்பரை பரம்பரையாக நாடு இருக்கும்வரையில், உலகம் இருக்கும் வரையில் இப்படியே கொடுத்துத்தான் இருக்க வேண்டுமா? முன்னாடி வெள்ளைக்காரன் இருந்த காலத்தில், அவன் நான்கு சத விதம் வருமானம் எதிர்பார்த்தான் என்றால், லெஸ் இரண்டரையனு இருந்தது என்று சொல்கிறார். இப்பொழுது லெஸ், சர்ச்சார்ஜ் எல்லாம் சேர்த்து, புதிது புதிதாக வருஷா வருஷம் பஞ்சாயத்து போர்டு, ஸ்தல ஸ்தலபணங்களுக்கென்று இப்படியாக சேர்த்துக்கொள்கிறோம். நான் கேட்டுக்கொள்வது—மாகாணம் பூராவுக்கும் தண்ணீர் எந்த அளவுக்குக் கிடைக்கிறதோ அந்த அளவுக்குத்தான் தண்ணீர்த் தீர்வை விதிக்கவேண்டும். லோயர் பவானிப் பகுதியில் தண்ணீர் கிடைப்பதற்கும், காளிங்கராயன் வாய்க்கால் பகுதியில் தண்ணீர் கிடைப்பதற்கு, மேட்டூர் பகுதியில் தண்ணீர் கிடைப்பதற்கும் வித்தியாசம் இருக்கிறது. காளிங்கராயன் வாய்க்கால் பகுதியில் இருக்கக்கூடியவர்கள் தங்களுக்கு எந்தவிதமான உதவியும் இல்லாமலே வருமானம் எடுக்க முடியும். லோயர் பவானிப் பாசனத்தில் கிடைக்கும் தண்ணீருக்கும்,

[Sri K. R. Nallasivam] [19th March 1959]

கிணற்றிலிருந்து தண்ணீர் எடுத்து விவசாயம் செய்வதற்கும் வித்தியாசம் இருக்கிறது. நான் லோயர் பவானிப் பகுதிக்கு மாத் திரம் சொல்லவில்லை. ராஜ்யம் பூராவுக்கும் எந்த அளவுக்குத் தண்ணீர் கிடைக்கிறது என்று கணக்கெடுத்துக்கொண்டு வரி வசூல் திட்டத்தை அடிப்படையாக வைத்துக்கொள்ளவேண்டும். நாம் செலவு செய்ததை அடிப்படையாக வைத்துக் கொண்டு செய்தால் நிச்சயமாகத் தொல்லிக்கு ஆளாகவேண்டியிருக்கும்.

பொதுவாக, மந்திரி அவர்கள் இங்கே பேசும்போது, அவரவர்களுடைய இலாகாவைப் பாராட்டிப் பேசுவது சகஜம். பாராட்டிப் பேசக்கூடாது என்று நான் சொல்லவில்லை. இருந்தாலும், இவ்வளவு பெரிய காரியங்களைச் செய்யும்போது, நம்புவதற்கே முடியாத பல துணிவான காரியங்கள் பகிரங்கமாகச் செய்யப்படுகின்றன என்று திரு. நல்லசாமி அவர்கள் சொன்னார்கள். பாலங்கள் கட்டுவது போன்ற காரியங்களில் சரிபாதி பணம் வீணாகிறது என்று பொதுவாக தேசம் பூராவும் இந்தப் பேச்சு அடிப்பட்டுக் கொண்டிருக்கிறது. யதார்த்தம்தான் பார்த்தாலும் பல இடங்களில் பார்க்க முடிகிறது. இதைப் பொறுத்தவரை, வருகின்ற காலத்திலே செய்கின்ற திட்டங்களிலாவது மிகக் கவனமாக இருக்கவேண்டும். லோயர் பவானித் திட்டத்திற்குப் பத்து கோடி ரூபாய் செலவு செய்து, இரண்டு லட்சம் ஏக்கர் நிலத்தைச் சாகுபடிக்குக் கொண்டு வந்திருக்கிறோம். அதே நேரத்தில் பரம்பிக்குளம் திட்டத்தில் முப்பத்தைந்து கோடி ரூபாய் செலவில் இரண்டு லட்சத்து ஐம்பதாயிரம் ஏக்கருக்குப் பாசனவசதி செய்து கொடுக்கப் போகிறோம் என்று சொல்கிறார்கள். தவறாக இருந்தால் நடவடிக்கை எடுப்பதற்கு சர்க்கார் முயற்சி செய்யவேண்டும்.

அதற்கு அடுத்தபடியாக, புதிய திட்டங்களிலே அதிகமாக கவனம் செலுத்தப்படுகிறதேயொழிய, முன்பு இருந்த வாய்க்கால்கள், ஓடைகள் இவைகள் விஷயத்தில் நல்ல முறையில் கவனம் செலுத்துவதில்லை, இதற்காக ஒரு முக்கியமான விஷயத்தைச் சர்க்கார் கவனத்தில் வைத்துக் கொள்ள வேண்டும். அதாவது, பழைய கால்வாய், குளங்களைச் செப்பனிட்டால், புதிய திட்டங்களினால் ஏற்படும் பயனைவிட அதிகம் ஏற்படும்; அதிகப்படியான நிலங்களுக்குத் தண்ணீர் கொடுக்கமுடியும். சர்க்கார் ஏன் நடவடிக்கை எடுக்கக்கூடாது?

காவிங்கராயன் வாய்க்கால், ராஜா வாய்க்கால், ராஜா குமரபாளையம் வாய்க்கால்கள் என்று இருக்கின்றன. முன்பு இவைகள் மூலம் ஏழாயிரம் ஏக்கருக்குப் பாசனம் வந்துகொண்டிருந்தது. அங்கிருக்கும் அதிகாரி பரிசீலனை செய்து 500 ஏக்கருக்கு அதிகமான நிலங்களைச் சாகுபடிக்குக் கொண்டு வரலாம் என்று இன்ஜினியர்கள் சொன்னார்கள். அதன்மீது அங்கிருக்கும் விவசாயிகள் பம்ப்லெட் வைத்தும், சர்க்கார் பரமிட் கொடுப்பதாகச் சொன்னார்கள். ஆனால், இதுவரையில் கொடுக்கவில்லை. ஏதோ மாநாட்டிலே கூட முதல் மந்திரி அவர்கள் பேசிக் கொள்ளினார்கள். அதற்குப் பின்னால் கொடுக்கவில்லை. அதன்காரணமாக, ராஜா குமரபாளையம் வாய்க்காலுக்கு அருகே இருக்கக்கூடியவர்கள், சேலம் ஜில்லாக்காரர்கள் ஏராளமான பணத்தைச் செலவு செய்து பம்ப்லெட் வைத்து விவசாயம் செய்துகொண்டிருக்கிறார்கள். ராஜா குமரபாளையம் வாய்க்காலிலே பம்ப்லெட் வைத்துக்கொண்டு பத்து லட்சம் ரூபாய் இதுவரையில் தண்டத் தீர்வை கொடுத்திருக்கிறார்கள். சர்க்கார் இதை உடனடியாகப் பரிசீலனை செய்து முடிவுக்குக் கொண்டுவர வேண்டும். திரு. நல்லசாமி அவர்கள் சொன்னார்கள், விவசாயிகள் ஏராளமாக வைத்துக்கொண்டிருக்கிறார்கள் என்று.

கீழ் பவானிப் பகுதியில் நீர்க்கசிவின் காரணமாக அங்குள்ள 1,500, 2,000 ஹரிஜனங்கள் பாதிக்கப்பட்டிருக்கிறார்கள். நான் ரொம்ப நாளாகச் சொல்லிக் கொண்டிருக்கிறேன். சில இடங்களில் நிவாரணம் கொடுக்கப் பட்டிருக்கின்றது. ஆனால், பெரும்பாலான ஏழை ஹரிஜனங்கள் மரத்தடியில் இருந்துகொண்டு கஷ்டப்பட்டுக்கொண்டிருக்கிறார்கள். அவர்களுக்கு ஏதாவது உண்மையில் செய்வதானால் உடனடியாகச் செய்யவேண்டும்.

19th March 1959] [Sri K. R. Nallasivam]

இல்லாவிட்டால் நாங்கள் ஏதாவது பண்ணவேண்டிய அவசியத்தை உண்டு பண்ணவேண்டாமென்று கேட்டுக்கொண்டு என் உரையை முடித்துக் கொள்கிறேன்.

**SRI K. KARUTHAPPA GOUNDER :** கனம் சபாநாயகர் அவர்களே, இன்றையதினம் நடைபெறும் நீர்ப்பாசன மான்யக் கோரிக்கையை ஆதரித்துச் சில வார்த்தைகள் பேச முன்வந்திருக்கின்றேன். நமது மாகாண சர்க்காரானது பல கோடி ரூபாய்களைச் செலவழித்து பல பெரிய அணைக்கட்டுத் திட்டங்களைக் கட்டி முடித்திருக்கிறார்கள். அதன் காரணமாக விவசாய முன்னேற்றம் ஏற்பட்டு, உணவுத் தானியங்களைக் கூடுதலாக உற்பத்தி செய்வதற்கும் அனுகூலங்கள் ஏற்பட்டிருக்கின்றன.

தவிர, சிறிய நீர்ப்பாசனத் திட்டங்களுக்குப் போதுமான அளவு மான்யத் தொகை ஒதுக்கியிருந்தபோதிலுங்கூட, இன்னும் அதிகப்படியான தொகை ஒதுக்கப்பட வேண்டும். சிறிய நீர்ப்பாசனத் திட்டங்கள் மூலமாகத்தான் பஞ்சப் பிரதேசங்களுக்கு, பிற்பட்ட பகுதிகளுக்கு நீர்ப் பாசன வசதி ஏற்படுவதற்கு அனுகூலமாக இருக்கும். ஆகவே, இந்தச் சிறிய நீர்ப்பாசனத் திட்டங்களுக்கு இன்னும் போதிய மான்யத் தொகை ஒதுக்கிக் கொடுப்பதோடு, அந்தத் திட்டங்களை அமுல் நடத்தும்போது, பின்தங்கிய பிரதேசங்களில் அமுல் நடத்துவதற்கு இந்தச் சர்க்கார் முன்வரவேண்டும் என்று கேட்டுக்கொள்கிறேன்.

குறிப்பாக, என் தொகுதியாகிய ஒட்டன்சத்திரம் தொகுதியானது மதுரை ஜில்லாவின் வட கோடியில் இருக்கிறது. மிகுந்த வறண்ட பிரதேசம். அங்கு வருஷந்தோறும் பஞ்ச நிலைமை ஏற்பட்டிருக்கிறது. அந்தப் பகுதிகளுக்கு நீர்ப்பாசன வசதி மிகக் குறைவாக இருக்கிறது. ஆகவே, அந்தப் பகுதிகளின் நலனைக் கருதி சில நல்ல சிறிய நீர்த் தேக்கங்களைக் கட்டிக் கொடுப்பதற்கு சர்க்கார் முன்வரவேண்டுமென்று கேட்டுக்கொள்கிறேன்.

இப்பொழுது முப்பது கோடி ரூபாய்ச் செலவில் பரம்பிக்குளம் திட்டம் ஆரம்பிக்கப்பட்டுக்கிறது. அந்தத் திட்டத்திலே பழனி, கரூர் தாலுகாக்களும் சேர்க்கப்படவேண்டிய நிலைமை இருந்தும் அவை சேர்க்கப்படாமல் புறக்கணிக்கப்பட்டிருக்கின்றன. இப்படிப் புறக்கணிக்கப்பட்டிருந்தும் கூட, இப்பொழுது பரம்பிக்குளம் திட்டத்தை அமுல் நடத்தும் பொழுது, உடுமலைப் பேட்டையிலே கிழக்கு முகமாக ஒரு கால்வாய் ஏற்பட்டால் பழனி தாலுகாவில் தொப்பம்பட்டி முதலிய பகுதிகளுக்கு வசதி செய்து கொடுத்தால், அதன் காரணமாக பத்தாயிரம் ஏக்கருக்கு மேல் நீர்ப்பாசன வசதி பெற முடியும் என்று நான் சர்க்காருக்கு வலியுறுத்திக் கூறுகிறேன்.

அடுத்தபடியாக, பாலாறு—பொருந்தலாறு திட்டம் சர்க்காருடைய கவனத்திற்குக் கொண்டுவரப்பட்டிருக்கிறது. அந்தத் திட்டத்தை விரைவில் அமுல் நடத்தி கீழ்ப் பகுதியில் ஒரு கால்வாய் ஏற்படுத்திக்கொடுத்து, வடக்குப் பகுதியிலுள்ள வறண்ட பிரதேசங்களில் பெரும்பகுதி பாசன வசதி பெறுவதற்கு அனுகூலமாக இருக்கும். அதையும் உடனடியாகக் கவனித்து ஆவன செய்யுமாறும் சர்க்காரைக் கேட்டுக்கொள்கிறேன்.

அடுத்தபடியாக, எங்கள் ஒட்டன்சத்திரம் தொகுதியில் பரப்பலாறு திட்டம் ஒன்று சர்க்கார் கவனத்திற்குக் கொண்டுவரப்பட்டிருக்கிறது. எங்கள் தொகுதியில் பரப்பலாறு திட்டம் மிக முக்கியமானது. அதைத்தவிர வேறு நீர்ப்பாசன வசதியே கிடையாது. அந்த நிலையில் அந்தத் திட்டத்தை எடுத்துக்கொள்ளவேண்டுமென்று பல ஆண்டு காலமாக வற்புறுத்தியும் இன்னும் அது சர்க்கார் நடைமுறைக்குக் கொண்டுவர எடுத்துக்கொள்வதாகத் தெரியவில்லை. அதை உடனடியாகக் கவனித்து, அந்த பரப்பலாறு திட்டத்தை ஆராய்ச்சி செய்வதோடு, அதற்கு கொடைக்கானல் தாலுகாவில் சம்பந்தப்பட்ட பரச்சூர், கதம்பமலை கிராமங்களுக்கு வசதி ஏற்படக் கூடிய வகையிலே தெற்கு நோக்கி வீணாக ஒடுகிற அந்த நீரை வெகு

[Sri K. Karuthappa Gounder]

[19th March 1959]

சுலபமாகத் தேக்கி வடக்கே திருப்பி பரப்பலாறில் சேர்த்துவிட்டதால் அதன் காரணமாக அந்தப் பகுதிக்கு நீர்ப்பாசன வசதி பெறுவதோடு மின்சார வசதியும் அதிகப்படியாக கிடைக்கும் என்பதாக நான் எடுத்துக் கூற ஆசைப்படுகிறேன்.

அடுத்தபடியாக, ஒட்டன்சத்திரம் கிராமத்தில் சின்னக்குளம் கண்மாய் என்று ஒன்று இருக்கிறது. அது சீர்பட்டுக் கிடக்கிறது. அதன் கால் வாயும் சீரழிந்து கிடக்கிறது. அதை சீர்படுத்த வேண்டும் என்று அங்குள்ள மக்கள் சர்க்காருக்குப் பல மகஜர் கொடுத்திருந்தபோதிலும் கூட அது இன்னும் கவனிக்கப்படவில்லை. அந்தக் கால்வாயை கணம் மந்திரி அவர்கள் நேரில் வந்து பார்த்தும் இன்னும் அந்தக் கால்வாய் செப்பனிடப்படவில்லை. ஆகவே கூடிய சீக்கிரத்தில் அந்தக் கால்வாயை செப்பனிட வேலையைத் துவங்க வேண்டும் என்று கேட்டுக்கொள்ளுகிறேன்.

அடுத்தபடியாக, திருப்பாச்சி கிராமத்தில் பெருமாள்குளம் கண்மாய் இருக்கிறது. அதன் மூலமாக இரண்டு போகம் சாகுபடி செய்யலாம். ஆனால் இப்பொழுது ஒரு போகம்கூட சாகுபடி செய்யமுடியாத நிலைமையில் அது இருக்கிறது. அதற்கு வரக்கூடிய நங்கச்சி ஆற்றில் ஒரு அணை கட்டப்பட்டிருந்தது. அது இப்பொழுது உடைந்து போய் விட்டது. அதனால் அதில் எந்த அளவு தண்ணீர் வரவேண்டுமோ அந்த அளவு வரமுடியாமல் போய்விட்டது. மிகக் குறைந்த செலவில் அந்த அணையைக் கட்டி முடித்து விடலாம். அப்படி அந்த அணையைக் கட்டி செப்பனிட்டுக் கொடுத்தால் அதன் மூலமாக இரண்டு போகம் சாகுபடி செய்வதோடல்லாமல் மூன்று போகம்கூட சாகுபடி செய்து கொள்ளலாம். அதற்கு வரக்கூடிய மதகுகளை செப்பனிட்டுக் கொடுத்தால் நான்கு கண்மாய்களுக்கு தண்ணீர் கிடைக்கும். அதன் மூலம் அங்குள்ள விவசாயிகள் நல்ல முன்னேற்றமடைவார்கள், அவர்களுக்கு நல்ல முன்னேற்றம் ஏற்படும்.

எங்கள் பகுதியிலுள்ள கண்மாய்கள் முழுமையும் மிகவும் சீரழிந்து கிடக்கிறது. அவைகளையெல்லாம் பழுது பார்ப்பதற்கு முயற்சி எடுத்துக் கொள்ள வேண்டும் என்று கணம் மந்திரி அவர்களே பணிவுடன் கேட்டுக் கொள்ளுகிறேன். இன்னும் கொள்ளிமுந்திரம் பிரிக்காவில் நல்ல தங்கள் ஒடை என்ற ஒரு ஒடை ஓடுகிறது. அந்த ஒடையிலுள்ள தண்ணீர் எந்த விதமான உபயோகத்திற்கும் இல்லாமல் இருக்கிறது. அதன் தண்ணீர் வினாக் கீழே நோக்கிச் செல்கிறது. அந்த ஒடையை மஞ்சநாயக்கன்பட்டி பிரிக்கா மேல்புரம் கண்மாயின்கீழ் அப்பிப்பாளையம் கண்மாய்க்கு தேக்கிக் கொடுத்தால் அங்குள்ள வறண்ட பிரதேசங்களுக்கு அதன் தண்ணீர் பாய்ந்து அங்குள்ள மக்களுக்கு மிகவும் அனுகூலமாக இருக்கும். அவைகளையெல்லாம் கணம் மந்திரி அவர்கள் கவனித்து நல்ல முறையில் இவைகளைச் செய்து கொடுத்தால் மக்களுக்கு செளகரியமாக இருக்கும். இப்படிப்பட்ட திட்டங்களை அங்கே நிறைவேற்றிக்கொடுக்க வேண்டும் என்றும் கணம் மந்திரி அவர்களைக் கேட்டுக்கொள்ளுகிறேன். அந்தப் பிரதேசத்தில் பல பெரிய ஒடைகள் ஓடுகின்றன. அவைகளை எல்லாம் தேக்கி அங்கே சிறு சிறு தேக்கங்களைக் கட்டிக்கொடுத்தால் அங்குள்ள கிணறுகளுக்கு நல்ல நீர் ஊற்று கிடைக்கும் என்பதையும் தெரிவித்துக்கொள்ளுகிறேன். அந்த முறையில் அங்குள்ள விவசாயிகள் முன்னேற்றமடைய முடியும். ஆகவே கணம் மந்திரி அவர்கள் எங்கள் தொகுதியாகிய பின் தங்கிய பிரதேசங்களுக்கு; முக்கியமாக ஒட்டன்சத்திரம் பகுதிக்கு பல நீர்ப்பாசன வசதிகளைச் செய்து கொடுக்கும்படியாகக் கேட்டுக்கொள்ளுகிறேன். அந்த திட்டங்களை உடனடியாக அமுல் நடத்த முன் வரவேண்டும் என்றும் கேட்டுக்கொள்ளுகிறேன். எங்கள் பகுதியில் இன்னும் போதிய கண்மாய்களை ஏற்படுத்தி அதன் மூலம் அங்குள்ள கிணறுகளுக்கு நீர் ஊற்று வசதி செய்து கொடுக்கும்படியாகவும் கேட்டுக்கொள்கிறேன். இது சம்பந்தமாக பல மகஜர்கள் பொது மக்கள் கொடுத்திருந்தும் அவைகள் இதுவரையிலும் கவனிக்கப்படாமல் இருக்கின்றன. ஆகவே எங்கள் தொகுதிக்கு உரிய கண்மாய்களை அமைத்துக்கொடுக்க வேண்டும் என்று கேட்டுக் கொண்டு என் உரையை இத்துடன் முடித்துக்கொள்ளுகிறேன்.

19th March 1959]

\* SRI K. MARAPPA GOUNDER : கனம் சபாநாயகர் அவர்களே கனம் மராமத்து இலாகா மந்திரி அவர்கள் இந்த சபையின் முன் சமர்ப்பித்திருக்கும் மானிய கோரிக்கையை ஆதரித்து நான் சில வார்த்தைகளைப் பேச ஆசைப்படுகிறேன். நமது மாகாணத்தில் உணவு உற்பத்தியைப் பெருக்குவதற்கு அரசாங்கம் பல் கோடிக்கணக்கான ரூபாய்களை செலவழித்து பல அணைக்கட்டுகளையும், கால்வாய்களையும், குளங்களையும் கட்டி உணவு உற்பத்தியைப் பெருக்க ஏற்பாடு செய்திருக்கிறார்கள். அதே மாதிரி கோயம்பத்தூர் ஜில்லாவிலும் இந்த திட்டத்தின்கீழ் பல அணைக்கட்டுகள் ஏற்பட்டிருக்கின்றன. கோயம்பத்தூர் ஜில்லா எடுத்துக் கொண்டால் இன்றைக்கு எந்த விதமான நீர்ப்பாசன வசதியும் இல்லாத தாலுகா அவனாசி தாலுகா. அந்த தாலுகாவில் குளங்கள்கூட அதிகமாக இல்லை. அவனாசி தாலுகாவுக்கு வடக்கேயுள்ள கோபி, ஈரோடு, பவானி போன்ற தாலுகாக்கள் கீழ் பவானி திட்டத்தின்கீழ் நீர்ப்பாசன வசதி அடைந்து கொண்டு வருகிறது. அது போலவே தெற்கு பகுதி லுள்ள பரம்பிக்குளம் திட்டத்தின் மூலமாக நான்கு தாலுகாக்கள் நீர்ப்பாசன வசதி அடைய இருக்கின்றன. கோயம்பத்தூர் ஜில்லாவில் பல்லடம், அவனாசி, தாராபுரம் ஆக இந்த மூன்று தாலுகாக்களும் மிகவும் பிற்போக்கான தாலுகாக்கள். அங்கே நீர்ப்பாசன வசதியே கிடையாது என்பது எல்லோருக்கும் நன்றாகத் தெரியும். ஆனால் பல்லடம், தாராபுரம் தாலுகாக்கள் பரம்பிக்குளம் திட்டத்தின்கீழ் பயன் அடையும் என்று சொல்லப்படுகிறது. அவனாசி தாலுகா மட்டும் இன்னும் எந்த வகையிலும் நீர்ப்பாசன வசதி அடையும் அளவில் ஒரு ஏற்பாடும் செய்யவில்லை. குறிப்பாக எடுத்துக்கொண்டால் அவனாசி தாலுகா வழியாக மேட்டுப்பாளையத்திற்கு வடக்கே பதினைந்து மைல் தூரம் கீழ் பவானி திட்டத்திற்கு தண்ணீர் போய்க்கொண்டிருக்கிறது. அந்தத் தண்ணீரை, அதாவது மேல் பவானி திட்டத்தின் நீரை கிழக்கே திருப்பி விட்டால் அவனாசி தாலுகா பூராவும் பலனடையும். பல்லடம் தாலுகாவுக்கும் உபரி வாய்க்கால் தண்ணீர் பயிற் என்பதை அரசாங்கத்திற்குத் தெரிவித்துக் கொள்ளுகிறேன். இந்த திட்டத்தை இது வரையிலும் அரசாங்கம் எடுத்து நிறைவேற்றவில்லை என்பதை நினைக்கும்போது எங்கள் தாலுகாமக்கள் பூராவும் மிகவும் வருத்தப்படுகிறார்கள் என்பதையும் அரசாங்கத்திற்கு தெரிவித்துக்கொள்கிறேன்.

இதைத் தவிர, முன் காலத்தில் வெட்பப்பட்ட குளங்கள், பள்ளங்கள் அங்கே இருக்கக்கூடிய அணைகள் எல்லாம் தூர்ந்து போய் உடைந்தும் சீர்கேடாக இருந்தும் வருகிறது. இப்படிப்பட்ட சிறு நீர்ப்பாசன திட்டங்களைக்கூட அரசாங்கம் இது வரையிலும் எடுத்து நிறைவேற்றவில்லை என்பதை தெரிவித்துக்கொள்கிறேன். குறிப்பாக எடுத்துக்கொண்டால் அன்னூர், கருவலூர் வழியாகச் சென்று பெரிய பள்ளம் வந்து கொண்டிருக்கிறது. அங்கே பழைய காலத்தில் கட்டப்பட்ட அணைகள் நாலாந்து இடங்களில் தூர்ந்து போய் இருக்கிறது. அங்குள்ள மக்கள் தெரிவிக்கிறார்கள், அந்த அணைகள் இருந்த காலத்தில் அங்குள்ள கிணறுகளுக்கெல்லாம் தண்ணீர் ஊற்று நன்றாக இருந்தது என்றும், ஒரு தடவை தண்ணீர் தேங்கினால் ஐந்தாறு மாதங்களுக்கு கிணறுகளில் தண்ணீர் தாராளமாக இருந்து கொண்டிருக்கும் என்றும் தெரிவிக்கிறார்கள். ஆகவே அங்குள்ள பள்ளங்களில் உள்ள அணைக்கட்டுகளை திரும்புவும் கட்டிக் கொடுக்கும்படியாகக் கேட்டுக்கொள்ளுகிறேன். அதற்கு வேண்டிய ஏற்பாட்டையும் இந்த அரசாங்கம் செய்ய வேண்டும் என்றும் கேட்டுக் கொள்ளுகிறேன்.

இது தவிர, சங்கனூர் பள்ளம், கோவில்பாளையம் வழியாக ஓடிக்கொண்டு வருகின்றன. அந்தப் பள்ளத்தில் ஒரு அணை கட்டி கோவில்பாளையத்திற்கு வடக்கே திருப்பிவிட்டால் அன்னூர் குளங்கள் பூராவும் நிரம்பி வடக்கே அவனாசி வந்து சேரக்கூடிய ஏற்பாடுகள் செய்யலாம். அன்னூர் பிரக்கா பூராவும் கரும்பு விவசாயம் அதிகம் நடக்கிறது. அங்கே கிணறுகளில் தண்ணீர் இல்லாத காரணத்தால் விளையக்கூடிய கரும்புகளில் தண்ணீர் சத்து, அதாவது சர்க்கரை காய்ச்சக்கூடிய தண்ணீர் இல்லாமல்

[Sri K. Marappa Gounder]

[19th March 1959]

சக்கையாகப் போய் விடுகிறது. இப்படி சுமார் ஆயிரம் ஏக்கராவுக்கு இந்த வருஷத்தில் கரும்பு வெள்ளாமை இல்லாமல் போய் விட்டது. கரும்பு எல்லாம் சக்கையாகவே இருக்கிறது. அதை எடுத்து காய்ச்சுவதாக இருந்தால் சர்க்கரை உற்பத்தி செய்கிற செலவுக்குக்கூட கட்டுபடியாக வில்லை. ஆகவே கோவில் பரீளையப் பக்கம் அணைக்கட்டும் திட்டத்தை உடனடியாக எடுத்து நடத்திக்கொடுக்க வேண்டும் என்று சர்க்காரை கேட்டுக்கொள்ளுகிறேன். அதாவது, கோவில்பாளையத்திற்கு மேற்கே இருந்து வரக்கூடிய நீரை வடக்கே திருப்பி அன்னூர் ஏரியாவிற்கு நீர் பாசன வசதி செய்து கொடுக்கவேண்டும் என்று கேட்டுக்கொள்ளுகிறேன்.

இது போல இன்னும் என் தொகுதியில் பல குளங்கள், குட்டைகள் சீர்கேடைந்து இருக்கின்றன. அவைகள் எல்லாம் எந்தக் காலத்தில் உடைந்தது என்று தெரியாது. சில கிராமங்களில் அப்படிப்பட்ட குளம் குட்டைகள் இருந்த இடங்களை தங்களுடைய பெயரில் பட்டா செய்து கொண்டு விவசாயம் செய்து வருகிறார்கள். இப்படி நாளடைவில் விவசாயிகளுக்கு பட்டாக்களை அங்குள்ள அதிகாரிகள் கொடுத்திருக்கிறார்கள். இதைப்பற்றி கேட்டால், மக்கள் குளம் குட்டைகளைக்கட்ட விண்ணப்பித்தால் இஞ்சினியர் களும் அதிகாரிகளும் என்ன சொல்லுகிறார்கள் என்றால், அந்த நிலங்கள் எல்லாம் ஆர்ஜிதம் செய்யப்பட்டுவிட்டன, அந்த பூமி நமக்குக் கிடையாது. மறுபடியும் அந்த பூமிகளை ஆர்ஜிதம் செய்வதற்கு தங்களுக்கு அதிகாரம் கிடையாது என்று சொல்லி விடுகிறார்கள். அந்த ஏரியை இன்மேல் எடுத்துக்கொள்வதாக இருந்தாலும், அணைகளைக் கட்டுவதாக இருந்தாலும் அதற்கு செலவு செய்ய முடியாது என்று பதிலும் எழுதி விடுகிறார்கள்.

பிற்போக்கான இடங்களில்கூட குளங்களையும், ஏரிகளையும், கால்வாய்களையும் கட்டும்போது என்ஜினீயர்களும், அதிகாரிகளும் இந்த மாதிரி நடந்துகொண்டால் பிற்போக்கான பகுதிகளுக்கு நல்ல முறையில் நீர்பாசன வசதி கிடைக்க வழி கிடையாது. அதன் காரணமாக உணவு உற்பத்தி பெருக முடியாது என்பதை அரசாங்கத்திற்குத் தெரிவித்துக் கொள்கிறேன். அது மட்டுமல்ல. அரசாங்கம் ஒரு பிரதி பிரியோஜனத்தை எதிர்பார்த்து இந்த இடங்களில் நீர்ப்பாசன வசதிகளைச் செய்யக் கூடாது என்று தெரிவித்துக்கொள்கிறேன். வஞ்சிப்பாளையம் பக்கத்தில் சீர்கேடைந்த ஒரு பெரிய குளம் இருக்கிறது. அங்கு ஒரு பள்ளத்தின் வழியாக அந்தத் தண்ணீரைத் திருப்பி குளத்துள் விடவேண்டும் என்கிறார்கள். பக்கத்துத் தோட்டப் பட்டாதாரர்கள் இந்தக் குளத்தின் நிலத்தைத் தங்களுக்குச் சொந்தப்படுத்திக்கொண்டிருக்கிறார்கள். அதன் காரணமாக அந்தக் குளத்தைக் கட்டும்படியாக அங்குள்ள மக்கள் விண்ணப்பம் செய்திருந்தார்கள். என்ஜினீயர்கள் அந்த இடத்தை வந்து பார்த்தார்களோ இல்லையோ தெரியாது. ஆனால், “குளம் இருந்த நிலத்தை விவசாயத்துக்கு எடுத்துக்கொண்டார்கள். அதனால் இந்தக் குளத்தைக் கட்ட முடியாது” என்று தெரிவித்திருக்கிறார்கள். அந்தக் குளத்தைக் கட்டினால் 4, 5 மைல் விஸ்தீரணத்தில் உள்ள கிணறுகளில் எல்லாம் ஊற்று எடுக்கும்; நல்ல நீர்ப்பாசன வசதி கிடைக்கும் என்று அரசாங்கத்துக்குத் தெரிவித்துக்கொள்கிறேன். அதோடு மேல் பவானி திட்டத்தில் இருந்து ஒரு அணை கட்டி, எங்கள் பகுதியான அவினசி தாலுக்காவுக்கு நீர்ப்பாசன வசதி செய்து கொடுக்க வேண்டும். குந்தா மின்சாரத் திட்டத்தில் கழிவுத் தண்ணீர் அதிகமாக மீதியாகும் என்று சொல்கிறார்கள். அந்தக் தண்ணீரை அவினசி தாலுக்காவுக்கு நீர்ப்பாசன வசதிக்காகக் கொடுத்து நல்ல முறையில் விவசாயம் செய்ய அங்குள்ள விவசாயிகளுக்கு வழிவகை செய்ய வேண்டுமென்று அரசாங்கத்தைக் கேட்டுக்கொள்கிறேன். குறிப்பாக அங்குள்ள கிராமங்களில் குளங்கள் மிகவும் குறைவு. குளங்களில் தண்ணீர் இருந்தால் அந்தப் பகுதியிலுள்ள கிணறுகளில் ஊற்றுக்கள் அதிகரித்துக்கொண்டு வருகின்றன. அவினசி தாலுக்காவை எடுத்துக்கொண்டால், மேட்டுப்பாளையத்தில் ஒரு குளம் இருக்கிறது. அதில் தண்ணீர் இருந்தால் கிழக்கே 2, 3 மைல் தூரத்திலுள்ள கிணறுகளில் நல்ல ஊற்று இருக்கும். அதன் காரணமாக நல்ல நீர்ப்பாசன வசதி

19th March 1959]

[Sri K. Marappa Gounder]

கிடைத்துக்கொண்டிருந்தது. அவனாக பக்கத்தில் இரண்டு குளங்கள் இருக்கின்றன. வட புறத்தில் ஒன்றும், தென் புறத்தில் ஒன்றும் இருக்கின்றன. அவைகளில் மழை பெய்தால்தான் தண்ணீர் நிரம்புகிறது. அந்த இரு குளங்களிலும் தண்ணீர் இருந்தால் சுற்று வட்டாரத்தில் உள்ள கிணறுகளில் நல்ல ஊற்றுக்கள் பெருகும். அதன் காரணமாக ஒரு வருஷம், இரண்டு வருஷ காலத்துக்கு நல்ல நீர்ப்பாசன வசதி ஏற்பட வாய்ப்பு இருக்கிறது. அங்கு பருத்தி, புகையிலை ஆகியவை நல்ல முறையில் பயிராகும். அவனாக தானூக்காவில் கூடுமானவரை எல்லா கிராமங்களிலும் விவசாய வளர்ச்சிக்கு வசதி செய்து கொடுக்கும் வகையில் குளங்கள் இல்லாத டெங்களில் எல்லாம் குளங்கள் வெட்டி விவசாயம் செழிப்பாக நடைபெற ஏற்பாடு செய்ய வேண்டுமென்று கூறிக்கொண்டு என்னுடைய உரையை முடித்துக்கொள்கிறேன்.

**SRI C. N. ANNADURAI :** சட்ட மன்றத் தலைவர் அவர்களே, இந்த மாநிலத்திலே ஒவ்வொரு ஆண்டும் நீர்ப்பாசனத் திட்டங்களுக்காக இந்த அரசாங்கம் கணிசமான நிதி ஒதுக்கி வருகிறோம் என்று அறிவிக்கிற சர்க்காருடைய அறிவிப்பை ஆதரிக்க வேண்டுமென்ற முறையிலே பேசிய கனம் அங்கத்தினர்களும், அந்தத் தொகையை கணிசமான அளவு அல்லது மேலும் அதிகமாக ஒதுக்க வேண்டுமென்று வெட்டுப் பிரேரணையின் மீது பேசிய எதிர்த்தரப்பில் உள்ளவர்களும் பல திட்டங்களை இந்த அரசாங்கம் நிறைவேற்றத் தவறிவிட்டது என்று எடுத்துக்கூறினார்கள். “இந்த அரசாங்கம் இதுவரையில் சாதித்திருக்கக்கூடிய காரியங்கள் பாராட்டுகற்றரியன” என்ற முறையில் காங்கிரஸ் அங்கத்தினர்கள் தங்களுடைய பேச்சைத் துவக்கிய போதிலும், “இன்னும் செய்யப்படக் கூடிய காரியங்கள் எவ்வளவோ இருக்கின்றன” என்று வலியுறுத்திக் கூறியிருக்கிறார்கள்.

அமைச்சர் அவர்கள் அறிவித்திருக்கிற இந்த அறிவிப்பிலே மிகுந்த திருப்தியை இந்த நான்கு அடைந்துவிட்டதைப் போலும், மிகுந்த திருப்தி கரமாகப் பல காரியங்களைச் செய்துவிட்டது போலவும், ஒரு பாவனை ஏற்படுகின்ற காரணத்தினால், —செய்யப்பட வேண்டிய காரியங்கள் இன்னும் எவ்வளவு பாக்கி இருக்கின்றன என்பதை வலியுறுத்தி எதிர்த்தரப்பில் உள்ளவர்கள் இந்த மன்றத்திலே எடுத்துக் கூறி இருக்கிறார்கள்.

பொதுவாகப் பாராட்டுகளை மட்டும் அமைச்சர் அவர்கள் விரும்புவார்கள் என்று நான் கருதவில்லை. பாராட்டுகளுகூட, அவர்கள் செய்யத் தவறிய காரியங்கள் அல்லது செய்வதற்கு இன்றையதினம் அவகாசம் இல்லையென்று விட்டுவிட்ட காரியங்கள்—இவைகளைப் பற்றி எல்லாம் கவனிப்பது அங்கத்தினர்கள் பொறுப்பு என்ற முறையில் காங்கிரஸ் தரப்பில் உள்ளவர்களும், செய்யப்பட வேண்டிய பல திட்டங்களைப் பற்றி இந்த மன்றத்திலே எடுத்துக் கூறியிருக்கிறார்கள். எனக்கு அதிலே ஏற்பட்ட ஆச்சரியத்தைத் தெரிவித்துக்கொள்ள விரும்புகிறேன். பல அங்கத்தினர்கள் இங்கே புதிய திட்டங்களை நிறைவேற்றவேண்டுமென்று பேசியதை நான் கேட்ட அளவிலே பார்த்தால் —அவர்கள் சொன்ன திட்டங்கள் எல்லாம் நிறைவேற்றப்படாமலும் குறைந்தது 3 லட்சம் ஏக்கர் நிலங்கள் புதிதாகப் பாசன வசதி பெறும் என்று தெரிகிறது. குறிப்பாக, சர்தார் வேதரத்தினம் அவர்கள் “மிகக் குறைந்த செலவில் 40,000 ஏக்கர் நிலத்தைச் சாகுபடிக்குக் கொண்டு வரலாம்” என்று அறிவித்தார்கள். மற்றொரு கனம் அங்கத்தினர்—நல்லசாமி என்று கருதுகிறேன்—30,000 ஏக்கர் வரை பாசனத்திற்குக் கொண்டுவரலாம் என்று தெரிவித்தார்கள். இப்படி ஒவ்வொரு அங்கத்தினர்களும் கொடுத்தக் கணக்கைப் பார்த்தால் ஏறக்குறைய 2 லட்சம் அல்லது 3 லட்சம் ஏக்கர் நிலங்கள் புதிதாகப் பாசன வசதி பெறச் செய்ய முடியும் என்பதை நம்மால் அறிந்தகொள்ள முடிகிறது. இந்த முறையில் அந்த அங்கத்தினர்கள் எடுத்துச் சொன்னதைக் காரணம் அவர்கள் தங்கள் தங்கள் தொகுதியில் வைத்திருக்கும் அக்கறையின் விளைவு என்று மட்டும் அமைச்சர் அவர்கள் கருதுகிறார்களா என்று தெரியவில்லை. இதே பிரச்சினையைப் பற்றி இதற்கு முந்திய ஆண்டிலும் அந்தக் கனம் அங்கத்தினர்கள் எடுத்துக் கூறி இருக்கிறார்கள். அங்கத்தினர்கள்

[Sri C. N. Annadurai]

[19th March 1959]

சொல்லுகிற இந்தத் திட்டங்களைப் பற்றிச் சர்க்கார் என்ன திட்டவட்டமான கருத்தை வைத்திருக்கிறார்கள் என்று நான் அறிய விரும்புகிறேன். “அங்கத்தினர்கள் தங்கள் தங்களுக்குத் தேவையான அல்லது தோன்றுகின்ற திட்டங்களைப் பற்றிப் பேசுவார்கள்; அமைச்சர்கள் அதைக் காதாரக் கேட்டுக் கொண்டு இருப்பார்கள்; ஆனால் அவைகளைப்பற்றிப் பிறகு அங்கறை செலுத்தமாட்டார்கள்” என்றால் அதைப் பற்றி—அந்தத் திட்டங்களைப்பற்றி பேசிக்கொண்டிருப்பது வீண் நேரக் கேடு என்று வெளியில் இருப்பவர்கள் கருதக் கூடும். உண்மையில் அங்கத்தினர்கள் எடுத்துச் சொல்லும் திட்டங்கள் பயனற்றது என்று அமைச்சர் அவர்கள் கருதுவார்களேயானால் தங்கள் கட்சிக் கூட்டத்தைக் கூட்டி காங்கிரஸ் அங்கத்தினர்களுக்கெல்லாம் “இந்த மாதிரித் திட்டங்களைப் பற்றிச் சொல்ல வேண்டாம்” என்று கூறி இருக்கலாம். இந்த மன்றத்திலும் “இந்தத் திட்டங்கள் எல்லாம் காரிய சாத்தியமற்றது” என்று திட்டவட்டமாகக் கூறி இருக்கலாம். சர்க்கார் தங்கள் கொள்கையாக இதில் அறிவித்திருப்பது என்னவென்றால் “எக்கருக்கு 300 ரூபாய்க்கு மேல் அதிகமாகப் பணத்தைச் செலவழிக்காமல் இருக்கக் கூடிய நிலங்களுக்கு அபிவிருத்திக் கட்டணங்கள் கிடைக்க வேண்டும்.” இதுதான் எங்கள் கொள்கை என்று ஒரிடத்தில் அறிவிக்கிறார்கள். மற்றொரு இடத்தில் “ஆலை” என்று ஆரம்பித்து “பின்னடைந்த பிரதேசங்களைப் பொறுத்தவரை நாங்கள் இந்தக் கொள்கையைக் கொஞ்சம் தளர்த்துவோம். அங்கெல்லாம் அதிகப் பணம் செலவழித்து அவைகளை எல்லாம் வளமாக்கத் திட்டம் இட்டிருக்கிறோம்” என்று சொல்லியிருக்கிறார்கள். அவர்களிடத்தில் இருக்கிற கொள்கையில் கொள்கைக் குழப்பம் ஒரு புறமிருக்க, அவைகளை நிறைவேற்றுகிற நேரத்தில் விருப்பு வெறுப்புக்கு ஆளாகிறார்களோ என்ற ஐயப்பாடு ஏற்படுகிறது. காங்கிரஸ் அங்கத்தினர்கள் சொல்லுவதைச் செய்வார்கள்; காங்கிரஸ் அல்லாத உறுப்பினர்கள் சொன்னால் செய்யக் கூடாது என்று அமைச்சர் அவர்கள் மனதில் எண்ணிக்கொண்டிருக்கிறார்களோ என்ற சந்தேகம் பலமாக ஏற்படுகிறது. ஆகவே, இந்த ஆண்டு 2 லட்சம் எக்கருக்கு மேற்பட்ட நிலங்களைத் தரிசாக இருக்கிற நிலங்களை, அல்லது அதிக வளம் இல்லாத நிலங்களை எல்லாம் எடுத்து—இவைகளுக்கெல்லாம் புதிய பாசன வசதிகள் செய்யலாம் என்று அங்கத்தினர்கள் சொன்ன யோசனைகளைப்பற்றி அமைச்சாவை திட்டவட்டமாகத் தங்கள் கொள்கையை எடுத்துச் சொல்ல வேண்டுமென்று பெரிதும் விரும்புகிறேன்.

மற்றும் ஒன்று. பொதுவாக நீர்ப்பாசன விஷயத்தில் நம்முடைய மாநிலத்தில் பெரிய ஆறுகள் இல்லையென்ற காரணத்தால் முதல் இரண்டு ஐந்தாண்டுத் திட்டங்களில் செய்ய வேண்டிய அளவு செய்ய வசதி இல்லை என்று எடுத்துப் பேசிவந்ததன் விளைவு—இன்றைக்கு மத்திய சர்க்காரை அணுகும் நேரத்தில் “நீங்கோ திருப்தி தெரிவித்திருக்கிறீர்களே; நீங்களே இன்னினை திட்டங்களை நிறைவேற்றிவிட்டீர்கள் என்று உங்களை நீங்களே பாராட்டிக் கொண்டிருக்கிறீர்களே; ஆகவே உங்கள் மாநிலம் பூரண பலன் பெற்றுவிட்டது” என்று மத்திய சர்க்கார் இவர்களுக்குப் பதில் அளிப்பார்களோ என்று நான் அஞ்சுகிறேன்.

12 noon. வெளியிலே இருக்கும் வேறு பல மாநிலங்களில் ஆறு இருந்து அணைக் கட்டிப் பாசனத்திற்கு வசதி செய்து கொடுக்கிறார்கள். இங்கு ஏன் செய்யவில்லை என்று கேட்கும்போது, அப்படிப்பட்ட பெரிய ஆறுகள் இல்லை என்று இங்கே பதிலளிக்கப்பட்டது. பெரிய ஆறுகள் நம்முடைய மாநிலங்களிலே இல்லை என்பதையே வலுவற்ற தன்மைக்குக் காரணம் ஆக்கிக் கொள்ளாமல் பெரிய ஆறு இல்லாத மாநிலத்தில் கிறுநீர்ப்பாசன திட்டத்துக்கு அதிகமான தொகையை நாளாக நாளாக ஒதுக்கியிருக்க வேண்டும். ஆனால் இந்த ஆண்டு அவர்கள் ஒதுக்கி இருப்பதாகக் குறிப்பிட்டுக் காட்டுவது 84 லட்சம் ரூபாய்தான். ஏறக்குறைய இன்னொருவார்களுக்கு முன்னால் என்று நினைக்கிறேன்—செங்கல்பட்டு, வட ஆற்காடு மாவட்டங்களைச் சேர்ந்த விவசாய சங்கத்தார், இந்த சட்ட மன்றத்தில் இருக்கும் பல எம். எல். எக்ளும், எம்.எல்.வி.க்களும் அதில் அங்கம் வகிக்கின்றார்கள் என்று நினைக்கின்றேன்—அவர்கள் தீர்மானம் நிறைவேற்றி

19th March 1959] [Sri C. N. Annadurai]

இருக்கிறார்கள். சிறு நீர்ப்பாசனத்திற்காக ஒதுக்கப்பட்டிருக்கும் தொகை மிகக் குறைவு, குறைந்தது இரண்டு கோடி ரூபாயாவது ஒதுக்கியிருக்க வேண்டுமென்று கனம் ராமச்சந்திர ரெட்டியார் என்று கருதுகிறேன்—அந்தக் கூட்டத்திலே எடுத்து வலியுறுத்தியிருக்கிறார். இவைகளை நான் சொல்வதற்குக் காரணம் குற்றம் குறை சொல்லும் நேரத்தில், காங்கிரஸ் எதிர்ப்பாளர்கள் சொல்லுகிறார்கள் என்று ஒதுக்கித் தள்ளுவதற்கு இல்லை. காங்கிரஸ் உறுப்பினர்களும் எடுத்துச் சொல்லுபவர்கள் என்று காரணத்தினால், அமைச்சரவை அதைப் புறக்கணிக்காமல் உடனடியாகக் கவனிக்க வேண்டுமென்று நான் கேட்டுக்கொள்கிறேன்.

இந்த மன்றத்தில் ஒரு தடவை சொல்லப்பட்டது. “அங்கே பெய்யும் மழை நீரை, ஆறுகள், வாய்க்கால்களில் ஓடும் நீரை-கடலிலே கலப்பதற்கு முன்னால் சொட்டுக்கூட அதிகமாகக் கலக்காமல் பார்க்கிறோம். நீரை விரைமே ஆக்கவில்லை” என்று அமைச்சரவையினர் எடுத்துச் சொல்லுகிறார்கள். ஆனால், இன்றையதினம் பேசியதைக் கவனித்தால், உறுப்பினர்கள் தங்கள் தங்கள் பகுதியில் தாங்கள் காணும் காப்பாறு, தாங்கள் காணும் மலையருவி, தாங்கள் காணும் சிறுநாறு, இவைகளில் நீர் சேதப்படுவதாகவும், நெல் பயன்படுத்தப்பட வில்லை என்று ஒவ்வொரு அங்கத்தினரும் எடுத்துச் சொல்கிறார்கள். கனம் ராஜா சர் முத்தையா செட்டியார் அவர்கள் ஒரு பெரிய வாய்க்கால் திட்டத்தைச் சொன்னார்கள். சர்தார் வேதரத்தினம், “லட்சம் ரூபாய் செலவழித்தால் நாற்பதாயிரம் ஏக்கர் நிலத்தைப் புதிதாகப் பாசனத்திற்குக் கொண்டுவரக் கூடும்” என்று சொல்கிறார்கள். அப்பொழுது நமது மராமத்து அமைச்சரும் விவசாயத்துறை அமைச்சரும்—வேறு காரணத்திற்காக என்று கருதுகிறேன்—சிரித்துக் கொண்டிருந்தார்கள். சிரிப்புக்கு இடமான திட்டமாக இருந்தால் வெளிப்பாவதாகச் சொல்லிவிடுவதை நல்லது. ஏனென்றால், உறுப்பினர்கள் இவைகளைப்பற்றி இந்தக் பேசுவதற்கு முன்னால், தங்கள் தங்கள் தொகுதி மக்களிடத்தில் இவைகளைப் பற்றி பேசியிருக்கிறார்கள். அந்தந்தத் தொகுதி மக்கள் அந்தந்தத் தொகுதியிலுள்ள உறுப்பினர்களிடத்திலே இவைகளைப் பற்றி முறையிட்டிருக்கிறார்கள். இங்கு வந்திருக்கும் காங்கிரஸ் உறுப்பினர்களும், எதித் தரப்பில் இருக்கும் உறுப்பினர்களோடும், எதித் தரப்பில் இருக்கும் உறுப்பினர்கள் காங்கிரஸ் உறுப்பினர்கள் காங்கிரஸ் உறுப்பினர்களோடும் எவ்வளவு சாமர்த்தியமாக வரதாடிக்கொண்டிருக்கிறார்கள் என்பதை பரிசை பார்ப்பதற்காக மட்டும் நாம் இங்கு வந்திருப்பதாகத் தெரிய வில்லை. இந்தப் பருவத்தை நம்மில் பல பேர் கடந்திருக்கிறோம் என்று நினைக்கிறேன். தங்கள் தங்கள் தொகுதி மக்கள் சொல்லும் குறைபாடுகளைச் சட்டமன்றத்தில் எடுத்துச் சொல்லி அதற்குப் பரிசாரம் தேட வந்திருக்கிறார்கள். அந்தப் பரிசாரங்களைத் தேடிக்கொள்வதற்காக திட்டங்களைச் சொல்லும்போது, அமைச்சர் அவர்கள் திட்டவட்டமாக அந்தத் திட்டங்கள் நடைமுறைக்குக் கொண்டுவரக் கூடியனவா என்று தயவுசெய்து இந்த மன்றத்தில் எடுத்துச் சொல்ல வேண்டுமென்று விரும்புகிறேன்.

அப்படிப்பட்ட பிரச்சனைகளில் ஒன்று பாலாற்றுப் பிரச்சனை. பாலாற்றுப் பிரச்சனை என் வரையிலேதான் இருக்கிறது. எங்கள் மாவட்டத்திலேதான் இருக்கிறது என்று நான் கருதினேன். செட்டி நாட்டுப் பகுதியில் இன்னொரு பாலாறு இருக்கிறது என்று நம்முடைய ராஜா சர் முத்தையா செட்டியார் பேசியதிலிருந்து நான் அறிகிறேன். எங்கள் பாலாற்றை போலவே அந்தப் பாலாறும் சாதாரண மணலாக இருக்கிறதே என்று நான் மிகவும் வருந்துகிறேன். பெரியவர்கள் அதற்கு எதற்காகத்தான் பாலாறு என்று பெயர் வைத்தார்களோ என்று ஐயப்பட வேண்டியிருக்கிறது. ஆனால், அப்பொழுதிருந்த மக்கள் அந்த ஆற்றிலே வளத்தைக் கண்டதாலே, அதற்குப் பாலாறு என்று பெயர் வைத்திருக்கக் கூடும். அந்தப் பாலாற்றுத் திட்டத்தைப் பற்றி பல அமைச்சர்கள் எங்கள் தொகுதியிலே வந்து பேசும்போதுகூட, குறிப்பிட்டிருக்கிறார்கள். அண்ணாதுரை இங்கே வெற்றி பெற்று வந்துவிட்டான், பாலாற்றிற்கு தண்ணீர் கொண்டு

[Sri C. N. Annadurai]

[19th March 1959]

வரம்படிந்ததா? என்று கேட்கிறார்கள். இப்படி கேட்பது என்னை குறைபடுத்தியத கக் கருதுகிறேன். நான் இங்கே வருவது விஷயங்களை முறையிடுவதற்கே தவிர காரியங்களை சாதிக்கும் ஆற்றல், காரியங்களை சாதிக்கும் வசதி, அதற்கான உரிமை அமைச்சரிடத்தில் இருக்கிறது. ஆகையால் பலவாறு திட்டத்தைப் பற்றி உடனடியாக திட்டவாத்தாக அமைச்சரவை நாட்டுக்கும், எங்களுக்கும் அறிவிக்க வேண்டும். இந்த விஷயத்திலே உங்களுக்கு அக்கறை இருக்கிறதா, இது வெற்றி பெறும் என்று திட்டவாத்தமாக நம்புகிறீர்களா அல்லது வீணுக்கு இதைப் பற்றிப் பேசுவதற்கு அனுமதி அளிக்கிறீர்களா என்று நிச்சயமாகத் தெரிந்தாக வேண்டும். ஏனென்றால், இந்தப் பாலாற்றுப் பிரச்சினையைப் பார்த்தால் கனம் கரிய கவுண்டர் சொன்னபடி இன்று நேற்று அல்ல, பல ஆண்டு காலமாக, நாலாந்து ஆண்டுகளாக, சட்ட மன்றத்தில் பேசப்பட்டு வந்திருக்கிறது. பாலாற்றைப் பற்றி வட ஆற்காடு, செங்கல்பட்டு மாவட்டத்திலிருந்து வந்திருக்கும் உறுப்பினர்களுக்கும் வாக்கு அளித்துவிட்டு வந்திருக்கிறார்கள். போகும் ஒவ்வொரு ஊரிலும் கேட்கிறார்கள். விவாதத்தில் உள்ள பிரச்சினையாக பல ஆண்டு காலமாக இருக்கிறது. சென்ற வருஷத்தில் என்று நான் நினைக்கிறேன்—நம்முடைய அமைச்சர் அவர்கள் டில்லிக்குச் சென்றிருந்த காலத்தில் அங்கே இருக்கும் துணை அமைச்சருடைய தலைமையில் நடைபெற்ற கமிட்டிக் கூட்டத்தில், பாலாற்றுப் பிரச்சனைப் பற்றி ஒரு தடவை விவாதத்திற்கு எடுத்துக்கொண்டார்கள். ஓராண்டுக்குப் பிறகு நடத்தப்படும் இந்த விவாதத்தில் அது பற்றிய ஒரு குறிப்பும் காணப்படவில்லை. அமைச்சர் பேசினால், அந்த விவாதம் எந்த அளவிலே இருக்கிறது, எந்த அளவுக்கு நாங்கள் அக்கறையோடு இருக்கிறோம், எந்த அளவுக்கு வெற்றி பெறமுடியும் என்று அறிவித்திருப்பாரானால், வட ஆற்காடு, செங்கல்பட்டு ஆகிய இரண்டு மாவட்ட மக்களுடைய மனதிற்கும் குவிரச்சி ஏற்படும். இதை விட்டுவிட்டு, பாலாற்றைப் பற்றி அவர்கள் பேசினால் நடக்குமா என்று கூறினால் அவர்கள் ஜனநாயகப் பொறுப்பிலே இருந்து தவறிவிடுகிறார்கள் என்று நான் உண்மையாகக் கூற விரும்புகிறேன். பாலாற்றுக்குத் தண்ணீர் கிடைக்கும் என்று கூறவில்லை. மைசூர் ராஜ்யத்திற்கும் சென்னை ராஜ்யத்திற்கும் இடையில் ஏற்பட்ட ஒப்பந்தத்தில் ஏதோ கோளாறு இருப்பதாக எடுத்துச் சொல்லப்பட்டது. சர்க்காருடைய தஸ்தாவேஜுகளை பரிசீலிக்கிற வாய்ப்பு எனக்கு இல்லை என்று அமைச்சருக்கு நன்றாகத் தெரியும். ஆகையால் அதிலே இருக்கும் உண்மைகளைப் பற்றியோ உண்மைக்கு மாறானவைகளைப் பற்றியோ நாங்கள் எதுவும் திட்டவாத்தமாகச் சொல்வதற்கில்லை. ஆனால் இன்று சொல்லிக்கொள்வேன்—மைசூர் ராஜ்ய சர்க்காரோடு சென்னை மாநிலச் சர்க்கார் ஒன்றாகக் கலந்து பேசி பாலாற்றுக்குத் தண்ணீர் கொண்டு வருவதற்கு இதுவரை என்ன முயற்சிகள் எடுத்துக் கொண்டார்கள்? முதலில் அந்தப் பிரச்சனை இருக்கிறதென்று ஒத்துக் கொள்ள வேண்டும். இரண்டாவது, கவனிக்கப்பட வேண்டிய பிரச்சனையா என்பதைத் திட்டவாத்தமாக அறிவிக்க வேண்டும். மூன்றாவது அந்தப் பிரச்சனக்காக மைசூர் ராஜ்யத்தோடு கலந்து பேசி மைசூர் ராஜ்யத்துக்கும் சென்னை ராஜ்யத்துக்கும் கருத்து வேறுபாடு இருக்குமானால் மத்திய சர்க்காருடைய துணையை நாட வேண்டும். இப்பொழுது மத்திய சர்க்காரிலே உள்ளவர்கள் சொல்கிறார்கள், “உங்களால் தீர்த்துக்கொள்ள முடியவில்லை என்றால் எங்களை அழையுங்கள், நாங்கள் தீர்த்து வைப்போம்” என்று கேட்டிருக்கிறார்கள். அது கேட்டு ஓராண்டு காலம் ஆகிறது. ஒரு கனம் அங்கத்தினர் சொன்னார், ஆமை வேகத்தில் போகிறார்கள் என்று. நான் சொல்கிறேன் இவர்கள் ஆமை வேகத்திலும், நத்தை வேகத்திலும் போகவில்லை. அமைச்சர் வேகத்தில் போய்க் கொண்டிருக்கிறார்கள் என்று அந்த வேகத்தைப் பற்றிக் கொஞ்சம் இந்த இரண்டு மாவட்டங்களும் உங்களால் பலம் பெற வேண்டும், அந்த விதத்தில் காரியத்தைச் சாதிக்க வேண்டுமென்று பணிவுடன் கேட்டுக்கொள்கிறேன்.

அதைப் போலவே, பாலாற்றுப் பிரச்சனையை சரியான முறையில் தீர்க்க வேண்டுமானால் இந்த பிரச்சனை பற்றி மட்டும் கவனிப்பதற்கு என்று தனி துணைக் குழு அமைக்கப்பட வேண்டும். அதற்கு தனி அதிகாரி, ஸ்டெஷல்

19th March 1959]

[Sri C. N. Annadurai]

ஆபீஸர் நியமிக்கப்பட வேண்டும். அந்தத் துணைக் குழு நிரந்தரமாக வேலை செய்துகொண்டு இந்தப் பிரச்சினை தீருகிற வரையில் அவர்கள் வேலை செய்ய வேண்டும். அவர்களுக்குத் துணையாக ஸ்பெஷல் ஆபீஸர் இருந்து இந்தக் காரியங்களைக் கவனிக்க வேண்டுமென்று அமைச்சர்களுக்கு இருக்கும் ஆயிரத்தெட்டு கவலையோடு இதையும் ஒன்றாக வைத்துக்கொண்டால் இந்தக் காரியம் சலபத்திலே வெற்றி பெறும். அமைச்சர் அவர்கள் இந்தக் காரியத்தை மிகவும் முன்னணியில் வைத்து அவசரமாக நிறைவேற்றவேண்டிய காரியமாக கவனிக்கவேண்டுமென்று நான் பணிவன்புடன் கேட்டுக்கொள்கிறேன்.

இவைகள் எல்லாவற்றையும் விட நம் மாநிலத்தில் பிரம்மாண்டமான திட்டம் என்று கருதக்கூடிய கிருஷ்ணா, கோதாவரி தண்ணீரை நம் முடைய மாநிலத்திற்குப் பயன்படுத்துவதற்கான திட்டத்தை நாம் உடனடியாக எடுத்துக் கொள்ள வேண்டும், முடியாதென்றால் அடுத்த ஐந்தாண்டு திட்டத்திலாவது எடுத்துக்கொள்ளக்கூடாதா என்று கேட்கின்ற முறையில் ராஜா சர் முத்தையா செட்டியார் அவர்கள் சொன்னார்கள். திரு. கரிய கவுண்டர் அவர்களும் சொன்னார்கள். இரண்டாவது திட்டத்தில் இல்லையென்றால் எப்படியாவது மூன்றாவது திட்டத்தில் சேர்த்துக் கொள்ளுங்கள். மூன்றாவது திட்டத்தில் இல்லையென்றால் நான்காவது திட்டத்தில் எப்படியாவது சேர்த்துக்கொள்ளுங்கள் என்று கேட்டார்கள். இந்த ராஜ்யத்தினுடைய நலனைத் தங்களுடைய மனதில் வைத்துக்கொண்டிருக்கும் சர்க்காராக இருந்திருப்பாராவால், முதல் ஐந்தாண்டு திட்டத்திலேயே கிருஷ்ணா, கோதாவரி திட்டத்தைப் பற்றி பரிசீலனைக்கு எடுத்துக் கொண்டு, இரண்டாவது ஐந்தாண்டு திட்டத்தில் அடற்கென நிதி ஒதுக்கி, மூன்றாவது ஐந்தாண்டு திட்டத்தில் அதை நிறைவேற்றிக் காட்டியிருப்பார்கள். ஆனால் இந்தத் திட்டத்தை நிறைவேற்ற தவறிவிட்ட குணபாட்டை நீக்கிக்கொள்வதற்காகவாவது அவர் திட்டவட்டமாக கிருஷ்ணா, கோதாவரித் தண்ணீரை நமது மாநிலத்திற்குக் கொண்டுவருகிற திட்டத்தை மூன்றாவது ஐந்தாண்டு திட்டத்தில் நிச்சயமாக சேர்த்துக்கொள்வதற்குப் பாடுபடுவோம் என்று விவாதத்திற்குப் பதில் அளிக்கும் இந்தத் தருணத்தில் எடுத்துச்சொல்ல வேண்டுமென்று நான் விரும்புகிறேன். அத்தகைய ஒரு கொள்கை விளக்கமானது இந்த மன்றத்தில் அமைச்சரவர்களால் சொல்லப்பட வேண்டும்.

இதைப் போலவே கோமுக நதித் திட்டம், குடவனாறுத் திட்டங்களைப் பற்றிச் சொல்லியிருக்கிறார்கள். வட ஆற்காடு மாவட்டத்தில் செய்யாறு திட்டத்தைப் பற்றி அமைச்சரிடத்தில் பல தடவைகள் சொல்லியிருக்கிறார்கள். அவர் கூட அந்தப் பக்கத்தில் போய் அதைப் பார்த்துவிட்டு வந்திருக்கிறார்கள். வேகவதி திட்டத்தைப் பற்றி பத்தாண்டு காலமாகச் சொல்லி வருகிறார்கள். அது எடுத்துக்கொள்ளப்படவில்லை. சென்ற வருஷத்தில் சொன்னேன், பெயரைக் கேட்டாலே நம்முடைய அமைச்சருக்கு இன்பம் காணக்கூடிய நந்தன் கால்வாய் திட்டத்தைப் பற்றி. இந்த நந்தன் கால்வாயைப் பார்த்துவிட்டு வாருங்கள் என்று சொன்னேன். பல இடத்திற்குப் போகிறார். சில இடங்களைப் பார்க்கிறார். சில இடங்களை மறந்து விடுகிறார் என்று நான் குற்றம் சாட்ட வேண்டியிருக்கிறது.

THE HON. SRI P. KAKKAN: மறந்துவிடவில்லை. கவனிக்கிறோம்.

SRI C. N. ANNADURAI: அதற்காகத்தான் சில இடங்களை அவர் பார்க்கிறார். சில இடங்களைக் கவனத்தில் வைத்துக்கொண்டிருக்கிறார். கடைசியில் எல்லாவற்றையும் மறந்துவிடுகிறார் என்று சொன்னேன். ஆகையால், எதையும் மறக்காமல் உடனடியாக இந்தத் திட்டங்களை நிறைவேற்றுவதற்கு அவர்கள் வழிவகை செய்ய வேண்டுமென்று கேட்டுக்கொண்டு, இதை நான் கழகத்தின் சார்பில் கட்சிச் சார்பிலே அல்ல, இந்த மாநில மக்களின் சார்பிலே கேட்டுக்கொள்கிறேன். அமைச்சர் அவர்கள் குறிப்பில் 11-வது பாராவில் இந்த மாநில மக்கள் இந்தச் சர்க்காருக்கு நீர்ப்பாசனத் துறை விஷயத்தில் எவ்வளவு ஒத்துழைப்பு அளித்திருக்கிறார்கள் என்று அமைச்சர் அவர்கள் பாராட்டி இருக்கிறார்கள்.

[Sri C. N. Annadurai]

[19th March 1959]

மக்களுக்கு நன்றி தெரிவிக்கும் முறையில், அவர்களை வாழ வைக்கும் முறையில் வறண்டு கிடக்கும் பகுதிகளுக்கு வரம் அளிக்கும் முறையில் இந்தத் திட்டங்களை நிறைவேற்றுகிற காரியத்தில் கொஞ்சம் சுறுசுறுப்பாக எதிர்க் கட்சிக்காரர்கள் சொல்கிறார்கள் என்று கவலைப்படாமல், மத்திய சர்க்காரோடு வாதாடி, இந்தக் காரியங்களை நடத்தித் தர வேண்டுமென்று பணிவுடன் கேட்டுக்கொள்கிறேன்.

12-10  
p.m.

ஆகையால், மக்களுக்கு நன்றி தெரிவிக்கும் முறையில், அவர்களை வாழ வைக்கும் முறையில், வறண்டு கிடக்கும் இடங்களுக்கு வளம் அளிக் கும் முறையில் இந்தத் திட்டங்களை நிறைவேற்ற கொஞ்சம் சுறுசுறுப்போடு செயலாற்ற வேண்டுமென்றும், எதிர்க்கட்சிகள் இவைகளைக் குறிப்பிடுகிறார்களே என்ற கவலைப்படாமல் மத்திய சர்க்காரிடம் வாதாடி இந்தத் திட்டங்களை நிறைவேற்றித் தர வேண்டுமென்றும் மதிப்பிற்குரிய அமைச்சர்களை பணிவன்போடு கேட்டுக்கொள்கிறேன்.

**SRI K. PERIANNAN :** மதிப்பிற்குரிய தலைவர் அவர்களே, நமது மராமத்து அமைச்சர் பிரேரேபித்திருக்கும் மானிய கோரிக்கையை ஆதரித்து ஒரு சில வார்த்தைகள் சொல்ல விரும்புகிறேன். நீர்ப்பாசனம் என்பது ஒரு நாட்டின் ஜீவநாடி. நமது மாநிலத்தில் முற்பட்ட இடங்களும் இருக்கின்றன, பிற்பட்ட இடங்களும் இருக்கின்றன; நல்ல பாசன வசதியுள்ள இடங்களும் இருக்கின்றன, பாசன வசதியற்ற மிகவும் பிற்பட்ட இடங்களும் இருக்கின்றன. முதலாவதாக, மிகவும் பிற்பட்ட, வறண்ட பிரதேசங்களுக்கு முதல் சலுகை அளித்து பாசனத் திட்டங்களை நிறைவேற்ற வேண்டும் என்பது எனது தாழ்மையான அபிப்பிராயம். குறிப்பாக, என் தொகுதியாகிய பெரம்பலூர் வட்டம் மிகவும் பிற்பட்ட இடம் என்பது நம் மதிப்பிற்குரிய அமைச்சர்களுக்கு மிகவும் நன்றாகத் தெரியும். ஆனாலும் அந்தப் பிரதேசத்தில் பெரிய பாசனத் திட்டங்களை வாய்ப்பில்லை என்றாலும் கூட அங்கே சிறிய சிறிய பாசனத் திட்டங்களை நிறைவேற்றுவதற்கு வாய்ப்பு இருக்கிறது. அங்கே நல்ல மலைகள் இருக்கின்றன. மழை காலங்களில் மலையடிவாரத்தில் தண்ணீரைத் தேக்கலாம். பல ஆறுகளில் நீர்த்தேக்கங்களை அமைக்கலாம். இவைகளையெல்லாம் செய்து அந்த வட்டத்திற்கு நீர்ப்பாசன வசதிகள் செய்துகொடுக்க வேண்டுமென்று சர்க்காரைக் கேட்டுக்கொள்ளுகிறேன். பெரம்பலூர் வட்டத்தில் கோனேரி என்று ஒரு ஆறு இருக்கிறது. அந்த ஆற்றிலிருந்து பெரம்பலாறு, குறும்பலாறு, அருணகை, திருமங்கலம் உட்பட ஏழு ஏரிகளுக்கு வாய்க்கால் வெட்டப்பட்டு பாசனம் நடைபெறுகிறது. அந்த ஏழு ஏரிகளிலும் தண்ணீர் தேக்கப்பட்டு அங்கே ஏழு கிராமங்களுக்கு பாசன வசதி அளிக்கப்படுகிறது. தற்போது அந்த ஏரியில் மணற்போக்கிகள் இருக்கும் இடத்தில் கோளாறு ஏற்பட்டிருக்கிறது. அதன் காரணமாக அந்த இடத்தில், சாதாரணமாக மழை பெய்யும் காலங்களில் மழைத் தண்ணீர் அங்கிருந்து வெளியே வந்து மற்ற ஏரிகளுக்கு வராமல் வீணாகப்போகிறது. அந்த மணற்போக்கிகளை நல்ல முறையில் செப்பப்பட்டு அந்த ஏரிகளில் பாசன வசதி செய்து கொடுக்கவேண்டுமென்று அரசாங்கத்தை தாழ்மையுடன் கேட்டுக்கொள்கிறேன். அதோடு பெரம்பலூர் வட்டத்தில் திண்டிவனத்தூறு, பூலாங்காடு என்ற கிராமங்களில் நல்ல மலை அருவிகள் இருக்கின்றன. எனவே அந்த வட்டத்தில் நல்ல பெரிய திட்டத்தை நிறைவேற்றி பாசன வசதி செய்து கொடுக்க வேண்டுமென்று சர்க்காரைக் கேட்டுக்கொள்கிறேன். மேலும் அந்த வட்டத்தில் குறிப்பாக, காவேரி ஆற்றிலிருந்து, நாமக்கல் பக்கத்திலிருந்து ஒரு வாய்க்கால் வெட்டி பெரம்பலூர், உடையார்பாளையம் முதலிய தாலுகாக்களுக்கு தண்ணீர் கொண்டுவரும் முறையில் பாசன வசதி செய்து தந்தால் அந்த வட்டம் மிகவும் முன்னேற்ற மடையும் என்று தெரிவித்துக்கொண்டு, இந்த மானிய கோரிக்கையை ஆதரித்து என் உரையை முடித்துக்கொள்கிறேன்.

**\* SRI S. RAMAKRISHNA THEVAR :** மதிப்பிற்குரிய சபாநாயகர் அவர்களே, மதிப்பிற்குரிய மராமத்து அமைச்சர் பிரேரேபித்திருக்கும் மானிய கோரிக்கையை ஆதரித்து சில வார்த்தைகள் பேசவிரும்புகிறேன். பொதுவாக

19th March 1959]

[Sri S. Ramakrishna Thevar]

எல்லாப் பகுதிகளைச் சேர்ந்த அங்கத்தினர்களும் அவரவர்களுடைய பகுதிகளின் குறைகளை எடுத்துச் சொல்லி விட்டார்கள். ஒவ்வொரு அங்கத்தினர்களும் சொல்லிய அந்த அந்தப் பகுதிகளில் சில நீர்த் தேக்கங்கள், சில அணைக்கட்டுகள் எல்லாம் இருக்கின்றன. அவைகள் சரிவர இயங்க ஏற்பாடு செய்ய வேண்டுமென்று அவர்கள் கேட்டுக் கொண்டிருக்கிறார்கள். என் ராமநாதபுரம் ஜில்லாவில் திருவாடானை, திருப்பத்தூர், சிவகெங்கை, பரமக்குடி, ராமநாதபுரம் ஆகிய தாலுகாக்களில் உள்ளவர்களுக்கு என்ன அணைக்கட்டு இருக்கிறது, எங்கு தண்ணீர் கிடைக்கும் என்று எங்கி நிற்கும் இத்தருணத்தில் நமது மராமத்து இலாகாவினர் நல்ல திட்டங்களை வகுத்து ஆங்காங்குள்ள சிறு குளங்களை நிரப்பி அவர்களுக்கு பாசன வசதி செய்து தர முன் வந்திருக்கிறார்கள். கண் தெரியாதவனுக்கு கங்காதரன் என்று பெயர் வைத்த மாதிரி, என் தொகுதியில் பல ஆறுகள் ஓடினாலும் அவைகளினால் பாசன வசதி கிடையாது. என் தொகுதியில் தென்றறு, விருசினியாறு, கோட்டக்கரை ஆறு, வைகை ஆறு, மணிமுத்தாறு என்று பல ஆறுகள் இருக்கின்றன. அவைகளில் வரும் தண்ணீர் சமுத்திரத் திற்குப் போகிறதே தவிர குளங்களுக்கு வருவதில்லை. முன்பு அது ஐயின் பிராந்தியமாக இருந்தபோது அந்தக் கணமாய்களுக்குத் தண்ணீர் கொண்டுவரும் கால்வாய்களை அப்போதைக்கப்போது மராமத்து செய்து அங்கே நீர்ப்பாசன வசதி செய்து தந்திருக்கிறார்கள். இரண்டாயிரம் ஏக்கர்கள் வரை பாயக்கூடிய நீர்நிலைகளின் மூலம் பாசன வசதி செய்துகொடுக்கத் திட்டம் இருக்கிறதென்று பேசிக்கொள்கிறார்கள். 12,000 ஏக்கர் பாயக்கூடிய ராஜசிங்க மங்களம் என்ற ஏரி என் தொகுதியில் இருக்கிறது. மேலும் ஆயிரக்கணக்கான ஏக்கர்களுக்குப் பாயக்கூடிய பல ஏரிகள் என் தொகுதியில் இருக்கின்றன. இன்னும், 200 ஏக்கர்கள், 300 ஏக்கர்கள், 400 ஏக்கர்கள் பாயக்கூடிய ஏரிகள் என் தொகுதியில் இருக்கின்றன. இப்பேர்ப்பட்ட ஏரிகள் உள்ள அந்தப் பகுதியில் இரண்டு வருடங்களுக்கு ஒரு முறை வீதமாகவாவது விளைச்சல் நன்றாக விளைந்திருக்கிறதா என்றால் எனக்கு விவரம் தெரிந்தவரையில் இல்லை என்று தான் சொல்ல வேண்டும். அங்கே பல கஷ்டங்கள் ஏற்பட்டன. பல ஆண்டுகளுக்கு முன்பு ஒரு புயலும் வெள்ளமும் வந்தன. அந்த வெள்ளம், செப்பனிட்டிருந்த இடங்களையெல்லாம் அறித்துக்கொண்டு போய்விட்டதால் அங்கே ஒரு பெரும் சீர்கேடு ஏற்பட்டது. நமது மராமத்து இலாகாவினர் அந்தக் கணமாய்களைக் கூடியவரையில் செப்பனிட்டார்கள். அவர்கள் கணமாய்களைச் செப்பனிட்டு முடித்தார்களே தவிர, கருங்குமடை, கால்வாய்கள் ஆகியவைகளைச் செப்பனிட்டு முடிக்கவில்லை. அவைகளை இப்போதுதான் செப்பனிட்டு ஆரம்பித்திருக்கிறார்கள். இந்த வேலைகளை துரிதமாகச் செய்ய வேண்டுமென்று சர்க்காரைக் கேட்டுக் கொள்கிறேன். ராஜசிங்கமங்களம் ஏரிக்கு அப்பர் நாட்டார், லோயர் நாட்டார் என்ற இரு கால்வாய்கள் இருக்கின்றன. அப்பர் நாட்டார் கால்வாயில், வேண்டியபோது தண்ணீரைத் திறந்துவிடவும் வேண்டாதபோது தண்ணீரைத் அடைத்துவைத்துக்கொள்ளவும் உதவும் வகையில் ஷட்டர் அணைக்கட்டி 50,000 ரூபாய் செலவில் கட்டியிருக்கிறார்கள். மற்றொரு கால்வாய் லோயர் நாட்டார் கால்வாய். அங்கே ஏன் பல கால்வாய்கள் வெட்டப்பட்டிருக்கின்றன என்றால், அந்தக் கணமாய் 14 மைல் தூரத்தில் இருக்கிறது. அந்தக் காலத்திலிருந்து சேதுபதிகள் ஏராளமான பணம் செலவழித்து அவ்வளவு வசதிகளை அந்தக் கணமாய்க்குச் செய்து தந்திருக்கிறார்கள். அந்தக் கால்வாய்கள் இப்போது தூர்ந்துபோயிருக்கின்றன. லோயர் நாட்டார் கால்வாயும் இப்போது தூர்ந்து போயிருக்கிறது. எம்ரஜெண்ட் திட்டங்களில், இவைகளைச் செப்பனிட்டு தூர்ந்து போயிருக்கிறது. எம்ரஜெண்ட் திட்டங்களில், இவைகளைச் செப்பனிட்டு 30,000 ரூபாய் செலவிற்குள் திட்டமிடப்பட்டிருக்கிறது. அந்தக் கால்வாயை லெவல் எடுத்தாக வேண்டுமென்று சூப்பரிண்டென்டிங் எஞ்சினியர் சொல்லியிருக்கிறார். அது 14 மைல் நீளம் இருக்கிறது. லெவல் எடுக்க ரொம்ப நாட்கள் ஆகும். ஒரு சூப்பர்வைசர் இந்த வேலையைச் செய்தாலும் பல ஆண்டுகள் ஆகும். எனவே இக்கால்வாயைச் செப்பனிட்டுத் திட்டத்தை எம்ரஜெண்ட் திட்டமாக எடுத்துக் கொள்ள வேண்டும். வேறு எந்தத் திட்டத்தின் கீழாவது இத் திட்டத்தை எடுத்துக் கொண்டு சீக்கிரம் இதை நிறைவேற்ற வேண்டுமென்று சர்க்காரைக் கேட்டுக் கொள்கிறேன்.

[Sri S. Ramakrishna Thevar] [19th March 1959]

அங்கே வடபகுதியில் மணிமுத்தாறு நதி என்ற ஆறு மாணமதரை வழியாக ராஜசிங்கமங்களம் எரிக்கு வருகிறது. முன்பு அந்த நதியின் தண்ணீர் அக்கணமாய்க்கு வந்து அக் கணமாய்க்குள்ளேயே செல்லும். இப்போது அந்தக் கணமாயை சர்க்கார் எடுத்துக்கொண்ட பிறகு அந்த நதி வரும் பாதையில் குறுக்கே கரை போட்டு அத் தண்ணீரை சமுத்திரத் திற்குத் திருப்பிவிட்டு விட்டார்கள். காரணம், அதிகமான தண்ணீர் கணமாய்க்கு வந்துவிடுகிறது என்று சொல்கிறார்கள். மறுபடியும் முன் போலவே அந்த நதியின் தண்ணீர் கணமாய்க்கு வந்து கணமாய்க்குள்ளேயே வெளியே செல்ல ஏற்பாடு செய்ய வேண்டும். அவ்வாறு செய்வது தான் நல்லது. எனவே இந்த ஏற்பாட்டைச் செய்ய வேண்டுமென்று சொல்லிக் கொள்கிறேன். அங்கே வரும் தண்ணீரெல்லாம் சமுத்திரத்திற்குப் போய் விடுவதால் அங்கே ஒன்றும் பயிர் செய்ய முடியவில்லை. சென்ற ஆண்டு அங்கே கொஞ்சம்கூட விளையவில்லை. அங்கே வந்த தண்ணீர் சமுத்திரத் திற்கு 15 நாட்கள் சென்றன. எனவே நான் குறிப்பிட்ட ஏற்பாட்டை அங்கே செய்ய வேண்டுமென்று சர்க்காரைக் கேட்டுக்கொள்கிறேன்.

12-20  
p.m.

அடுத்தபடியாக, விரிசிளி ஆறு என்ற ஒரு ஆறு இருக்கிறது. அது தேவகோட்டைக்கு பக்கத்தில் செல்கிறது. அதில் ஒரு அணை கட்டினால், நூற்றுக்கணக்கான கணமாய்க்களுக்கு தண்ணீர் கிடைக்கும். அந்த திட்டத்திற்கு எஸ்டிமேட் போட்டு நாலு மாதங்களாகின்றன. அதை துரிதமாக நடத்திக் கொடுக்கும்படி நான் அமைச்சர் அவர்களைக் கேட்டுக்கொள்கிறேன். அடுத்தபடியாக, தேரை என்ற ஓர் ஆறு இருக்கிறது. அது, தேவகோட்டைக்கு வடக்கே இருக்கிறது. அங்கும் ஒரு சிறிய அணை கட்ட வேண்டுமென்று திட்டமிருக்கிறது. தேவகோட்டைக்கு கிழக்கே மூன்று இடங்களில் சிறு சிறு அணைக்கட்டுத் திட்டங்கள் போடவேண்டும். நான் குறிப்பிட்ட திட்டங்களை நிறைவேற்றுவதற்கு கோடிக்கணக்கில் செலவாகப் போவதில்லை. இரண்டு, மூன்று அல்லது நான்கு லட்சம் ரூபாய் அளவிற்குத்தான் இந்தத் திட்டங்கள் இருக்கின்றன. ஆக, 50,000 ஏக்கர்களுக்கு மேல் தேவகோட்டை டிவிஷனில் பாய்க் கூடிய திட்டங்களிருக்கின்றன. பொதுவாக, இதெல்லாம் காட்டாறுகளில் வரக்கூடிய தண்ணீர். அடுத்த படியாக, அப்பர் பெரியாறு திட்டமிருக்கிறது. அதை நிறைவேற்றிக் கொடுத்தால் கிழக்கு ராமநாதபுரம், தேவகோட்டை டிவிஷன் போன்ற பகுதிகள் முன்னேற முடியும். காட்டாறுகளில் மழை பெய்யும்போது தான் தண்ணீர் வரும். ஆக, நான் குறிப்பிட்ட திட்டங்களை எல்லாம் உடனடியாக நிறைவேற்றிக் கொடுக்க வேண்டுமென்று கேட்டுக்கொள்கிறேன். பிற்பட்ட பகுதிகளை முற்பட்ட பகுதிகளைக் ஆக்க வேண்டுமென்று அதற்காக சர்க்கார் தீவிரமாக வேலைகள் செய்து கொண்டிருக்கும்போது, இந்த சந்தர்ப்பத்தை நாங்கள் கை நழுவ விட்டால், என்னைக்குமே எங்கள் பிரதேசம் முன்னேற முடியாது. இல்லாவிடில் மனித உருவில்தான் நாங்கள் உலாவ முடியுமே தவிர மனிதப் பண்பாடு அங்குள்ளவர்களுக்கு ஏற்படுவதற்கு போதுமான வசதி இருக்க முடியாது என்பதையும் நான் தெரிவித்துக்கொள்ள விரும்புகிறேன். அமைச்சர்கள் அங்கு அடிக்கடி வந்து அங்குள்ள சீர்கேடுகளைப் பார்த்திருக்கிறார்கள். ஆனால் அவர்களுக்கு இந்த மாகாணம் பூராவையும் பார்க்க வேண்டியிருக்கிறது, என்பதையும் நான் அறிவேன். ஆகவே, நான் மீண்டும் ஒரு முறை அமைச்சர் அவர்களைக் கேட்டுக் கொள்கிறேன், காட்டாற்று தண்ணீரை விணை சமுத்திரத் திற்கு செல்ல விடாமல், ராஜசிங்கமங்களம் எரியில் தண்ணீரைத் தேக்கி வைப்பதற்கு வேண்டிய நடவடிக்கைகளை உடனடியாக எடுக்க வேண்டுமென்று கேட்டுக் கொள்கிறேன். இப்பொழுதுதான் வேலை தொடங்குவதற்குள்ள சந்தர்ப்பம். அப்படிச் செய்வதால், அங்குள்ள மக்களுக்கு நீர்ப்பாசன வசதி செய்து கொடுத்ததோடு மட்டுமில்லாமல், பஞ்சப் பிரதேசமாகிய அந்தப் பகுதியில் உள்ள மக்களுக்கு வேலை கொடுத்ததுபோலவும் ஆகும் என்று சொல்லிக் கொண்டு, இந்த மான்யத்தை முழுமனதோடு ஆதரிக்கிறேன் என்ற விவரத்தையும் தெரிவித்துக்கொண்டு முடித்துக் கொள்கிறேன்.

MR. SPEAKER : ஏழு நிமிடங்கள் போதுமானால் கணம் அங்கத் தினர் ராமச்சந்திரன் அவர்கள் பேசலாம்.

19th March 1959]

**SRI K. RAMACHANDRAN :** கனம் சபாநாயகர் அவர்களே, இந்த நேரத்தைக் கொடுத்ததற்கு நான் முதலில் உங்களுக்கு எனது நன்றியைத் தெரிவித்துக் கொள்கிறேன். நான் இதில் பேச முற்பட்டதற்குள்ள ஓரே காரணம், வைகை அணைக்கட்டுத் திட்டத்தைப் பொறுத்த மட்டில் ஏற்பட்டிருக்கும் சில சிக்கல்களைப் பற்றிய சந்தேகத்தை தெளிவாக்கிக் கொள்ளவே நான் இப்பொழுது பேச வேண்டுமென்று நினைத்தேன். வைகை அணைக்கட்டுத் திட்டம் நிறைவேறி விட்டது. வைகை அணைக்கட்டால் பிரயோஜனப்படக்கூடிய பிரதேசங்களின் நன்மைக்கு புறம்பாக இந்தத் திட்டத்தை நிறைவேற்றி விட்டார்கள் என்பதை நினைக்கும்போது உண்மையிலேயே அந்தப் பிரதேசத்திலுள்ள மக்கள் மிகவும் கவலைப்படுகிறார்கள். இருந்தபோதிலும் கூட, அந்தப் பிரதேசம் நன்மையடையவில்லை என்று சொன்னாலும், மற்றப் பிரதேசங்கள் அதனால் நன்மை அடைவதுபற்றி நான் கவலை கொள்ளவில்லை, அதற்காக சந்தோஷப்படுகிறேன். ஆனால் இந்த வைகைத் திட்டம் நிறைவேற்றப்பட்ட காலத்தில் அமைச்சர் அவர்கள் திட்டவட்டமாக சில குறிப்புகள் கொடுத்தார்கள். சாதாரணமாக வைகையில் வரக்கூடிய தண்ணீர் பாதிக்கப்படாது, அதுவுமில்லாமல் பெரியாற்றுத் தண்ணீரும் இதனால் பாதிக்கப்படாது என்றும் சொல்லப்பட்டது. இவை இரண்டிற்கும் அப்பாற்பட்ட திட்டம் இது என்று குறிப்பு கொடுத்தார்கள். அது உண்மையாக இருந்தால் காலாகாலத்தில் ஆடி, ஆவணி மாதங்களில் அல்லது பருவ மழை பெய்யும்போது இந்த வைகையில் கீழ் பகுதிகளுக்கு வரும் தண்ணீர் கண்டிப்பாக வந்துதான் தீர்வேண்டும். அந்தத் தண்ணீர் அவர்கள் சொல்லியிருக்கக்கூடிய கொள்கை விளக்கம் சரியாகயிருந்தால், அந்தத் தண்ணீரை தேக்கி வைத்து இன்று கிழக்கு ராமனாதுபுரம் பகுதிகளுக்கு வசதிகள் செய்து கொடுக்கப்பட்டு மேலும் வருவதற்கான வசதிகள் செய்து கொடுக்க வேண்டுமென்று கேட்டுக் கொள்கிறேன். இதற்கு நல்ல தொரு விளக்கம் அமைச்சர் அவர்கள் தர வேண்டுமென்று கேட்டுக் கொள்கிறேன். இது, அவர்கள் சொன்ன கருத்திலிருந்து, சொல்லப்படுவதாகும். அந்தப் பகுதி மக்கள் பூராவும் இதை எதிர்பார்க்கிறார்கள் என்றும் தெரிவித்துக் கொள்கிறேன். அடுத்தபடியாக, அப்பர் பெரியாறு திட்டத்தைப் பற்றி அந்தப் பகுதி அங்கத்தினர்கள் பேசினார்கள். ராமனாதுபுரம் ராஜா அவர்கள் மந்திரியாக இருந்த காலத்தில் இந்த அப்பர் பெரியாறு திட்டத்தைப்பற்றி சொல்லியபோது, அதை நாங்கள் பரிசீலனை செய்து ஒரு முடிவான விவரம் தெரிவிக்கிறோம் என்று சொன்னார்கள். ஆனால் இதுவரையிலும் இந்த சட்டசபையில் அதைப்பற்றிய குறிப்பு எதுவும் கொடுக்கப்படவில்லை. அதை எடுத்துக் கொண்டால் என்ன செலவாகும் என்பதைப் பகுதிகள் அதனால் நல்ல பலனடையும், என்றும் தெரிவிக்க வேண்டுமென்று கேட்டுக் கொள்கிறேன். அதை கேரள சர்க்காரோடு எடுத்துக் கொள்வார்கள் என்றும் நாங்கள் எதிர்பார்த்துக் கொண்டிருந்தோம். அதை எடுத்துக் கொண்டால் பிற்பட்ட பகுதிகளையிருக்கும் இடங்கள் ஓரளவு அபிவிருத்தி அடையும் என்று எதிர்பார்த்துக் கொண்டிருந்தோம். ஆனால் பரம்பிக்குளத் திட்டம் முதலாவதாக வந்து விட்டது. அதைப்பற்றி நாங்கள் கவலை கொள்ளவில்லை. அது முன்னதாக வந்தாலும் ஓரளவு நன்மை ஏற்பட்டிருக்கிறது. ஆகவே, மூன்றாவது ஐந்தாண்டுத் திட்டம் உருவாகக் கூடிய சந்தர்ப்பத்தில் அப்பர் பெரியாறு திட்டத்தை மந்திரிசபை கண்டிப்பாக கவனிக்க வேண்டுமென்று நான் கேட்டுக் கொள்கிறேன். அதனால் ஏற்படக் கூடிய நன்மை பலயிருக்கின்றன. பல காலமாக சொல்லப்பட்டு வருகிறது, நமக்கு சுதந்திரம் கிடைத்து பல ஆண்டுகள் ஆகியும் கூட நம் மாகாணத்தில் கவனிக்கப்படாத ஒரு பகுதியிருக்கிறது என்றால் அது ராமனாது பகுதியாகும், அதுவும் கிழக்கு ராமனாதுபுரம் பகுதியாகும். இதற்காக பல கமிட்டிகள் போடப்பட்டது, அங்கு நீர்ப்பாசன வசதிகள் போன்ற வசதிகளை எல்லாம் பெருக்க வேண்டுமென்று பக்கம் பக்கமாக ரிப்போர்ட்கள் எல்லாம் கொடுக்கப்பட்டிருக்கின்றன. 80 பக்கங்கள் கொண்ட ரிப்போர்ட்கள் இருக்கின்றன. ஆனால் அதில் ஒன்று கூட அமுல் செய்யப்படவில்லை என்பதை நினைக்கும் போது மிகவும் வருத்தப்படவேண்டியிருக்கிறது. மிகவும் பிற்பட்டிருக்கும் பகுதிகளில் திட்டங்கள் முதலில் எடுத்துக் கொள்ளப்படுவதில்லை. ஆகவே,

[Sri K. Ramachandran]

[19th March 1959]

இப்பொழுதாவது, மூன்றாவது ஐந்தாண்டுத் திட்டம் உருவாக்கக்கூடிய ஒரு நிலை இப்பொழுது இருக்கிற காரணத்தினால் நான் வலியுறுத்திச் சொல்கிறேன், இந்தத் திட்டத்தை அப்பர் பெரியாறு திட்டத்தை நல்ல முறையில் பரிசீலனை செய்து மூன்றாவது ஐந்தாண்டுத் திட்ட கால ஆரம்பித்திலேயே எடுக்க வேண்டுமென்று கேட்டுக் கொள்கிறேன். எல்லோருக்கும் தெரியும், ராமநாதபுரம் ஜில்லா இரண்டு ஐயின் பிரதேசங்களுக்குப் பட்டதென்று. இந்த அறிக்கையில் சொல்லப்படுகிறது, இனிமேல் ரயத்துவாரி பகுதிகளில் இந்தப் பிரதேசங்கள் வருவதால் அங்கு பின்னால் அரசாங்கச் செலவிலேயே பாசன வேலைகள் எல்லாம் நிறைவேற்றப் படுமென்று இதில் ஒரு குறிப்பு இருக்கிறது. இந்தப் பகுதிகளில் ஏதோ புயல் சமயத்தில்தான் கொஞ்சம் செய்யப்பட்டிருக்கிறது. ஆகவே, இந்தப் பிரதேசங்களுக்கு ஒரு ஸ்பெஷல் அலாட்மெண்ட் கொடுத்தாவது இந்தப் பக்கத்திலுள்ள நீர்ப்பாசன வேலைகள் போன்ற வேலைகளை ஆரம்பிக்க வேண்டுமென்று கேட்டுக் கொள்கிறேன். அங்கு, 40, 50 கணமாய்கள் செல்லக்கூடிய பெரிய பெரிய கால்வாய்கள் இருக்கின்றன. அவைகளைப் பற்றி விவரித்துக் கொண்டிருக்க எனக்கு நேரமில்லை. கிட்டத்தட்ட 10,000 ஏக்கர் வரையில் பாயக்கூடிய பல கால்வாய்கள் பரமக்குடி, முதுகுளத்தூர் தாலுகா, ராமநாத் தாலுகா கிழக்குப் பகுதி இங்கு இருக்கின்றன. அவைகளெல்லாம் பல வருடங்களாக கவனிக்கப்படாமலேயே இருந்து வருகின்றன. அங்குள்ள கணமாய்களைப் பார்த்தாலும் கால்வாய்கள் சரியான முறையில் பழுது பார்க்கப்படாவிட்டால், அந்தக் கணமாய்களில் தண்ணீர் வருவதற்கு வாய்ப்பு இல்லை. ஆகவே, அந்தப் பகுதிகளிலுள்ள ஏரிகள், கணமாய்கள், கால்வாய்கள் எல்லாவற்றையும் நன்கு மராமத்து செய்ய ஒரு தனித் திட்டம் வகுக்கப்படவேண்டும். அந்தப் பகுதிகள் இப்பொழுது ஒதுக்கப்பட்டு, “நெக்ளக்ட்” செய்யப்பட்டிருக்கின்றன. இதைத் தவிர அங்கு சிறு சிறு கால்வாய்கள் அதிகமாக யிருக்கின்றன. எனக்கு முன் பேசிய திருவாடானை அங்கத்தினர் குறிப்பிட்டபோல், இப்பொழுது அங்கே வேலைகளைத் துவக்குவது “டைம்லி” யாக இருக்கும், அதோடு கூட அங்குள்ள மக்களுக்கு வேலை வாய்ப்பு கிடைக்கவும் உதவியாகயிருக்கும். ஆகவே பெரிய பெரிய திட்டங்களை, அந்த பிற்பட்ட பகுதிகளில் எடுத்துக் கொள்ள வேண்டுமென்று கேட்டுக் கொண்டு நான் எனது உரையை முடித்துக் கொள்கிறேன்.

12-30  
p.m.

**SRI P. S. CHINNADURAI :** மதிப்பிற்குரிய சபாநாயகர் அவர்களே, பரம்பிக்குளத் திட்டம் மூலம் பாசனவசதி பெறுகிற ஏக்கர் இரண்டு லட்சமா, இரண்டரை லட்சமா என்பதில் மீண்டும் ஐயம் ஏற்பட்டுள்ளது என்பதை நான் இங்கு குறிப்பிடவிரும்புகிறேன். “Madras Information” என்ற ஒரு புத்தகத்தில் நமது ராஜ்ய பிரதம என்ஜினியர் அவர்கள் எழுதியுள்ள ஒரு கட்டுரை அதில் பிரகரிக்கப்பட்டுள்ளது. சில நாட்களுக்கு முன்னால் இதே மன்றத்தில் கனம் அமைச்சர் அவர்கள் கொடுத்த பதிலிலும் இதே கருத்தைத்தான் தெரிவித்தார்கள் என்பதைச் சுட்டிக் காட்டினேன். கனம் அமைச்சர் அவர்களும் சரி, கவர்னர் அவர்களும் சரி பரம்பிக்குளம் திட்டத்திலே பொள்ளாச்சி, உடுமலைப் பேட்டை, தாராபுரம், பல்லடம் ஆகிய நான்கு தாலுக்காக்களிலும் 2 5 லட்சம் ஏக்கரா பாசன வசதி அடையும் என்று குறிப்பிட்டிருக்க சீப் இன்ஜினியருடைய கட்டுரையிலே 2 லட்சம் ஏக்கரா பயன் அடையும் என்று சொல்லப்பட்டிருப்பதற்குப் பொருள் எதாவது உண்டா? பந்தியில் எப்போதும் கடைசியில் உட்கார்ந்திருப்பவன் முதல் இலையில் போடப் படுகிற பண்டங்கள் கடைசி வரிசை வரையிலும் வந்து இருமா என்று கவலைப்படுவது இயற்கை. அப்படி இன்றைக்கு இந்தத் திட்டத்தினால் பயன் அடையும் நிலங்கள் 2 லட்சம், இரண்டரை லட்சம் என்று எதுவும் திட்டமாகச் சொல்லாத காரணத்தினால் பல்லடம் பகுதியில் வாழும் மக்களுக்கு தங்கள் வரையில் தண்ணீர் எட்டுமா என்கிற ஐயப்பாடு ஏற்படுகிறது. அரசாங்கம் வெளியிடுகிற அறிக்கை ஒவ்வொன்றினாலும் இந்த ஐயப்பாடு தெளிவு அடையாதபடி மேலும் மேலும் உறுதி அடைகிறதே தவிர வேறு ஒன்றுமில்லை. ஆகவே இந்தச் சமயத்தில் சர்க்கார் தெளிவாக ஒரு கொள்கையை வரையறை செய்யவேண்டும்.

19th March 1959] [Sri P. S. Chinnadurai]

அதோடு இரண்டரை லட்சம் ஏக்கரா பாசன வசதி பெறும் என்று வைத்துக்கொண்டாலும் கூட இதில் பல்லடம் தாலுக்காவில் எவ்வளவு என்று தெரியவேண்டும். அப்படியே உடுமலைப்பேட்டை தாலுக்காவில் எவ்வளவு, தாராபுரம் தாலுக்காவில் எவ்வளவு, பொள்ளாச்சி தாலுக்காவில் எவ்வளவு என்றும் தெரிந்துவிடுவது நலம். இந்தத் திட்டத்தினால் இந்த நாண்டு தாலுக்காக்களும் பயன்படும் என்றாலும் இந்த நாண்டு தாலுக்காக்களுக்கும் சமமான அளவு பங்கிட்டுத் தரப்படவேண்டும். எந்தத் தாலுக்காவுக்கும், எந்தச் செல்வாக்கின் காரணமாகவோ அதிகமான பாசன வசதி செய்து கொடுத்துவிட்டார்கள் என்ற குற்றச்சாட்டு பின்னால் வராதபடி பார்த்துக்கொள்ள வேண்டும். அப்படியில்லாவிட்டால் நிச்சயமாக இதில் பல அரசியல் விவகாரங்கள் கூட உண்டாகும். இன்றைய தினமே பொள்ளாச்சி தாலுக்காவில் ஒரு போக நஞ்சையை இருபோக நஞ்சையாக மாற்ற ஏற்பாடுகள் நடப்பதாகத் தெரிகிறது. இப்படி ஒரு தாலுக்காவுக்குப் பாசன வசதி அதிகமாகச் செய்து கொடுக்கப்பட்டால் இதனால் மற்ற இடங்களில் பாசன வசதி பாதிக்கப்படும். ஆகையால் பரம்பிக்குளம் திட்டம் சம்பந்தமாகக் கூறப்பட்டு வருவது பரம்பிக்குளம் திட்டம் புஞ்சை வெள்ளாமைக்குத்தான் பயன்பட வேண்டும், அதுதான் அரசாங்கத்தின் கொள்கை என்று திட்டவட்டமாக அறிவித்துவிட வேண்டும் என்று பன்முறையும் கேட்டுக்கொண்டிருக்கிறேன். புஞ்சை வெள்ளாமைக்குத்தான் இவை எல்லாம் உபயோகப்படுத்த வேண்டும் என்று அரசாங்கம் அறிவித்துவிட்டால் நமது இன்ஜினியரிங் இலாகாவும் அதற்குத் தக்கபடி காரியங்களைச் செய்ய முடியும். நாம் ஒரு கொள்கையை வரையறை செய்துவிட்டால் என்ஜினியர்கள் சந்தந்தரமாக நம்முடைய கொள்கைக்கேற்ப திட்டமிட முடியும். அவர்கள் கருத்துக்கேற்ப ஒன்றையும் செய்துவிட முடியாது. அப்படிப்பட்டதொரு கொள்கை ஊர்ஜிதம் செய்யப்பட்டால் பல்லடம் தாலுக்காவில் இருக்கிறவர்களுக்கு, தாராபுரம் தாலுக்காவில் இருக்கிறவர்களுக்கு, பொள்ளாச்சி தாலுக்காவில் இருக்கிறவர்களுக்கு, உடுமலைப்பேட்டை தாலுக்காவில் இருக்கிறவர்களுக்கு—எல்லோருக்கும் உண்மையாக நம்பிக்கை ஏற்பட ஏது உண்டு.

கனம் அமைச்சர் அவர்கள் சில நாட்களுக்கு முன்னால் கொடுத்த பதிலில், under the first part, a large storage will be built on the Parambikulam River; two canals will take off to irrigate the Pollachi taluk of Coimbatore District என்று சொல்கிறார். இரண்டு கால்வாய்கள் பொள்ளாச்சி தாலுக்காவுக்குப் பயன்படுமாறு எடுத்துச் செல்லப்படும் என்று சொல்லப்படுகிறது. அதே போன்று மெட்ராஸ் இன்பர்மேஷன் புத்தகத்தில் வெளியிடப்பட்டிருக்கிற கட்டுரையும் குறிக்கிறது. இரண்டாவது பகுதியில் தாராபுரம், உடுமலைப்பேட்டை, பல்லடம் ஆகிய மூன்று தாலுக்காக்களுக்கும் கொடுக்கப்படும் என்று சொல்லப்படுகிறது. ஆகவே இன்றைய தினம் பரம்பிக்குளத்தில் பெரும் பகுதித் தண்ணீரை பொள்ளாச்சி தாலுக்காவுக்குக் கொடுத்துவிட்டு மிச்சத்தை மற்ற மூன்று தாலுக்காக்களுக்கும் கொடுக்கப்படும் என்கிற பலமான பிரசாரம்தான் வெளியில் நடக்கிறது. இப்படி இருக்குமானால் நிச்சயமாக மனக்கசப்பு வளரும் மக்களிடத்தில். இப்படிச் செய்துவிட்டால் பின்னால் மிகவும் கஷ்டப்படவேண்டியதாக இருக்கும். இப்படிப்பட்ட நிரந்தர மனக்கசப்பு ஏற்படுவதற்கு முன்னாலேயே இந்தக் குறையைக் களைந்து எறியவேண்டும். நான்கு தாலுக்காக்களிலும் இருக்கிற மக்களுக்கு சரியான முறையில் பங்கிட்டுக் கொடுப்பதற்கு வேண்டிய நடவடிக்கைகளை மேற்கொள்ளவேண்டும்.

அதோடு மாத்திரம் இல்லை. இன்னொன்று சொல்ல விரும்புகிறேன். பல்லடம் தாலுக்காவை எடுத்துக்கொண்டால் அங்குள்ள மொத்த வீளை நிலத்தில் அரை சதம்—1,200 சொச்சம் ஏக்கரா நஞ்சை. அதுகூட சூரூர் பகுதியில் உள்ள குளத்தடி நஞ்சை என்று சொல்ல விரும்புகிறேன். தவிர புஞ்சை வெள்ளாமை செய்வதற்காகத் தண்ணீர் வசதி

[Sri P. S. Chinnadurai] [19th March 1959]

பெற்றிருக்கிறார்களா என்றால் வேறு வகையான வாய்ப்பு அந்தத் தாலுக்காவில் கிடையாது. இவைகளை எல்லாம் நன்றாகக் கவனித்துப் பார்க்கவேண்டும். அதன் காரணமாக இந்தத் திட்டத்தினால் தங்களுக்கு உண்மையாக எவ்வளவு தண்ணீர் கிடைக்கும் என்று பார்த்துக்கொண்டிருக்கிறார்கள். இப்போது மந்திரி சபை உப கமிட்டி அமைக்கப்பட்டிருக்கிறது. அந்தக் கமிட்டியினர் இதில் கவனம் செலுத்த வேண்டும். ஒவ்வொரு தாலுக்காவுக்கும் கிடைக்க வேண்டிய நியாயமான பங்கை அவர்கள் பெறும்படி செய்ய வேண்டும். இந்த அளவுக்கு இந்த அடிப்படையில் திட்டம் வகுக்கவேண்டுமென்ற கொள்கையை வகுத்து விட்டால் சீப் இன்ஜினியர் அதற்கு ஏற்றப்போல திட்டத்தை வகுத்து விடுவார். எங்கே லெவல் இருக்கிறதோ அங்கே தண்ணீர் வந்தால் போதுமானது. ஆனால் ஒரு தாலுக்காவுக்கும் மட்டும் அரசியல் செல்வாக்கின் காரணமாக தனிச் சலுகை காட்டப்படுவதை இதர தாலுக்கா மக்கள் பொறுத்துக்கொள்ளமாட்டார்கள். அந்த மாதிரியான முயற்சிகள்செய்யப் படுமானால் அந்த முயற்சிகளுக்கு மக்கள் விரோதமாக இருப்பார்களே தவிர மனம் ஒப்பமாட்டார்கள். அவற்றைக் கடுமையாக எதிர்த்து நிற்பார்கள் என்று சொல்ல விரும்புகிறேன்.

12.40  
P.m.

அதற்கடுத்தபடியாக பல்லடம் தாலுக்காவின் விசேஷ நிலைமையைப் பலமுறை குறிப்பிட்டிருக்கிறேன். சிறிய நீர்ப்பாசன திட்டங்களுக்கு இந்த ஆண்டில் ஒதுக்கப்பட்டிருக்கிற தொகையில்—பல்லடம் தாலுக்கா எந்த அளவு கவனிக்கப்படும் என்று தெரியவில்லை. இந்தப் பணத்தைக்கொண்டும் சிறிய பெரிய வாய்க்கால்களை எடுப்பார்களே தவிர அங்குள்ள சிறு சிறு பாசன வசதிக்கான குளம், குட்டைகளை அபிவிருத்தி செய்யமாட்டார்களோ என்ற ஐயப்பாடு இருக்கிறது. சில மாதங்களுக்கு முன்னால் பல்லடம் ப்ளாக்கிலிருந்து பல்வேறு சிறிய குட்டைகளை சீர்திருத்தி அமைப்பதற்கான ஒரு திட்டம் அரசாங்கத்திற்கு சமர்ப்பிக்கப்பட்டிருக்கிறது. அதை ஆர்.டி.ஓ. சமர்ப்பித்திருக்கிறார்கள். இத்திட்டத்தை நிறைவேற்றுவதற்காக ஜனங்கள் நன்கொடையாகக் கொடுத்தால் அது ஏற்றுக்கொள்ளப்படும் என்று சொல்லப்படுகிறது. அது சரியானது அல்ல. அந்தப் பகுதியிலே வாழ்கின்ற ஜனங்கள் சிறிய குட்டைகளை கட்டுவதற்காக நன்கொடை கொடுக்கவேண்டும் என்று அரசாங்கம் எதிர்பார்ப்பது சரியல்ல. இந்தத் திட்டக்கணக்கில் 2 லட்சம் ரூபாய் செலவிடவேண்டியிருக்கும்பொழுது, அதில் 50,000 ரூபாய் மக்கள் கொடுக்க வேண்டுமென்று ஏன் அரசாங்கம் எதிர்பார்க்கவேண்டும். அந்த செலவு முழுவதையும் 2 லட்ச ரூபாயையும் அரசாங்கமே ஏற்றுக்கொண்டு அந்தக் குட்டைகளை சீர்திருத்தி அமைக்க முன்வரக்கூடாதா? குட்டைகளை சீர்திருத்தி அமைப்பதற்கு ஏற்படக் கூடிய செலவு முழுவதையும் அரசாங்கமே ஏற்றுக்கொள்ளவேண்டும். குட்டைகளை ஏற்படுத்திவிட்டால்மட்டும் போதாது. தண்ணீர் வேண்டுமே? மழை பெய்தா என் தண்ணீர், மழை பெய்யாவிட்டால் தண்ணீர் இல்லை என்ற நிலைமை இருப்பதினால் பிற்காலத்திலேனும் பாம்பிசுனத் திட்டத்தின்கீழ் இந்தக் குட்டைகளுக்கு தண்ணீர் கொண்டுவர ஏற்பாடு செய்ய வேண்டும். லெ ல் இல்லை என்று சொல்லுகிறார்கள். சுமார் 200 அடி உயரமான இடம் அப்படியிருந்தால் கால்வாய் மூலம் பம்புசெட்டுகள் வைத்து தண்ணீர் கொண்டுவரவேண்டுமென்று கேட்டுக்கொள்ளுகிறேன்.

அடுத்தபடியாக, குழாய் கிணறு திட்டத்தை பல்லடம், அவிநாசி, தாராபுரம் தாலுக்காக்களுக்கு விரிவான அளவிலே விஸ்தரித்துக் கொடுக்க வேண்டும். அந்த இடங்களில் வேறுபாசன வசதிகொடுக்க இயலாது. ஆகவே, இந்த இடங்களில் குழாய் கிணறு ஏற்படுத்தவது பற்றி பரிசீலனை செய்ய வேண்டும். ராமநாதபுரம் ஜில்லாவில் பரிசீலனை செய்யப்பட்டதாகச் சொல்லப்படுகிறது. சிதம்பரத்தில் ஒரு குழாய் கிணறினால் 160 ஏக்கரவுக்கு மேல் பாசன வசதி கிடைத்ததாக பத்திரிகையில் பார்த்தேன். அதுபற்றி ரொம்ப சந்தோஷம். அப்படிப்பட்ட நிலைமை இந்த தாலுக்காக்களுக்கு

19th March 1959]

[Sri P. S. Chinnadurai]

வரக்கூடாதா என்று அங்கு இருக்கும் மக்கள் எண்ணுகிறார்கள். அங்கே ஒரு கிணற்றினால் 160 ஏக்கராவுக்கு பாசன வசதி கிடைக்காவிட்டாலும், 50, 60 ஏக்கராவுக்குக் கிடைத்தாலே மக்கள் பாராட்டுவார்கள். இவை களையெல்லாம் அரசாங்கத்தின் செலவிலே செய்யவேண்டும் என்பதற்காகத் தான் சொல்லுகிறேன். ஒவ்வொரு பகுதியிலும் குழாய் கிணறு திட்டத் திற்கு அரசாங்கம் ஏற்பாடு செய்து, அரசாங்கத்தின் சொந்தச் செலவாலேயே பாசன வசதி செய்து கொடுக்கவேண்டுமென்று நான் கேட்டுக் கொள்ளுகிறேன்.

அடித்தபடியாக, குந்தா மின்சார திட்டத்தில் ஒரு பகுதியிலிருந்து தண்ணீர் கிடைக்கிறது. அந்தத் தண்ணீரை பாசனத்திற்கு பயன்படுத்தலாம் என்று ஒரு யோசனை சொல்லப்பட்டு இருக்கிறது. அதற்குரிய ஏற்பாடுகள் இந்த ஆண்டு பட்ஜெட்டில் எதுவும் செய்யக்காணோம். இதிலே கவனம் செலுத்தவேண்டுமென்று நான் கேட்டுக்கொள்ளுகிறேன். இந்தத் தண்ணீரை பவானி நதியில் விடாமல் அதைப் பாசன வசதிக்கு அந்தப் பகுதியிலே பயன்படுத்தினால், அவநாசி தாலுகா, பல்லடம் தாலுக்கா மேற் பகுதி குலூர் தொகுதிக்கும் பயன்படும். இதனால் சுமார் 25,000 ஏக்கர் பாசன வசதி பெறும் என்று எதிர்பார்க்கப்படுகிறது. ஆகவே, இதில் கவனம் செலுத்தவேண்டுமென்று அரசாங்கத்தைக் கேட்டுக்கொள்ளுகிறேன்.

கடைசியாக ஒரு வார்த்தை சொல்லிக்கொள்ள விரும்புகிறேன். ஒன்றிரண்டு தினங்களுக்கு முன்னால், நெய்வேலி திட்டங்களுக்கு என்ஜினியர்கள் வேண்டும் என்று ஒரு அறிக்கை வெளிவந்திருப்பதை பத்திரிகையில் பார்த்தேன். மத்திய சர்க்கார் என்ஜினியர்களுக்கு நம்முடைய அரசாங்கம் கொடுத்து வருவதைக் காட்டிலும் அதிகமாக சம்பளம் கொடுப்பதால், இங்கு இருக்கக்கூடிய நல்ல திறமைசாலிகளான என்ஜினியர்கள் மத்திய சர்க்கார் வேலைக்கு போய்விடக்கூடிய நிலைமையை நம்முடைய அரசாங்கம் ஏற்படுத்திவிடக்கூடாது. அதிலே கொஞ்சம் கவனம் செலுத்தவேண்டும். என்ஜினியர்கள் இல்லாதபோனால், நாம் நிறைவேற்ற விரும்புகிற திட்டங்களை நிறைவேற்ற இயலாது. குறிப்பிட்ட காலத்திற்குள் திட்டங்களை சரிவர, திறம்பட நிறைவேற்றவேண்டுமானால், என்ஜினியர்களின் உதவி மிகவும் இன்றியமையாதது. என்ஜினியர்களுக்கும், அவர்கள் கீழே வேலை பாரக்கும் தொழில் நுணுக்க கல்வி கற்றவர்களுக்கும் மத்திய சர்க்கார் என்ன சம்பளம் கொடுக்கின்றார்களோ, அதே சம்பளம், சலுகை, வசதிகள் எல்லாம் கொடுத்து நாம் வைத்துக்கொண்டிருக்க வேண்டும். இப்பொழுது இதை கவனிக்காமல் விட்டுவிட்டு, பின்னால் நமக்கு போதுமான என்ஜினியர்கள் இல்லை, ஆகையால் திட்டத்தை எடுத்துக்கொள்ளுவதற்கு காலதாமதம் ஆகிறது, அல்லது திட்டத்தை முடிப்பதற்கு கால தாமதம் ஆகிறது என்று சொல்லுவதில் பயன் இல்லை. இதிலே அரசாங்கம் சற்று அதிகமாக கவனம் செலுத்தவேண்டுமென்று சொல்லிக் கொண்டு, என்னுடைய உரையை முடித்துக்கொள்ளுகிறேன்.

**THE HON. SRI P. KAKKAN :** கனம் சபாநாயகர் அவர்களே, மதிப்பிற்குரிய எதிர்க்கட்சித் தலைவர்கள் இருவரும், இதர அங்கத்தினர்களும், இந்த மான்ய விவாதத்தில் பங்கு எடுத்துக்கொண்டு சில வார்த்தைகள் பேசியதற்காக எனது நன்றியை அவர்களுக்கு தெரிவித்துக்கொள்ளுகிறேன். வெட்டுப் பிரேரணையை பிரேரேபித்த அண்ணாமலை அவர்களுக்கு பதில் சொல்லுவதற்கு முன்பாக, மதிப்பிற்குரிய அண்ணாதுரை அவர்கள் பேசிய பேச்சைப்பற்றி முதல்படியாக என்னுடைய அபிப்பிராயத்தைச் சொல்லுவது நல்லது என்று நினைக்கிறேன். அவர்கள் நான் சமர்ப்பித்துள்ள என்னுடைய பிரச்சங்க அறிக்கையிலே மிகவும் பாராட்டுதல் தெரிவிக்கப்பட்டிருப்பதைக் குறித்துப் பேசுகையில், அப்படி பாராட்டுவதினாலே மேலும் மேலும் வேலை செய்வதற்கு இடம் இல்லாமல் போகும் என்ற தொனியில் அவர்கள் சொன்னார்கள். நம்முடைய தமிழ்நாட்டுப்பண்பு, தமிழ்நுடைய பண்பு எப்பொழுதும் நல்லது செய்தவர்களுக்கு நன்றி செலுத்துவதுதான். அது நம்முடைய கடமை என்பதை கனம் அங்கத்தினர் அவர்களுக்கு சொல்லிக்கொள்ள ஆசைப்படுகிறேன்.

[Sri P. Kakkan]

[19th March 1959]

தமிழ் வேதத்தை தந்துதவிய திருவள்ளுவர் “நன்றி மறப்பது நன்றன்று,” என்று நமக்கு நல்ல போதனைகளைக் கொடுத்திருக்கிறார்கள். மத்திய சர்க்கார் நம்முடைய மாநில சர்க்காருக்கு பேருதவி செய்ததன் மூலம் முதல் ஐந்தாண்டுத் திட்டத்தின்கீழ் நாம் எடுத்துக்கொண்ட 9 திட்டங்களை வெற்றிகரமாக நிறைவேற்ற முடிந்தது. மேலும் இரண்டாவது ஐந்தாண்டுத் திட்டத்தில் நாம் ஏற்றுக்கொண்ட 4 திட்டங்களிலே மூன்று திட்டங்கள் இப்பொழுது நடைபெறுவதற்கும் மத்திய சர்க்கார் நமக்கு வேண்டிய உதவி செய்திருக்கிறார்கள். நான்காவது திட்டமாகிய பரம்பிள்ளம் திட்டத்தைப்பற்றி பல ஆண்டுகளாக பேசப்பட்ட போதிலும், அதை வெற்றிகரமாக வெகு சீக்கிரம் முடிக்கவேண்டுமென்ற அக்கரையுடன் தள்ளாத வயதில் ஆகாய விமானத்தில் பந்தஜி அவர்கள் வந்து நல்லவிதமாகப் பேசி நமக்கு வெற்றி தேடித்தந்ததற்கு அவருக்கு நன்றி செலுத்த நாம் மிகவும் கடமைப்பட்டிருக்கிறோம். நம்முன் ஒத்துழைத்த கேரள சர்க்காரையும் பாராட்டுகிறேன். மக்களுடைய பட்டினியை, பசியை போக்குவதற்கு ஆளும் அரசாங்கம் அக்கரை எடுக்கக் கடமைப்பட்டிருக்கிறார்கள் என்ற தோரணியில், நன்மை பயக்கக்கூடிய திட்டங்களை வெற்றிகரமாக நிறைவேற்றிக்கொடுத்ததற்கு நாம் நன்றி செலுத்த கடமைப்பட்டிருக்கிறோம். நன்றி செலுத்துவதன் மூலம், மேலும் பல நன்மைகள் செய்வதற்கு அவர்கள் தயங்கமாட்டார்கள். எப்பொழுதும் நன்றாக வேலை செய்பவர்களை தட்டிக்கொடுத்து மேலும் வேலை வாங்கவேண்டும். இல்லாவிட்டால், நாம் வேலை செய்வதற்கு ஒன்றும் பிரயோசனம் இல்லை என்ற எண்ணம் அவர்களுக்கு வந்துவிடும். ஆகவே, அவர்கள் நல்ல முறையில் நமக்கு உதவி அளித்திருக்கிறார்கள். நாமும் அவர்களுடைய உதவியை அதிகமாக பெற்றிருக்கிறோம். அதற்காக அவர்களுக்கு நன்றி செலுத்துவதால், மேலும் பல நன்மைகளைப் பெறுவதற்கு பெரிய வாய்ப்பு கிடைக்கும் என்பதை நான் தெரிவித்துக்கொள்ளுகிறேன்.

பாலாறு திட்டத்தைப் பற்றி கனம் அண்ணாதுரை அவர்கள் மிகவும் வற்புறுத்தினார்கள். அதே மாதிரி ராமச்சந்திரன் அவர்கள் அப்பர் பெரியாறைப்பற்றி சொன்னார்கள். சசிவர்ணத் தேவர் அவர்கள், ராமகிருஷ்ணத் தேவர் அவர்கள், அவர்களுடைய வட்டாரத்திற்கு பயன் அளிக்கக்கூடிய திட்டத்தைப் பற்றி சொன்னார்கள். பரந்த கொள்கையை விட்டு, முதல் முதலில் அவர்கள் தொகுதிக்கு வேண்டியதைச் சாதிக்க எண்ணுகிறார்கள். அதில் தவறு ஒன்றும் இல்லை என்பதையும் தெரிவித்துக் கொள்ளுகிறேன். ஒரு திட்டத்தை எடுத்துக்கொள்ளுவதாக இருந்தால் அது பயனுள்ள திட்டமாக இருக்கவேண்டும். ஒரு திட்டத்தை எடுத்துக் கொண்டால், அதிலிருந்து நாம் எவ்வளவு நீர் பெறலாம், எத்தனை ஏக்கர் விவசாயம் செய்யமுடியும், அதில் போடும் பணத்திற்கு அதிகப் பயிராக லாபம் கிடைக்காவிட்டாலும் கூட, வட்டிக்காவது கட்டுகிறதா, மக்களுக்கு பயன்படுகிறதா என்பதையெல்லாம் பரிசீலனை செய்துதான் முடிவு எடுக்கவேண்டியதாக இருக்கிறது. எந்தத் திட்டத்தை எடுத்துக் கொண்டாலும் அரசாங்கம் அதை தக்க முறையிலே பரிசீலனை செய்து ஒரு முடிவுக்கு வந்து சிறந்த பணியாற்றி வருகிறது. நமது சீப் என்ஜினியர்களும் தகுந்த முறையிலே வேண்டும் வேண்டாம் என்ற மனப்பான்மையில்லாமல் வேலை செய்துவருகிறார்கள்.

அண்ணாதுரை அவர்கள் மந்திரிகள் பல இடங்களுக்கு போகிறார்கள், அவர்கள் சிலவற்றைத்தான் பார்க்கிறார்கள். மற்றதை பார்ப்பதில்லை. ஒரு வேளை மறந்து விடுகிறார்களா என்றெல்லாம் சொன்னார்கள். அவர்களுக்கு மிகவும் மரியாதையோடு நான் சொல்லிக்கொள்ளுகிறேன். என்னைச் சார்ந்திருக்கிற கட்சியினரும், என்னை அரசியலில் ஆளாக்கிய தலைவர்களும் அந்த எண்ணத்தை என்னிடத்தில் உண்டாக்கவில்லை. என்னைச் சார்ந்திருக்கிற கட்சி எல்லா மக்களுக்கும் சுதந்திரம் வாங்கிக் கொடுத்ததுமல்லாமல், மக்களுக்கு மேலும் நன்மை செய்வதற்காக, அவர்களிடையே பொருளாதார சுதந்திரத்தை ஏற்படுத்துவதற்காகப் பாடுபட்டுக்கொண்டிருக்கும் பொழுது, அந்த ஸ்தாபனத்தைச் சேர்ந்த நான்

19th March 1959]

[Sri P. Kakkan]

ஒரு தொகுதி போகும்பொழுது நல்ல முறையில் நிறைவேற்றப்படக் கூடிய, மக்களுக்கு பயன்படும்படியான லாபகரமான திட்டங்களை யார் சொன்னாலும்கூட, அதைப் பரிசீலனை செய்யாமல் விட்டுவிடக்கூடிய ஊழியன் நான் அல்ல. எங்கு போனாலும், திட்டம் நல்ல திட்டமாக பயனுள்ளதாக இருந்தால் அதை ஏற்றுக்கொள்ளுவேன் என்பதை நான் இந்த சந்தர்ப்பத்தில் சொல்லிக்கொள்ள ஆசைப்படுகிறேன்.

மதிப்பிற்குரிய அண்ணாமலை அவர்கள் பாலாறு திட்டத்தைப்பற்றி அவர் வெட்டுப்பிரேரணை கொடுத்து பேசினார்கள். ஏற்கனவே பாலாறு திட்டத் தின்பேரில் சென்னை சர்க்காரானது பல நடவடிக்கைகள் எடுத்திருக்கின்றன. ஏதோ மைசூரில் இருக்கின்றவர்கள் கரையை உடர்த்தி தண்ணீரை எடுத்துக்கொள்வார்கள், அதனால் நமக்கு தண்ணீர் கிடைக்காது என்று சொல்லப்பட்டது. இதைப்பற்றி மத்திய சர்க்காருடன் கலந்து பேசி, மைசூர் சர்க்கார் அதிகாரிகளும் நமது சர்க்கார் அதிகாரிகளும் கலந்து பேசி, கான்பரன்ஸ் கூட்டி அதில் இந்த விஷயங்கள் எல்லாம் விவாதிக்கப்பட்டு பரிசீலனை செய்து பார்த்ததில் அவ்வாறு ஒன்றும் தண்ணீர் எடுக்கப்பட்டு வருவதாக தெரியவில்லை என்று தெரிந்தது. கனம் அண்ணாதுரை அவர்கள் சொன்னார்கள், பாலாறு தண்ணீரை பயன்படுத்துவதற்கு இந்த அரசாங்கம் எந்த விதமான நடவடிக்கையும் எடுக்கவில்லை, ஆகவே இதைப்பற்றி பேச்சுவார்த்தை நடத்தவேண்டும் என்றும் சொன்னார்கள். நிச்சயமாக இதன் மூலம் நன்மை ஏற்படுவதாக இருந்தால் பேச்சு வார்த்தை நடத்தவேண்டும் என்றிருந்தால் இனியும் நடத்தப்படும், அதன் மூலம் ஏதாவது வாக்குறுதி கொடுக்க முடியுமா என்றால், நிச்சயமாக நமக்கு வாக்குறுதி கொடுக்க முடியும் என்றிருந்தால் மட்டுமே வாக்குறுதி கொடுக்கவேண்டும். அதல்லாமல் வாக்குறுதியை மட்டும் கொடுத்து விட்டு செயல்படுத்தாமல் இருந்தால் நமது பேச்சை மக்கள் நம்ப மாட்டார்கள், நமது செயல்களை மக்கள் பாராட்டவும் மாட்டார்கள், ஆகவே. . .

**SRI C. N. ANNADURAI :** பாலாறுக்கு தண்ணீர் கொண்டு வருகின்ற திட்டத்தில் இந்த சர்க்காருக்கு மனப்பூர்வமாக நம்பிக்கை இருக்கிறதா என்பதை அறிய விரும்புகிறேன்.

**THE HON. SRI P. KAKKAN :** இந்த நம்பிக்கை இல்லாமலா நாங்கள் பேச்சுவார்த்தை நடத்தியிருப்போம், இந்த நம்பிக்கை இல்லாமலா கான்பரன்ஸ்கள் எல்லாம் நடத்தியிருப்போம், இந்த திட்டத்தில் எந்த முறையில் தண்ணீர் கொண்டு வரமுடியும் என்பதை அரசாங்கம் தீவிரமாக பரிசீலித்துக்கொண்டுதான் இருக்கிறது என்பதை நான் வலியுறுத்திச் சொல்லிக்கொள்கிறேன். இதில் கனம் ரெவின்யூ அமைச்சர் அவர்கள் கூட, அவர்கள் அந்த ஜில்லாவை சேர்ந்தவர் என்கின்ற காரணத்தினால் மட்டுமல்ல, இதில் மிகவும் அக்கரை கொண்டு அவர்களும் டெல்லியில் போய் இதைப்பற்றி பேசிவிட்டு வந்தார்கள். ஆகவே இதைப்பற்றி மேலும் மேலும் பேச்சுவார்த்தைகள் நடத்துவதினால் நன்மை ஏற்படவேண்டுமென தவிர அதிகமாக பேச்சுவார்த்தைகள் நடத்தி கெடுதிகள் ஒன்றும் வராமல் பார்த்துக்கொள்ளவேண்டும். மேலும் கனம் அண்ணாமலை அவர்கள் பேசும்போது இந்த ஆற்றிலிருந்து பம்பு செட் வைத்து தண்ணீர் கொடுப்பதற்கு ஏதாவது வழி செய்யவேண்டும் என்று குறிப்பிட்டார்கள்.

(Deputy Speaker in the Chair.)

சில இடங்களில் இவ்விதம் பம்பு செட் வைப்பதற்கு பெர்மிஷன் கொடுத்திருக்கிறார்கள். அண்ணாமலை அவர்கள் சேர்ந்த தொகுதிக்கு வேண்டுமானால் இவ்விதம் பம்பு செட் வைப்பதற்கு கூடுதலாக பெர்மிஷன் கொடுக்கவேண்டும் என்று சொல்லலாம். ஆனால் அதற்கும் கீழே இருக்கக்கூடியவர்களுக்கு இவ்விதம் மேலேயே பம்பு செட் வைப்பதற்கு பெர்மிஷன் கொடுத்துவிட்டால் தண்ணீர் கொஞ்சம் கூட ஊறுது. எந்த இடத்தில் பெர்மிஷன் கொடுத்தால் கஷ்டங்கள் ஏற்படாமல் இருக்குமோ அந்த

[Sri P. Kakkan]

[19th March 1959]

இடத்தில் பெர்மிஷன் கொடுக்கப்பட்டிருக்கிறது. இதைப்பற்றி இன்ஜினியர்கள் பரிசீலனை செய்துபார்த்து அதன் அடிப்படையில்தான் பம்பு செட் எவப்பதற்கு பெர்மிஷன் கொடுக்கப்பட்டு வருகிறது. இதற்காக ஒரு திட்டமும் இருக்கிறது. அதாவது ராணிய்பேட்டை அருகில், 'a barrage across the river near Ranipet' என்ற ஒரு திட்டத்தை கிட்டத்தட்ட 63 லட்சம் ரூபாய் செலவு செய்து நடத்திவைக்கப்போகிறது என்பதையும் உங்கள் மத்தியில் தெரிவித்துக்கொள்கிறேன். இது தவிர பல இடங்களிலும் கண்மாய்கள் சீர்கேடு அடைந்திருக்கிறது என்று சொன்னார்கள். அதற்காக வேண்டிய நடவடிக்கைகள் எடுப்பதற்காகத்தான் சிறிய நீர்பாசனத்திட்டத்தில், தூர் எடுப்பதற்கு என்று தனியாக ரூபாய் ஒதுக்கப்பட்டிருக்கிறது. இப்போதுள்ள பணம் போதாது என்று சொல்லப்பட்டது. பணம் போதவில்லை என்று சொல்லுவதற்கு அவசியமே இல்லை, எவ்வளவு பணம் வேண்டுமானாலும் இதற்கு வாங்கிக்கொள்ளலாம் என்று நிதி அமைச்சர் அவர்களே கூறியிருக்கிறார்கள். ஆகவே இதில் வேண்டிய நடவடிக்கைகள் எடுத்துக்கொள்ளுங்கள் என்று நிதி அமைச்சர் அவர்கள் கூறியிருக்கிறார்கள். கண்மாய்கள் தூர் எடுக்கும் காரியத்தில் சர்க்கார் மிகுந்த கவனம் செலுத்தி வருகிறது என்பதை தெரிவித்துக்கொள்கிறேன். கன்னியாகுமரி ஜில்லாவைப் பொறுத்தவரை அங்கு பல ஏரிகளிலும் தூர் எடுக்காமல் இருப்பதால் மழை பெய்தாலும் தண்ணீர் தேங்கி நிற்கமுடியாத நிலையில் இருக்கிறது. அதேமாதிரி பல ஜில்லாக்களிலும் சேலம் ஜில்லாவிலும், ராமநாதபுரம் ஜில்லாவிலும் பல ஏரிகளை நான் பார்வையிட்டேன். அவைகளிலுள்ள கண்மாய்களையும் செப்பனீடுவதற்கு திட்டம் வகுக்கப் பட்டிருக்கிறது. இதற்காகவே சில இன்ஜின்களை ரெவனுவிற்கு, சில அதிகாரிகளையும் மேற்பார்வையிடுவதற்காக அமர்த்தப்பட்டிருக்கிறது. இதன் மூலம் தூர் எடுக்கும் வேலையை அதிகரிக்க வேண்டும் என்பதுதான் அரசாங்கத்தின் விருப்பம். இன்னும் இன்ஜின்களை வாங்குவதற்கு ஏற்பாடு செய்திருக்கிறோம். இதில் நான் பிரத்தியேகமாக சொல்லியிருக்கிறேன். இன்ஜின்கள் இல்லையென்றால் அங்கங்கே இருக்கக்கூடிய மக்களை கொண்டு தூர் வாங்கும் வேலையை செய்து கொண்டிருக்கவேண்டும். இதன் மூலமாக வேலையிலல்லாமல் இருக்கும் மக்களுக்கும் வேலை கிடைப்பதற்கு வழியாக இருக்கும் என்பதையும் சொல்லியிருக்கிறேன். ஆகவே சில இடங்களில், ஐனங்களை கொண்டே பல கண்மாய்களையும் சீர்படுத்தி வருகிறோம். இவ்விதம் பல திட்டங்களும் சிறிய நீர்பாசனத் திட்டத்தின் மூலமாக செய்யப்பட்டு வருகிறது, அதல்லாமல் சொன்ன உடனேயே கண்மாயை வெட்டுங்கள் என்று சொன்னால், அது செய்ய முடியாது, ஒரு திட்டத்தை நடத்தவேண்டும் என்றால் அதற்கு எஸ்டிமேட் தயாராக்கவேண்டும். அதோடு கண்காணிப்பு இருக்கவேண்டும். இத்தையெல்லாம் பார்த்துத்தான் செய்ய வேண்டும். எஸ்டிமேட் இல்லாமல் ஒன்றும் செய்ய முடியாது. நமக்குப் பல பெரிய ஏரிகள் இருக்கின்றன, அவைகளில் எல்லாம் பல தூர் வங்காமல் தான் இருக்கின்றன. புயல் ஏற்பட்டதின் காரணமாக ராமநாதபுரம் ஜில்லாவில் இருக்கக்கூடிய ராஜசிங்கபாளையம் ஏரி மிகவும் பாதிக்கப்பட்டது. தண்ணீர் நிறைந்திருந்தால் சமுத்திரம் மாதிரி இருக்கும். இந்த ஏரி செப்பனிடவேண்டியிருக்கிறது. இதில் சிறிது காலதாமதம் ஏற்பட்டாலும் கூட இவைகளை எல்லாம் செப்பனீடுவதில் அரசாங்கம் மிகுந்த அக்கரை கொண்டுள்ளது, அதோடு எந்த ஏரிகள் எல்லாம் சீக்கிரமாக செப்பனிட வேண்டுமோ அவற்றிற்கெல்லாம் வேண்டிய உத்தரவுகளை போட்டுக் கொண்டிருக்கிறோம் என்பதையும் தெரிவித்துக் கொள்கிறேன். இதற்காக அவலிஸ்டன்ட் இன்ஜினியர்களை நியமித்து இந்த வேலைகளை துரிதப்படுத்திக்கொண்டிருக்கிறோம் என்பதையும் தெரிவித்துக் கொள்கிறேன். கனம் அண்ணாமலை அவர்கள் பேசும்போது குறிப்பிட்டார்கள், பல ஜில்லாக்களிலும் எடுக்கவேண்டிய வேலைகளை எல்லாம் சரியான விதத்தில் எடுத்துக்கொள்ளவில்லை என்று குறிப்பிட்டார்கள். பல ஜில்லாக்களிலும் பல திட்டங்கள் எடுத்துக்கொள்ளப்பட்டிருக்கின்றன. எந்தெந்த ஆறுகளை எல்லாம் அணைக்கவேண்டும் உபயோகப்படுத்த முடியுமோ அவைகளையெல்லாம் உபயோகித்த வருகிறோம். எங்கள் ஜில்லாவில் ஒரு திட்டமும் இல்லையே என்று ஒவ்வொருவரும் சொல்லிக்கொண்டிருந்தால்

19th March 1959]

[Sri P. Kakkan]

அதில் எந்தவிதமான பயனும் கிடையாது. எங்கெல்லாம் திட்டங்களை நடத்த முடியுமோ அந்த இடத்தில் எல்லாம் திட்டங்கள் போடப்பட்டிருக்கிறது. சேலம் ஜில்லாவை எடுத்துக்கொண்டால் அங்கு சின்னறு அணைக்கட்டு திட்டம் இருக்கிறது, திருச்சிராப்பள்ளி ஜில்லாவில் கொள்ளிமலை சாரலில் ஒரு திட்டம் இருக்கிறது, திருநெல்வேலி ஜில்லாவில் கடனறு திட்டம் இருக்கிறது, இவ்விதம் பல ஜில்லாக்களிலும் பல திட்டங்கள் இருக்கின்றன. இவற்றையெல்லாம் இரண்டாவது ஐந்தாண்டு திட்ட முடிவுக்குள் அல்லது மூன்றாவது ஐந்தாண்டு திட்ட ஆரம்பத்திற்குள் செய்து முடிக்க வேண்டுமென்ற எண்ணத்தான் தான் வேலை செய்யப்பட்டு வருகிறது, பணம் இல்லையே என்ற கவலை வேண்டாம், வேலைகளை எல்லாம் துரிதப்படுத்துங்கள் என்று நிதி அமைச்சர் அவர்கள் சொல்லியிருக்கிறார்கள். ஆகவே எங்கெல்லாம் வேலைகளை சீக்கிரத்தில் செய்து முடிக்க முடியுமோ அந்த இடத்தில் எல்லாம் வேலைகள் துரிதமாக செய்யப்பட்டுத்தான் வருகின்றன.

**SRI S. M. ANNAMALAI :** ஸார், சென்ற ஆண்டு வரவு செலவு திட்டத்தில் சமார் ஆறு திட்டங்கள் சொல்லப்பட்டிருக்கின்றன. அதாவது மதுரை மாவட்டத்தில் மூன்று திட்டங்களும், திருச்சிராப்பள்ளி மாவட்டத்தில் ஒன்றும், திருநெல்வேலி மாவட்டத்தில் ஒன்றும், சேலம் மாவட்டத்தில் ஒன்றும் நடத்தப்போவதாகவும், இதற்காக திருச்சிராப்பள்ளியில் ஒரு ஸ்பெஷல் ஆபீஸர் நியமிக்கப்போகிறோம் என்று சென்ற ஆண்டு வரவு செலவு திட்டத்தில் சொல்லப்பட்டிருக்கிறது. ஆனால் இந்த ஆண்டில் அதற்கு ஒன்றும் பணம் ஒதுக்கப்படவில்லை. அது ஏன் என்பதைப்பற்றி அமைச்சர் அவர்கள் விளக்க வேண்டுகிறேன்.

**THE HON. SRI P. KAKKAN :** நான் முன்பே சொன்னேன், பல ஜில்லாக்களிலும் பல திட்டங்கள் எடுத்துக்கொள்ளப்பட்டிருக்கின்றன என்று. மதுரை மாவட்டத்தில் மஞ்சள் நிதி திட்டம் என்ற ஒரு திட்டத்தை எடுத்துக்கொண்டிருக்கிறோம். இதற்கெல்லாம் நிதி எங்கேயிருக்கிறது என்பதைப்பற்றி நாம் இப்போது கவலைப்பட வேண்டிய அவசியமில்லை, வேண்டிய பணம் கொடுக்கலாம் என்று நிதி அமைச்சர் அவர்கள் குறிப்பிட்டிருப்பதைப்பற்றி நான் முன்பே சொன்னேன்.

**SRI V. K. RAMASWAMY MUDALIYAR :** கனம் உதவி சபாநாயகர் அவர்களே, சிறிய நீர்ப்பாசனத்திட்டங்களை நிறைவேற்றுவதற்கு பல முயற்சிகள் எடுத்துவருவதாக அமைச்சர் அவர்கள் பேசினார்கள். இதற்கு பல முயற்சிகளும் எடுத்துக்கொள்ளப்படும் என்பதற்கு வாக்குறுதியும் கொடுத்தார்கள். இப்போது நாம் நமது திட்டங்களை எல்லாம் நிறைவேற்றுவதற்காக சிப்-இன்ஜினியர், சூப்பிரண்டிங் இன்ஜினியர் இது போன்ற அதிகாரிகளை எல்லாம் வைத்திருக்கிறோம். இவர்களுக்கு எல்லாம் கூடுதலான அளவில் சம்பளம் கொடுக்காததினால்தான் நமது தேவைக்கு தகுந்தபடி இன்ஜினியர்கள் கிடைப்பதில்லை என்று தெரிகிறது. இதன் காரணமாக நமது திட்டங்கள் நிறைவேறுவதில் காலதாமதம் ஏற்படுவதாகத் தெரிகிறது. அப்படியானால் இவர்களை ஊதியங்களை அதிகப்படுத்துவதற்கு அரசாங்கம் ஏதாவது முயற்சி எடுத்துக்கொள்ளுமா என்பதை அமைச்சர் அவர்கள் தெரிவிக்க வேண்டுகிறேன்.

**THE HON. SRI P. KAKKAN :** உதவி என்ஜினியர் சம்பள விஷயமாக அரசாங்கம் பரிசீலனை செய்து கொண்டிருக்கிறது.

1  
p.m.

பல அங்கத்தினர்கள் பல திட்டங்களைப் பற்றிச் சொன்னார்கள். கனம் அங்கத்தினர் அப்பாவு அவர்கள் ஹோசூர் தாலுக்காவிலே ஒரு அணைக்கட்டு வேண்டும் என்று சொன்னார்கள். இப்போது கட்டியிருக்கிற சாத்தூர், கிருஷ்ணகிரி அணைக்கட்டுகள் பயன்படவில்லை என்று சொன்னார்கள். கட்டிய அணை எங்கு இருந்தாலும் அது மக்களுக்குப் பயன்படும். கனம் அங்கத்தினர் அவர்களுடைய தொகுதிக்கு வருகிறேன் என்று சொல்லி

[Sri P. Kakkan]

[19th March 1959]

யிருந்தேன். அங்கே ஏதோ கலவரமாக இருக்கிறது என்று சொன்னார்கள், அதனால் தான் வரவில்லை. இந்த பட்ஜெட் ஸெஷன் முடிந்த பிறகு கனம் அங்கத்தினருடைய தொகுதிக்கு வருகிறேன். அங்கு வரும் போது பார்த்து ஏதாவது முடியுமானால் செய்வதற்கு ஆட்சேபணை இருக்காது என்று சொல்லிக்கொள்ள விரும்புகிறேன்.

அடுத்தபடியாக கனம் ராமலிங்க படையாச்சி அவர்கள் தொகுதியில் இருக்கிற மருதையாறு அதிகமாக மழை பெய்யும்போது தண்ணீர் வீணாகப் போகிறது. அதைத் தடுத்து நிறுத்திக் கொடுத்தால் நல்லது என்று சொன்னார்கள். அவர்களுடைய தொகுதிக்குச் சென்றபோது தண்ணீர் வீணாவதைப் பார்த்தேன். அந்த வீணாகிற தண்ணீரைத் தடுத்து நிறுத்தி உடையார்பாளையம் பகுதிக்கு தண்ணீர் கொடுக்க முடியும். இந்தப் பிரதேசம் மக்கள் கஷ்டப்பட்டுக் கூடிய பிரதேசம். அந்தப் பகுதிக்கு தண்ணீர் கொடுக்க வேண்டுமென்று 'நானே சொல்லியிருக்கிறேன். அதைப் பரிசீலனை செய்கிறோம். உடையார்பாளையம் தாலுகாவிலே கொள்ளிடத்தில் வெள்ளப் பெருக்கு இருக்கும் காலத்தில் அந்தப் பக்கத்தில் ஒரு பெரிய ஏரி உண்டுபண்ணி, அதிலே நீரைத் தேக்கி தண்ணீர் கொடுக்க பரிசீலனை செய்து கொண்டிருக்கிறோம். அதனால் ஒரு சில கிராமங்கள் பாதிக்கப்படும் என்று மக்கள் பயப்படுகிறார்கள். எல்லாவற்றையும் கவனித்து செய்யப்படும்.

கனம் அங்கத்தினர் வீரபாகு அவர்கள் சொன்னார்கள் ஆலங்குடி சாலைப்பற்றி. அதை ரிப்பேர் செய்ய ஏற்பாடு செய்திருக்கிறது.

ராமநாதபுரம், திருநெல்வேலி சட்ட சபை அங்கத்தினர்கள் பம்பையாறு திட்டத்தைப்பற்றி அதிகமாக ஆவலோடு பேசினார்கள். அவர் கனெல்லாம் இதை ஆவலோடு எதிர் பார்க்கிறார்கள். அந்தத் திட்டத்தைப் பற்றி நம் மாநில சர்க்கார் மத்திய சர்க்காரின் உதவியோடு கோர சர்க்காரோடு ஜோனல் கவுன்ஸிலில் பேசப்போகிறார்கள். அதன் பிறகு தான் அங்கத்தினர்கள் முழு விவரம் அடைய முடியும்.

**SRI M. K. SOMASUNDARAM :** ஆன் ஏ பாய்ன்ட் ஆப் இன்பர் மேஷன், ஸ்ரீவைகுண்டம் பகுதியில் விவசாயிகளுக்கு இரண்டாவது கட்டி வேஷனுக்கு முன் கூட்டியே தண்ணீர் கொடுக்க உத்திரவு போடலாம். அறுவடை முடிந்தவுடன் பயிர் செய்ய உத்திரவு கொடுத்தால் தண்ணீர் தட்டுப்பாடு இல்லாமல் பயிர் செய்ய முடியும். ஆகையால் முன் கூட்டியே கொடுக்க உத்திரவு போட முடியுமா என்று அறிய விரும்புகிறேன்.

**THE HON. SRI P. KAKKAN :** அது சம்பந்தமாக கவனிக்கப்படும் என்று தெரிவித்துக்கொள்கிறேன்.

கனம் சின்னதுரை அவர்கள் பேசும்போது குறிப்பாக உடுமல்பேட்டை, தாராபுரம், பல்லடம் தாலுகாக்களுக்கு அதிக உதவி செய்யவேண்டுமென்று சொன்னார்கள். பட்சப் பிரதி பட்சம் காட்டக்கூடாது என்று சொன்னார்கள். ஒரு திட்டத்தை எடுத்துக்கொள்ளும் முன்பே எந்தெந்த தாலுகாக்களுக்குப் பயன்படும், எந்தெந்த இடத்திற்கு வசதியாக இருக்கும், எவ்வளவு ஏக்கர் பயனடையும் என்பதைப் பற்றியெல்லாம் கணக்கெடுக்கப்படுகிறது. அப்போது ஒரு கணக்கு எடுத்து விட்டு, இப்போது ஒரு கணக்கு பேர்ட்மாட்டார்கள். ஆனால் ஏற்கெனவே எடுத்த கணக்குக்கும் மாறாக அதிகத் தண்ணீர் இருக்குமானால் அந்தத் திட்டத்தை மேலும் நீடிப்பார்கள். இந்த பட்ஜெட் சமர்ப்பித்துப் பேசும்போது நிதி அமைச்சர் அவர்களும் சொல்லியிருக்கிறார்கள். இப்போது இதற்கு ஒரு கமிட்டி அமைத்திருக்கிறார்கள். இந்தக் கமிட்டியார் உட்கார்ந்து எல்லோருக்கும் முழு நிதியும் வழங்க முயற்சி செய்வார்கள் என்று சொல்லியிருக்கிறார்கள். (குறுக்கீடு) 2-5 லட்சம் என்று சொல்லியிருக்கிறது. கூடுதலாக கிடைக்கும் என்று நினைக்கிறேன். இப்போது காவேரி பாசனத்தை எடுத்துக்கொண்டாலும், பெரியார் பாசனத்தை எடுத்துக்கொண்டாலும்,

19th March 1959]

[Sri P. Kakkai]

முதலில் சொன்னதற்கும் அதிகமாக வந்திருக்கிறது. அது மாதிரி ஜாஸ்தியாக வந்தால் அவர்கள் தாலாகாவிற்குப் பயன்படும் என்று சொல்லிக்கொள்ள விரும்புகிறேன். (குறுக்கீடு.)

DEPUTY SPEAKER: Hon. Members are requested not to interrupt the Hon. Minister.

THE HON. SRI P. KAKKAN : கனம் வேதரத்தனம் பிள்ளை அவர்கள் அந்த வட்டாரத்தில் நிலம் இருப்பதால் அதிக பம்பு செட் வசதிகள் கொடுத்தால் நன்றாக விளையும் என்று சொன்னார்கள். அதையும் பரிசீலனை செய்திருக்கிறது. மேலும் பரிசீலனை செய்து நடவடிக்கை எடுப்பதில் தயக்கம் இருக்காது. ஏக காலத்தில் எடுத்துக்கொள்ளவேண்டுமானாலும் துட்டு வேண்டும். அதையெல்லாம் பார்த்து முடிந்த அளவுக்கு ஏற்பாடு செய்யலாம்.

அப்பர் பெரியார் திட்டத்தைப்பற்றி கனம் அங்கத்தினர் ராமச்சந்திரன், மற்றும் பலரும் பேசினார்கள். பம்பையாறு திட்டமும் இதவும் ஏக காலத்தில் பேசப்படும். பேசி ஒரு முடிவுக்கு வரப்படும். அவர்களோடு கலந்து பேசி ஒரு முடிவுக்கு வரப்படும்.

கனம் அங்கத்தினர் கருத்தப்ப கௌண்டர் அவர்கள் பாலாறு பெருந்தலையாறு பற்றிச் சொன்னார்கள். ஏரிகளைப் பற்றியும் சொன்னார்கள். ஏற்கெனவே பாலாறு-பெருந்தலையாறு பரிசீலிக்கப்பட்டிருக்கிறது. போன முறை பிளானிங் கமிஷனுக்குப் போன போது நிதி வசதி கொஞ்சம் குறைவாக இருந்ததால் முதலில் எடுத்துக்கொள்ளப்படவில்லை. இருந்தாலும் அது சம்பந்தமாக கவனிக்கப்படும் என்று சொல்லிக் கொள்ள விரும்புகிறேன்.

கனம் கரியா கௌண்டர் அவர்கள் பாலாறு பற்றி பேசும்போது பாலாறிலே கோதாவரி-கிருஷ்ண தண்ணீரைக் கொண்டு வந்து விட்டால் வட ஆற்காடு ஜில்லாவிற்கு அது ஒரு நல்ல திட்டம் என்று சொன்னார்கள். அதையும் அரசாங்கம் பரிசீலனை செய்திருக்கிறது. ஆந்திர மாகாண முதல் அமைச்சர் அவர்களும் தண்ணீர் கொடுத்து உதவி செய்யலாம் என்று சொல்லியிருக்கிறார்கள். அந்த மாகாண பிரதம நீர்ப்பாசன அதிகாரி அவர்களை பரிசீலனை செய்யச் சொல்லியிருக்கிறார்கள். பரிசீலனை முடிந்த பிறகு ஜோனல் கவுன்ஸிலில் வைத்து நமது மதிப்பிற்குரிய மந்திரிகளும், ஆந்திர சர்க்கார் மந்திரிகளும், மத்திய சர்க்காரும் கலந்து பேசி ஒரு முடிவுக்கு வரும் என்று தெரிவித்துக்கொள்ளுகிறேன்.

கனம் முத்தையா செட்டியார் அவர்கள் பேசும்போது இன்னும் பணம் ஜாஸ்தி வேண்டும். உத்திரப் பிரதேசத்திற்குத் தான் ஜாஸ்தி பணம் கொடுத்திருக்கிறார்கள் என்று சொன்னார்கள். நான் முன்பே சொன்னது உண்டு. பெரிய நதியில் அணை கட்டினால் அதிகப்படியான ரூபாய் செலவாகும். சிறிய நதியில் அணை கட்டினால் சொற்பமாகத் தான் ஆகும். இதிலே கனம் முத்தையா செட்டியார் அவர்கள் சொல்வதற்கும் எதிர் கட்சித் தோழர்கள் சொல்லுவதற்கும் வித்தியாசம் உண்டு. (சிரிப்பு). பூனை எலியைக் கவ்வுவதற்கும், பூனை தன் குட்டியைக் கவ்வுவதற்கும் வித்தியாசம் உண்டு. அவர் சொல்வது இன்னும் அதிகப் பணம் கேட்டு வாங்க வேண்டும் என்பது தான். நாடு பிரிந்து போக வேண்டும் என்று அவர் சொல்லவில்லை என்று கனம் அங்கத்தினர்கள் தெரிந்து கொள்ள வேண்டும் என்று இங்கே சொல்லிக்கொள்ள விரும்புகிறேன்.

அவர் பாலாறு திட்டத்தைப்பற்றிச் சொன்னார்கள். அங்கும் ஒரு பாலாறு இருக்கிறது. அது என் தொகுதியில்தான் ஓடுகிறது. மழை பெய்தால் அதில் தண்ணீர் வரும். தண்ணீர் அளவு எடுத்துக்கொண்டு வருகிறார்கள். அந்தத் திட்டத்தை எடுத்துக்கொண்டால் லாபகரமாக இருக்குமா என்று கணக்கெடுத்துப் பார்த்துத்தான் அணை கட்டுவதற்கு

[Sri P. Kakkan]

[19th March 1959]

எடுத்துக்கொள்ள வேண்டும். தண்ணீர் வருகிற அளவை தொடர்ச்சியாக எடுத்துப் பரிசீலனை செய்து பின்னர் ஒரு முடிவுக்கு வருவோம் என்று நான் தெரிவித்துக்கொள்ளுகிறேன்.

திருவண்ணாமலை நகரத்திற்கு குடி தண்ணீர் வழங்கும் திட்டத்தைப் பற்றி திரு. அண்ணாமலை அவர்கள் சொன்னார்கள். அதையும் அரசாங்கம் கவனத்தில் வைத்திருக்கிறார்கள். இப்பொழுது அணை கட்டி முடிந்திருக்கிறது. இன்னும் சில வருஷங்கள் பார்த்துச் செய்யலாம் என்று சொல்கிறார்கள். இருந்தாலும் அந்த நகரத்திற்குத் தண்ணீர் கொடுக்காமல் ரொம்ப நாளைக்கு இருக்கமுடியாது. அரசாங்கம் மேலும் சில வருஷங்கள் அணைக்கட்டில்வரும் தண்ணீர் நிலைமையைத் தெரிந்து, ஷட்டர்ஸ் போட்டு தண்ணீர் அளவை உயர்த்தின பிற்பாடு, அந்த நகரத்திற்குத் தண்ணீர் கொடுப்பது மட்டுமல்லாமல், இன்னும் சில எக்கரா நிலங்களுக்குத் தண்ணீர் கொடுப்பது பற்றியும் அரசாங்கம் கவனத்தில் வைத்துக்கொள்ளும் என்று நான் தெரிவித்துக்கொள்கிறேன்.

திரு. சொக்கலிங்கம் அம்பலம் அவர்கள் பேசும்போது, அவருடைய தொகுதியிலே இருக்கும் மணிமுத்தாறு திட்டத்தைப்பற்றியும், பாலாற்றுக்குக் குறுக்கே சிறிய அணை கட்டி, நிலங்களுக்குத் தண்ணீர் பாய்ச்ச ஏற்பாடு செய்ய வேண்டும் என்றும் சொன்னார்கள். அதெல்லாம் பரிசீலனை செய்யப்படும் என்று தெரிவித்துக்கொள்கிறேன். அப்பர் பெரியாறு திட்டம் வந்தால் இராமனாதபுரம் கிழக்குப் பகுதிக்குப் பெரிதும் பயன்படும். அது சம்பந்தமாக முன்னாலேயே பதில் சொல்லியிருக்கிறேன் என்று தெரிவித்துக்கொள்கிறேன்.

குழாய்க் கிணறு போடுவது பற்றி அங்கத்தினர்கள் சிலர் பேசினார்கள். எங்கு சாதகமாக தண்ணீர் இருக்கிறதோ அங்கே குழாய்க் கிணறு போடுவதற்கு ஏற்பாடு செய்கிறார்கள். ஒரு குழாய்க் கிணறு போடுவதற்கு எவ்வளவு ரூபாய் செலவாகிறது என்று அங்கத்தினர்கள் அறிவார்கள். பம்பு பண்ணி, குழாய் மூலமாக தண்ணீர் எடுத்துக் கொடுக்கும்போது அதை உபயோகப்படுத்துகிற சம்சாரி அதிகப்படியாக வரி கொடுக்க வேண்டியிருக்கும், எவ்வளவு நஷ்ட ஈடு கொடுக்க வேண்டியிருக்கும் என்று நான் சொல்லாமலேயே அங்கத்தினர்களுக்குத் தெரியும். எங்கெங்கு செய்ய வேண்டுமோ அதையெல்லாம் செய்வதற்கு அரசாங்கம் முன் வந்திருக்கிறது. அதைச் செய்வதற்கு ஏற்பாடு செய்யும் என்று தெரிவித்துக் கொள்கிறேன்.

(The hon. Member Sri A. Govindasamy was seen passing on a slip of paper to the Hon. Minister asking for some information.)

DEPUTY SPEAKER: Hon. Members should ask for any information only through the Chair. They should not send slips to the Hon. Minister. They should avoid this practice.

THE HON. SRI P. KAKKAN: கனம் அங்கத்தினர்கள் திரு. சசி வர்ண தேவர் அவர்களும் திரு. ராமச்சந்திரன் அவர்களும் பேசும்போது, “வைகை அணை கட்டியதன் காரணமாக தண்ணீர் வருவது நிறுத்தப் பட்டுவிட்டது” என்று சொன்னார்கள். உண்மையிலேயே அந்த அணை கட்டும் காலத்தில் ஒரு முறைக்குப் பல முறை சிந்தனை செய்து பார்த்துத் தான், வைகையிலே வரும் தண்ணீரை எடுத்து பெரியாறு பாசனப் பகுதிகளுக்குக் கொடுக்கக் கூடாது, கீழ் ஆயக்கட்டுதாரர்களுக்கு எந்தவிதமான பாதகமும் வரக்கூடாது என்று தான் ஏற்பாடு செய்திருக்கிறார்கள். சென்ற முறை சொன்னேன், வைகையிலே வரும் தண்ணீரைக் கணக் கெடுத்து அந்தத் தண்ணீரை அவர்களுக்குக் கொடுத்துவிட்டதுபோக ரீதியிருக்கும், பெரியாறு ஏரியிலிருந்தோ வேறு பகுதிகளிலிருந்தோ வரும் தண்ணீரைத்தான் பெரியாறு ஆயக்கட்டுதாரர்களுக்குக் கொடுக்க வேண்டும் என்று செய்திருக்கிறார்கள். வைகைத் தண்ணீரை நிச்சயமாக பெரியாறு பாசனத்தின்கீழ் இருப்பவர்களுக்குக் கொடுக்கமாட்டார்கள்.

19th March 1959]

[Sri P. Kakkan]

அதில் எந்தவிதமான அவநம்பிக்கையும் வேண்டாமென்று தெரிவித்துக் கொள்ள விரும்புகிறேன். அவருடைய குறை என்னவென்றால், மழை பெய்தாலும் தண்ணீர் வீணாகச் சமுத்திரத்திற்குப் போகிறதே, அதை நிறுத்தி எங்களுக்குக் கொடுத்தால் ஆடி, ஆவணி மாதங்களில் விதை பாவி நாற்றுப் போடுவதற்கு வாய்ப்பு இருக்குமே என்று சொல்கிறார்கள். அதைப் பரிசீலனை செய்து கொண்டிருக்கிறார்கள். பரிசீலனைக்குப் பின்னால்தான் முடிவு செய்யவேண்டும். முதல் இன்ஜினீர் பரிசீலனை செய்கிறார்கள். அனேக காலன் தண்ணீரை நிறுத்திக்கொடுக்க முடியுமானால், அவர்கள் கேட்கும் மாதங்களில் கொடுக்கமுடியுமா என்று பின்னால்தான் பரிசீலனை செய்யவேண்டும். பரிசீலனை செய்து ஏற்பாடு செய்கிறேன் என்று தெரிவித்துக்கொள்கிறேன். அவர்களுக்கு மீண்டும் தெரிவித்துக் கொள்கிறேன்—வெகைத் தண்ணீரை, இராமனாதுபுரம் ஜில்லா கிழக்குப் பகுதிக்குப்போகும் தண்ணீரை அபகரித்து பெரியாறு ஆயக்கட்டுக்காரர் களுக்குக் கொடுத்து விடுவோம் என்ற எண்ணமே வேண்டாம் என்று இந்தச் சபை மூலமாக கனம் அங்கத்தினருக்கும், அங்கத்தினரின் தொகுதி மக்களுக்கும் பணிவுடன் தெரிவித்துக் கொள்கிறேன்.

கனம் திரு. சசிவரண் தேவர் அவர்கள் நாராயண காவேரி, இரகுநாதக் காவேரி, குந்தலாறு இவைகளைப்பற்றிப் பேசினார்கள். குந்தலாறு திட்டத்தைப்பற்றி குறிப்பு அனுப்பி பரிசீலனை செய்யச் சொன்னேன். அம்மாதிரி அனை கட்ட முடியுமானால் செய்வோம். அந்தப் பகுதி மக்கள் ரொம்பக் கஷ்டப்படுகிறார்கள். ரொம்பவும் பிற்பட்ட பகுதியாகிய முது குளத்தூர் தாலுகாவில் போக்குவரத்துக்கு ரோடு போடுவது போன்ற வசதிகள் செய்கிறோமே அதேமாதிரி சிறிய அணைகள் அங்கு கட்டி அந்த வட்டாரத்திற்குச் செய்ய முடியுமா என்று பரிசீலனை செய்து கொண்டிருக்கிறோம். பரிசீலனை செய்யும் காலத்திலே லாபகரமாக இருக்கும் பட்சத்தில் நிச்சயமாக எடுத்து மக்களுக்கு உதவி செய்யப்படும் என்று தெரிவித்துக்கொள்கிறேன்.

அவர்கள் சொன்னார்கள்—நீர்ப்பாசன மகாநாடுகள் கூட்டினால் அந்த மகாநாட்டிலே நிறைவேற்றுகிற தீர்மானங்களை அரசாங்கம் கவனித்து ஏற்பாடு செய்யவேண்டும் என்று. அனேக நீர்ப்பாசன மகாநாடுகள் நடைபெறுகின்றன. அந்தத் தீர்மானங்கள் அரசாங்கத்திற்கு அனுப்பப்படுகின்றன. அவைகளை நீர்ப்பாசன இலாகாவுக்கு அனுப்பி பரிசீலனை செய்து தான் எதை எதைச் செய்ய வேண்டுமோ அதைச் செய்கிறோம். சென்ற பட்ஜெட்டின்போது சொன்னதற்கிணங்க, மகாநாடுகளை நானே ஜில்லா வாரியாக நடத்துகிறேன். அதிலே காங்கிரஸ் கட்சி அங்கத்தினர்கள் மட்டும் அல்ல, இதர கட்சி அங்கத்தினர்களும் கலந்துகொள்கிறார்கள். அவர்களும் அபிப்பிராயத்தைச் சொல்கிறார்கள். “வேலைகள் துரிதமாக நடக்க வேண்டும், எந்தவிதமான காலதாமதமும் இருக்கக்கூடாது, மேலே யிருக்கும் இன்ஜினீருக்கு அனுப்பிவிட்டோம், பதில் வரவில்லை என்று காதத்திருக்கக்கூடாது, அந்தந்தக் காரியங்களை வெகு சீக்கிரத்தில் செய்ய வேண்டும்” என்று நான் சொல்லியிருக்கிறேன். ஆகையால், வேலைகள் துரிதமாக நடைபெற்று வருகின்றன என்று உங்கள் மத்தியிலே தெரிவித்துக்கொள்ள விரும்புகிறேன்.

திரு. நல்லசாமி அவர்கள் கனூர் தாலுகா நொய்யாறு திட்டம் பற்றி சொன்னார்கள். அங்கே பாப்புலர் முதலியார் சாலைப்பற்றியும் சொன்னார்கள். அதிலே கட்டிடம் கட்டியது இடிந்துவிட்டது, சரியாக கவனிக்கவில்லை, கீழ்த்தர இன்ஜினீர்கள் அம்மாதிரி செய்துவிட்டார்கள் என்று சொன்னார்கள். ஒரு அதிகாரி சரியாக கவனிக்காததால் அவர் மீது நடவடிக்கை எடுக்க ஏற்பாடு செய்திருக்கிறேன் என்று தெரிவித்துக்கொள்கிறேன். “மக்கள் பணம், ரொம்பக் கஷ்டப்பட்டு வாங்குகிற பணம், அந்தப் பணம் வீணாகப் போகக்கூடாது, நல்ல முறையிலே மக்களுக்குப் பயன்பட வேண்டும், எந்த விதமான லஞ்சமோ, வேண்டியவர் வேண்டாதவர் என்ற மனப்பான்மையோ இருக்கக்கூடாது” என்று மகாநாடுகளிலே நான் வற்புறுத்தி வருகிறேன். “சமுதாயத்தின் முன்னேற்றம்தான்

[Sri P. Kakkan]

[19th March 1959]

நம்முடைய முன்னேற்றம் ; ஆகையால் நாம் மட்டும் முன்னேற்றவேண்டுமென்ற மனப்பான்மை இருக்கக் கூடாது ; நீர்ப்பாசன இலாகா பிரதம இன்ஜினீரும் அவருக்கு அடுத்தபடியாக உள்ள இன்ஜினீர்களும் நன்றாகப் பாடுபட்டு நமது மாநிலத்திற்கு பேரும் புகழும் வாங்கித்தருவதை கீழே இருப்பவர்கள் அதைக் கெடுத்துவிடக்கூடாது ; நீர்ப்பாசன இலாகாவுக்கு பெரிய புகழைத் தேடித் தரவேண்டும்” என்ற கேட்டுக்கொண்டிருக்கிறேன். அனேக இடங்களில் நல்ல வேலைகள் செய்து திட்டங்களை வெற்றிகரமாக முடித்து வருகிறார்கள் என்பதை உங்கள் மத்தியிலே மிகவும் பெருமையுடன் வெளித்துக்கொள்கிறேன்.

கனம் திரு. நல்லசாமி அவர்கள் ஏதோ பரிசல்கள், படகுகள் விஷயமாகக் குறிப்பிட்டார்கள். ஒரு பஞ்சாயத்துக்கு மட்டும் ஊதியம் கிடைக்கிறது, இன்னொரு பஞ்சாயத்துக்குக் கிடைக்கவில்லை என்று சொன்னார்கள். நேற்றே, அதற்கு முந்திய தினமோ கூட சொன்னார்கள். அதுபற்றி விசாரிக்கும்படிச் சொல்லியிருக்கிறேன். அப்படி உண்மையில் இன்னொரு கிராமத்திற்கு நியாயமாகக் கிடைக்கவேண்டிய ஈவு கிடைக்கவில்லையென்றால், நியாயத்திற்கு இரோதமாக இன்னொரு பஞ்சாயத்து எடுத்துக் கொண்டு விடுகிறது என்றால், நடவடிக்கை எடுத்து உரியவர்களுக்கு வழங்கப்படும் என்று தெரிவித்துக்கொள்கிறேன்.

மதிப்பிற்குரிய திரு. மருதாசலம் அவர்கள் பேசும்போது, ஏதோ தண்ணீர் கொடுக்காததால் கோயம்புத்தூர் நகரில் முனிசிபல் தேர்தலில் தோற்றுவிட்டனர் என்று சொன்னார்கள். அது நல்லதல்ல. ஏதோ கொஞ்சம் மறந்து பேசிவிட்டார்போல் தெரிகிறது. அந்த நகரசபையில் பணியாற்றிய அன்பர்கள் மிகவும் கஷ்டப்பட்டு எப்படியாவது கோயம்புத்தூர் நகரத்திற்கு தண்ணீர் கொண்டுவரவேண்டுமென்று நல்ல முறையில் அந்த நகரத்திற்காகப் பாடுபட்டிருக்கிறார்கள். அதன் காரணமாகத் தான் வேறு வழியில்லை, குடி தண்ணீரைக் கொண்டுவரலாமா என்று இப்பொழுது பரிசீலனை செய்துகொண்டிருக்கிறோம். நகர மக்கள் குடி தண்ணீருக்கு கஷ்டப்படக்கூடாது, நகரங்களைப் பொறுத்தவரையில் அவைகளுக்கு குடி தண்ணீர் வசதி செய்து கொடுத்துவிடவேண்டும் என்பது தான் அரசாங்கத்தின் முக்கியமான நோக்கம். மதுரை நகரத்திற்கு குடி தண்ணீர் வசதி செய்து கொடுப்பதுபற்றிய பிரச்சனை வந்தபோது, 1,500 ஏக்கர் பாசனத்திற்குத் தண்ணீர் கிடைக்காமல் போய்விடுமோ என்று சொன்னபோது, அவைகளுக்குத் தண்ணீர் கிடைக்காவிட்டாலும்கூட மதுரை மாநகருக்கு கண்டிப்பாக குடி தண்ணீர் வசதி செய்து கொடுத்தாக வேண்டும் என்று முதல் அமைச்சர் அவர்கள் வற்புறுத்தியதன் காரணமாகத்தான் இந்த முடிவுக்கு வந்திருக்கிறோம். எப்படியும் நகர மக்களுக்கு குடி தண்ணீர் வசதி செய்துகொடுக்க வேண்டும் என்று முடிவு செய்து, அதன்படியே மதுரை நகரத்திற்கும் தண்ணீர் கொடுக்க முடிவு செய்திருக்கிறோம். ஆகவே, அங்கங்கே ஸ்தாபனத்தைப் பொறுப்பேற்று நடத்துகிறவர்கள், அங்குள்ள மக்கள் கஷ்டப்படுவதைக் கவனிக்காமல் இருக்கவில்லை என்று கனம் திரு. மருதாசலம் அவர்களுக்குத் தெரிவித்துக்கொள்கிறேன். அவர் இப்பொழுது இங்கு இல்லாவிட்டாலும் மற்ற நண்பர்கள் அவர்களுக்குத் தெரிவிப்பார்கள் என்று நம்புகிறேன்.

சின்னாறு திட்டத்தைப்பற்றி நண்பர் அவர்கள் பேசினார்கள். இங்கே மீமதி ஹேமலதாதேவி சுப்ரமண்யம் அவர்களும் குறிப்பிட்டிருக்கிறார்கள். அது சம்பந்தமாகப் பரிசீலனை செய்யப்படுகிறது. நல்ல காரியம் நாம் செய்யப்போனால் நானாறு முட்டுக்கட்டை என்பதற்கிணங்க, ஒரு இடத்தில் அனை கட்டவேண்டும் என்று ஒரு சாரார் சொன்னால் இன்னொரு சாரார், “அங்கே கட்ட வேண்டாம் ; இங்கே கட்டலாம்” என்று வற்புறுத்துகிறார்கள். இதனால் வேலை செய்ய முடியாமல் தாமதப்படுகிறது. எப்படியிருந்தாலும் மந்திரியாகப் பார்த்து ஒரு இடத்தைக் காட்டி, “இங்கு கட்டு” என்று சொல்லிவிடுவது இல்லை. எந்த இடத்தில் கட்டினால் நன்மை இருக்கும் என்று இன்ஜினீர்கள் முடிவுக்கு வருகிறார்களோ

19th March 1959]

[Sri P. Kakkan]

அவர்களுடைய யோசனையை ஏற்றுக்கொண்டுதான் அண்ண கட்டப்படுகிறது. அதுமாதிரி சின்னாறு திட்டத்தையும் பரிசீலனை செய்து ஒரு முடிவுக்கு வருவே,ம் என்று தெரிவித்துக்கொள்கிறேன்.

தஞ்சை ஜில்லாவில் அதிகப்படியான தண்ணீர் வீணுக்கப்படுகிறது என்றும் விவசாயிகள் அதை நல்ல முறையில் பயன்படுத்திக்கொள்ளவில்லை என்றும் குறிப்பிட்டார்கள். அதற்கு கனம் நிதி அமைச்சர் அவர்கள் பதில் சொல்லி இருக்கிறார், அப்படி தண்ணீரை வீணுக்காமல் இருக்கவும் சிக்கன முறையில் அதை உபயோகப்படுத்திக்கொள்ளவும் திட்டம் வகுக்கப் பட்டு வருவதாகவும் சொல்லியிருக்கிறார். அது பரிசீலனையில் இருந்து வருகிறது. அப்படிப்பட்ட ஒரு திட்டத்தைக் கொண்டுவந்தால் தஞ்சை விவசாயிகளுக்கு எந்த விதமான பாதகமும் ஏற்படாத வகையில்தான் கொண்டு வரப்படும். எந்த திட்டம் கொண்டுவந்தாலும் அது விவசாயிகளுக்குப் பாதகம் ஏற்படாத வகையில்தான் கொண்டுவரப்படும் என்பதைத் தெரிவித்துக்கொள்ளுகிறேன்.

கனம் நல்லசிவம் அவர்கள் பேசும்போது குறிப்பிட்டார், புதியதாக வெட்ப்பட்ட கால்வாய்கள் தண்ணீரை உபயோகப்படுத்துகிறவர்கள் வரி ஜாஸ்தியாகக் கட்டுகிறார்கள் என்றும் பழைய முறைப்படியே வரி கட்ட ஏற்பாடு செய்ய வேண்டும் என்றும் குறிப்பிட்டார். திட்டம் வகுக்கும் போதே எவ்வளவு செலவாகும் என்றும் எந்த முறையில் வரி வசூலிக்கப்படும் என்றும் ஒப்பந்தம் பேசித்தான் ஒரு முடிவுக்கு வருகிறார்கள். அந்த முறையில்தான் வசூலிக்கப்படுகிறது. அப்படி பேசியதற்கு மேல் ஜாஸ்தியாக இருக்குமானால் அதைப்பற்றி கவனிக்கப்படும். அங்குள்ள ஆயக்கட்டுதாரர்களுக்கு ஏதாவது செளகர்யம் செய்யவேண்டும் என்றும், எந்த வகையிலும் அவர்களுக்கு உதவி செய்யவேண்டுமென்ற நோக்கத்தோடு தான் அரசாங்கம் கவனம் செலுத்திக்கொண்டு வருகிறது என்பதை மட்டும் தெரிவித்துக்கொள்ளுகிறேன்.

பம்பு செட்டுகள் கொடுக்கும் விஷயத்தில் சில புகார்கள் சொல்லப் பட்டது. கலெக்டர் அவர்களுடைய சிபாரிசின் பேரில் தான் பம்பு செட்டுகள் கொடுக்கப்படுகின்றன. பம்பு செட்டுகளை எங்கே வைக்கலாம் என்று சிபாரிசு செய்கிறார்களோ, எங்கே டிசர்வ் கேலாக இருக்கிறதோ அங்கே சொல்லாம் பம்பு செட்டுகள் கொடுக்கப்பட்டு வருகிறது. மேலே இருக்கக் கூடியவர்களுக்கு பம்புசெட்டுகள் கொடுத்துவிட்டால் கீழே இருக்கக் கூடியவர்கள் மிகவும் பாதிக்கப்படுவார்கள். அதனால் அந்த அந்த இடங்களைப் பார்த்து இஞ்சினியர்கள் சிபாரிசு செய்து அதன் பிறகு கலெக்டர் கொடுக்க ஏற்பாடு செய்கிறார்கள். இஞ்சினியர்கள் சிபாரிசு செய்து கடைசியில் கலெக்டர் முடிவு செய்கிறார், அதன் பிறகுதான் கொடுக்க ஏற்பாடு செய்யப்படுகிறது என்பதையும் தெரிவித்துக்கொள்ளுகிறேன்.

கீழ் பவானி திட்டத்தின் கீழ் வரக்கூடிய ஹரிஜன வீடுகள் சீப்பேஜினால் பாதிக்கப்பட்டிருக்கிறது என்று புகார் சொன்னார். அவ்விதம் பாதிக்கப்பட்டவர்களுக்கு வீடுகள் கட்டிக்கொடுக்க ஏற்பாடு செய்யப்பட்டு வருகிறது. அதைப்பற்றியே கனம் பி. ஜி. மாணிக்கம் அவர்கள் கூட அடிக்கடி சொல்லிக்கொண்டு வந்திருக்கிறார். அதையும் நாங்கள் கவனத்தில் எடுத்துக்கொண்டிருக்கிறோம். எல்லோருக்கும் ஒரே சமயத்தில் வீடுகள் கட்டிக்கொடுப்பது என்பது முடியாத காரியம். எங்கங்கே வீடுகள் கட்ட வேண்டுமோ அங்கேயெல்லாம் கட்டிக்கொடுக்கப்பட்டுதான் வருகிறது என்பதையும் தெரிவித்துக்கொள்ளுகிறேன்.

தனிக் குழு அமைக்க வேண்டும் என்று சில அங்கத்தினர்கள் குறிப்பிட்டார்கள். நீர்ப்பாசனத்தில் தனிக் குழு அமைக்க வேண்டிய அவசியமே இல்லை. அப்படி அமைப்பதும் நல்லது அல்ல. அதற்காக நீர்ப்பாசன அதிகாரிகள் இருக்கிறார்கள். இஞ்சினியர்கள் பார்த்து எதைச் செய்ய வேண்டும் என்று சொல்லுகிறார்களோ அதைத்தான் செய்ய முடியும், மற்றப்படி ஒன்றும் செய்ய முடியாது.

[Sri P. Kakkan]

[19th March 1959]

நந்தன் கால்வாயைப்பற்றி போன முறை கனம் கோவிந்தசாமி பேசும் போது குறிப்பிட்டார். இப்பொழுது கூட கனம் அண்ணாதுரையிடம் சொல்லி அதைப்பற்றி குறிப்பிட சொல்லியிருக்கிறார். அதைப்பற்றி ஒன்றும் செய்ய முடியாது. பனமலை கிராமத்திற்கு செல்லும் எரியைப் பொறுத்து இருக்கிறது. அது பெரிய எரிதான். நேற்று கேள்வி கேட்ட போது கூட பதில் சொல்லியிருக்கிறேன். அதற்கு அதிகப்படியான செலவாகும் என்றும் சொல்லி இருக்கிறேன். ஆற்றைத் திருப்பிக்கொண்டு வரவேண்டியதாக இருக்கும். அதற்கு அதிகப்படியான செலவாகும் அதனால் அதை எடுத்து நடத்த முடியாது. அதற்கு வரத்து கிடையாது. நந்தன் கால்வாய் திட்டம் பலன் அளிக்கும் திட்டமாக தெரியவில்லை. அதற்கு அதிகப்படியான செலவாகும். (ஸ்ரீ ஏ. கோவிந்தசாமி : கவனிக்கிறோம் என்றாவது சொல்லுங்களேன்). கவனிக்கிறோம் என்று சொன்னால் அதன்படி செய்யவேண்டும்.

கனம் உதவி சபாநாயகர் அவர்களே, மதிப்பிற்குரிய கனம் அங்கத்தினர்கள் அவரவர்கள் தொகுதியில் இருக்கக்கூடிய சில திட்டங்களைப் பற்றி எடுத்துச் சொல்லியிருக்கிறார்கள். அவையையெல்லாம் எந்த முறையில் கவனிக்க வேண்டுமோ அந்த முறையில் கவனிக்கப்படும். கடைசியாக கனம் அண்ணாமலைக்கு ஒன்று சொல்லிக்கொள்ள விரும்புகிறேன். மந்திரிகளிடத்தில் நல்லதையும் எடுத்துச் சொல்லலாம், கெட்டதையும் எடுத்துச் சொல்லலாம். நல்லதாக இருந்தால் அதைப்பற்றி கவனிக்கலாம். கெட்டதாக இருந்தால் அதை கவனிக்கவே முடியாது என்பதை மட்டும் சொல்லிக்கொள்ள விரும்புகிறேன். எல்லாவற்றையும் கவனிக்க வேண்டும் என்று சொல்வது சரியல்ல. எதை நிச்சயமாக செய்ய முடியுமோ அதைத்தான் செய்ய முடியும். எல்லாவற்றையும் பரிசீலனை செய்துதான் செய்ய முடியும் தவிர சொல்லக்கூடிய எல்லா திட்டங்களையும் எடுத்து நடத்துவது என்பது முடியாது என்பதை சொல்லிக்கொண்டு கனம் அண்ணாமலை அவர்களை தன்னுடைய வெட்டுப் பிரேரேபணையை வாபஸ் வாங்கிக் கொள்ள வேண்டும் என்று கேட்டுக்கொள்ளுகிறேன்.

**SRI N. K. PALANISAMI :** On a point of information. போன வருஷமே குறிப்பிட்டேன், அதாவது குந்தா மின்சார திட்டத்திற்கு உபயோகப்படுத்தப்பட்ட பிறகு வரக்கூடிய தண்ணீரை அதாவது டெயில் என்ட் தண்ணீரை எடுத்து வந்து அவனாசி தாலுக்காவிலுள்ள குளங்களுக்கும், வரண்ட பிரதேசமாகிய ஈரோடிலுள்ள குளங்களுக்கும் கால்வாய் வழியாகக் கொண்டு வந்து நிரப்ப வேண்டும் என்று கனம் மந்திரி அவர்களுக்கும் டிபார்ட்மெண்டிற்கும் தகவல் கொடுத்திருந்தேன். அதைப்பற்றி பரிசீலனை செய்யப்படும் என்று டிபார்ட்மெண்டிலிருந்து பதில் வந்தது. இப்பொழுது அது சம்பந்தமாக ஒரு வெட்டுப் பிரேரேபணை கூட கொடுத்திருக்கிறேன். அதைப்பற்றிய தகவல் கனம் மந்திரி அவர்களிடம் இருந்தால் அதைப்பற்றி சொல்ல வேண்டும். இல்லாவிட்டால் அதைப்பற்றி மறுபடியும் பரிசீலனை செய்ய ஏற்பாடு செய்வார்களா என்பதை அறிய விரும்புகிறேன்.

**THE HON. SRI P. KAKKAN :** குந்தா திட்டம், மிகவும் மும்முரமாக வேலை நடந்து வருகிறது. அந்த திட்டம் முடிவான பிறகு எந்தப் பக்கங்களிலெல்லாம் அந்தத் தண்ணீரை விடலாம் என்பதைப்பற்றி முடிவு செய்யப்படும். மின்சாரம் உற்பத்தியான பிறகு எந்தப் பகுதிகளுக்கு அதைக் கொடுக்க முடியும் என்பதைப்பற்றி பிறகுதான் யோசித்துப்பார்த்து கொடுக்க முடியும்.

**SRI V. K. KOTHANDARAMAN :** On a point of personal explanation, Sir, எவ்வளவுதான் பணம் ஒதுக்கிய போதிலும் திட்டங்களை நிறைவேற்றக்கூடியவர்கள் அதிகாரிகள். இப்பொழுதுள்ள நிலைமையில் நமது ராஜ்யத்தில் ஒவ்வொரு ஜில்லாவிலும் போதுமான அளவில் இஞ்சினியர்களும், சூப்பர்வைசர்களும், ஓவர்சியர்களும் இல்லை. தேவைக்குத் தக்கபடி இல்லை. அதற்குக் காரணம் மத்திய சர்க்கார் ஆரம்பித்திருக்கிற

19th March 1959] [Sri V. K. Kothandaraman]

திட்டங்களுக்கு அதிகப்படியான அளவில் இவர்கள் தேவையாக இருக்கிறது. அப்படிப்பட்ட தேவை வந்தவுடன் இவர்கள் எல்லோரும் அங்கே போய் விடுகிறார்கள், காரணம் அங்கே சம்பளம் அதிகமாகக் கொடுக்கப்படுகிறது.

DEPUTY SPEAKER: This is not a personal explanation. The hon. Member will resume his seat.

SRI S. M. ANNAMALAI: On a point of information, Sir.

DEPUTY SPEAKER: The hon. Member cannot rise on a point of information now. Is he withdrawing his cut motion?

SRI S. M. ANNAMALAI: I press my cut motion, Sir.

DEPUTY SPEAKER: The question is:

'That the allotment of Rs. 1,56,32,900 under Demand VIII—Irrigation—be reduced by Rs. 100.'

The cut motion was put and lost.

DEPUTY SPEAKER: The question is:

'That the Government be granted a sum not exceeding Rs. 1,56,32,900 under Demand VIII—Irrigation.'

The Demand was put and carried and the Grant was made.

DEPUTY SPEAKER: Is the hon. Member Sri S. M. Annamalai withdrawing his cut motion to Demand XXXVI—Capital Outlay on Irrigation?

SRI S. M. ANNAMALAI: I press my cut motion, Sir.

DEPUTY SPEAKER: The question is:

'That the allotment of Rs. 4,51,11,000 under Demand XXXVI—Capital Outlay on Irrigation—be reduced by Rs. 100.'

The cut motion was put and lost.

DEPUTY SPEAKER: The question is:

'That the Government be granted a sum not exceeding Rs. 4,51,11,000 under Demand XXXVI—Capital Outlay on Irrigation.'

The Demand was put and carried and the Grant was made.

DEPUTY SPEAKER: The House will now adjourn and meet again at half past eight of the clock on Friday, the 20th March 1959. 1-30 P.m.

The House then adjourned.